
د کتاب له مطالبو څخه اقتباس د مأخذ په ښودلو سره جایز دی. 


د اک د اطلاعات او نشراتي متابعو مرکز (اریک) له څلور و کالو راهیسې 
د افغانستان ولايتونو ته دگرځنده کتابتونونو پروگرام تر لاس لاندې نیولي 
دي. گرځنده کتابتونونه چې د فلزي صندوقونو په بڼه جوړ شوي دي په یو 
خاص ځای کې ايښودل کیږي. د سیمې خلک ورڅخه امانت کتابونه وړي» 
لولي يې او خپلو شاوخوا خلکو ته يې هم اوروي. کله چې په سیمه کې د 
کتابتون ټول کتابونه ولوستل شول. کتابتون بلې سیمې ته لیږدول کیږي او یا 
پرې يوشمیر نور نوي کتابونه ورزیات او هماغه ځای کې پاتې کیږي. 

مونږ دا هڅه کړې ده چې د گرځنده کتابتونونو له پاره داسې کتابونه راټول 
کړو چې دلیکنې ژبه يې ساده او د خلکو د اړتیاوړ مطالب ولري. تر څو چې په 
وزځني ژوند کې له هغوی سره په ديني. ټولنیزو. اقتصادي» ښوونيزو» 
روزنیزو ء روغتیايي. تاريخي. فني» مسلکي او... مسایلو کې مرسته وکړي. 

موږ د گرځنده کتابتونو تر څنگ دا سروې هم ترسره کوو چې خلک غه ډول 
آثارو او موادوته اړتیا لري او د کومو موضوعاتو او مطالبو د مطالعې هله من 
دي. موږ لومړی هڅه کوو چې غوښتل شوي کتابونه له بیلا بیلو منابعو (کتاب 
پلورنځيو او خپرونیزو مرکزونو) څخه برابر او راونیسو. په نوموړو مراجعو کې 
د مطالبو او موادود نشتوالي په صورت کې اریک هڅه کوي چې داړتياوړ 
آثارو په تألیف. ترجمه او چاپ سره دغه تشه ډ که کړي. 


ددغه موخې اوهدف د حقق او په عمل کې پلي کولو په منظور درې کاله 


لومړی 


دمخه د لوستونکو د علاقې وړکتابونو د چاپ او خپراوي کار پيل شو اوله هغه 
وخت راهیسې تراوسه پورې داریک گرځنده کتابتونونو ادارې د محترمو 
همکارو موؤسسو په مرسته په دغه برخه کې پیاوړي گامونه اخيستي او گټور 
فعالیتونه یې ترسره کړي دي. 

د ښه او سيستماتیک کار له پاره د اریک د ادارې استازيو او يوشمیر 
څیړونکو او لیکوالو یوگډهيأت وټاکل شو چې د مطلوبو کتابونو د 0 
آماده کولو او چاپ کولو پړاوونه چې د تکړه او مسلکې لیکوالو له خوا تألیف 
کیږي. په گډه پر مغ بوځي. 

دغه هيأت د افغانانو د صمیمې همکارې میرمن نانسي هچ دوپري. 
سیدمحی الدين هاشمي. فیض محمد ناياب عطایی . محمد شکیب افضلي او 
محمد رفيع فاروق څخه تشکيل شوی دی. 

مونږ له خپلو ټولو درنولو ستونکو څخه چې د هیواد په بیلابيلو ښارونو او 
کليوالو سیمو کې زموږ له کدابتونونو څخه گټه اخلي, » هيله لرو چې خپلې 
اړتياوې. . غوښتنې او پوښتنې راوليږي او د هيواد له لیکوالو او پوهانو څخه 
غواړو چی چه له موږ سره په دې لاره کې مرستندوی شي چې وکړای شو خپلو 
خلکو ته لاښه اوگټور کتابونه وړاندې کړو. 


په درنښت 


د اریک د گرځنده کتابتونونو اداره 


دویم 


عنوان مخ 
سریزه ۶۶۶۶۶۶۶۶۶۶۶۶۶۶۶۶۶/۶/۶۶۶.‫٩٠‏ الق - پو 
لومړی خپ رکی: ادب پیژندنه اعمومیات) وهو ههوو هموونهوووپونه وبدورونود واو ونو تواموکو )۱۹-١(‏ 


- د ادب لغوي او اصطلاحي پیژندنه. د ادبیاتو مأهیت. د ادبیاتو 
موخه او غرض. د ادب د جوړښت بنستټيز توکي. د ادب موضوعات, 
ادبي ژبه. غوره او معياري ادب . په ادب کې د اديب څیره. ادبیات او 
ادبي څیړنې . مأخذوڼه. 

دویم څپرکی: د ادبپوهنې اساسي څانگې 21٤-٣‏ ) 
پېژندنه. د ادب پوهنې څانگې: 

لومړی: ادبي تيوری. پیژندنه. د ادبي تیورۍ تاريخي انکشافي 
سیر. د ادبي تیورۍ د جوړښت ستونزه. 

دویم: ادبي تاریځ. پیژندنه. د ادبي تاریځ او ادبي تذکرې توپیرونه. 
د ادبي تاريخ لیکنې اصول او د ادبي د وَرَرَدَوَتِكَر مسل 

درپيم: ادبي کره کتنه (نقد) . لغوي او اصطلاحي پیژندنه. د ادبي 
کره کتنې موخه او غرض. د ادبي کره کتنې گټې. د کره کتنې 
اهمیت. ضرورت او دنده. د ادبي کره کتنې معيارونه. د کره کتونکي 
صفتونه او ځانگړنې. د کره کتنې وړ ادبي آثار. د گره کتنې 
لوستونکي ته لارښوونې او پاملرنې د کره کتنې ډولونه: تاریخي 
کره کتنه. تشريحي او توضيحي. کره کتنه, ښکلاتیزه کره کتنه, 
حکمي کره کتنه. نفسیاتي یا روحياتي کره کتنه. مأْخَذْوڼه. 

دږیم څپ رکی: ادبي ډولونه او ژانرونه (ادبي انواع) )۹٣٩-٤(‏ 
لومړی: نشزي ادبي آثار . د نثر لغوي او اصطلاحي پېژندنه. د معنا اؤ 
محتوا له مخې د نشري آثارو ډولونه» د بڼې یا شکل له مخې د نشري 
آثارو ډولونه. 

عنوان مخ 


ډولون؛ يڼې یا شکل (فوږم) له ستې د شعر ډولونه. آزاد شعر. 

ماخذُونه. 

څلورم څپرکی: ادبي فتون 004٨٢٢٣‏ ھچ 47 ن0 ٨-5‏ 
پیژندنه. تاريخي شالید (پس منظر) . د ادبي فنونو څانگې: 

-١‏ معاني ؛ فصاحت. بلاغت. 

ايان: ليه هار سجاز: :کبايه 

۳- بديع. قافيه. عروض. مأخَذُونه 

پنځم څپرکی: ادبي مکتبونه او سبکونه هط لوو ٩‏ 
لغوي او اصطلاحي پیژندنه. د ادبي مکتب او سبک توپيرونه. د 

ادبي مکتب د جوړښت او پايښت مسئله. 

لومړی-د پښتو ادبي مکتبونه: -١‏ روښاني ادبي مکتب. -٢‏ د 

خوشحال ادبي مکتب. -٣‏ د رحمان بابا تصوفی عرفانی ادبی 
مککپ٤-دمعیدارکیداه‏ نازکخبالی اد کسه 

دويم- د دري (فارسي) ادبي مکتبونه: -١‏ خراسانی ادبي 

مکتب. -٢‏ عراقی ادبي مکتب. -۳٣‏ هندي ادبي مکتب. 

ٍ بازگشت ادبي مکتب.‎ ٤ 

دريیم ‏ نړيوال ادبي مکتبونه: ١-کلاسيزم.‏ ٢-رومانتسيزم»‏ 

۲ رياليزم. ٤-ناتورياليزم‏ (نچرليزم). ۵- سمبوليزم. 

ماخذوڼه. 

شپږم څپرکی: اولسي (فولکلوري) ادبيات دډیې دې منصففسه زو ٩١8-1)‏ 
لغوي او صطلاحي پیژندنه. د اولسي ادبياتو ويش او ډلبندي. 

منظوم اولسۍادبیات. د اولسي ادبیاتو ځانگړنې. 

د ماشومانو ادبیات 

پيژندنه. ويش او ډلبندي. د ماشوم په ادبياتو کې نغښتي 

'هدفونه. د ماشوم له پارهد ادبي آثارو ځانگړنې. مأُخِذونه. 


سربزه 


په عام مفهوم هغه پوهنه چې ادبيات مطالعه کوي یا د ادبیاتو په هکله 
څيړلهکړي داب پوه بي يرلئ: 

ادبي تيوري. د ادبیاتو تاريغ او ادبي کره کتنه د دغې ادبي پوهنې 
ډيرې سترې او مهمې څانگې دي » کتاب پوهنه. من پوهنه او د ادب پوهنې 
تاريخ یې په فرعي څانگو کې شمیرل کیږي. د ادب پوهنې دا پورته یادې شوې 
اساسي او فرعي څانگې هر یوه په لویو او کوچنیو اصلي او فرعي څانگو ويشل 
کيږي او د مطالعې ډير پراځ ډگر لري چې په ادبي څیړنو کې مجموعاً « د ادبي 
علومو » یا «ادبي مطالعاتو » په نامه هم یادیږي. 

د اریک د گرځنده کتابتونو ادارې د خپلو علمي او معلوماتي کناب 
خپرونو په لړ کې د ادب زده کوونکو او مينه‌والو ته د هغوی د معلوماتي پانگې 
د زياتولو په هيله د «ادب پوهنې » په نوم د یو اثر خپرولو تکل کړی دى» نو 
دهدئ چاري ه سرتهرسرارلهپانه ېپ ما غږ وکړ. ما چې په دې اړه څو کاله 
دمخه. هغه وخت چې د دعوت او جهاد پوهنتون د ادبياتو او اجتماعي علومو 
په پوهنځي کې د پښتو ژبې اوادبياتو څانگې محصلینو ته د «ادب پوهنې 
بنسټونه » مضمون د تدریس چارې راترغاړه وې پر درسي نوټونو برسیره مې د 


سریزه ب 


نه و ورپه برخه شوی. د دوی غوښتنې ته مې په ورین تندي هرکلی ووايه. خو دا 
چې هغه کتاب په څو سوه مخونو کې په مفصله څیړنیزه بڼه ليکل شویو؛ نواړ 
شوم چې هم يې هغه څیړنیزه بڼه په معلوماتي بڼې راواړم او هم د اریک د گرځنده 
کتابتونونو د ادارې د کتاب خپرونې د پروگرام لنډ تنگ چوکاټ ته په کتنې او 
پاملرنې هغه په )٠٠۰-٨٨(‏ مخونو کې رالنډ کړم. سره له دې چې دا کار له 
يوې خوا ډير ستونزور و او له بلې خوا يې د کتاب منځ پانگې (محتوا) او 
عمومي روځ سه لږ ډیر زيان رساوه. خو له ناچارۍ نه لاس په کار شوم؛ په 
ډیر غور او احتياط مې دا کار وکړ او دا کتاب گوټې ترې جوړ شو چې اوس یې 
چاپ شوې نسخه ستاسې په لاس کې ده. 

دا کتاب گوټی په شپږو څپرکو کې اوډل شوی او ترتیب شوی دی: 

په لومړی څپرکي کې د «ادب پیژندنې» تر سرلیک لاندې یو لړ داسې 
مطالب راخلي چې لوستونکو ته د ادب معناء مفهوم؛ اهمیت او ماهیت 
ورپیژني. په دوهمه برخه (څپرکي) کې د ادب پوهنې د درې اساسي څانگو 
(ادبي تيوري. ادبي تاريغ او ادبي کره کتنې ) په اړه په لږو ډير تفصيل سره 
اړونده مطالب راغلي دي. په درييم څپرکي کې ادبي ډولونه او ژانرونه په ډیر 
لنډون پيژندل شوي. خو د کتاب د مخونو د ډیرښت له ويرې د نظم او نثر د 
بيلابيلو ادبي انواعو د مثالونو او بيلگو له راوړلو څخه ډډه شوې ده. په څلورمه 
برخه کې د «ادبی فنون» تر سرلیک لاندې د ادب په دغې څانگې پورې اړوند 
مسایل (معانی. فصاحت بلاغت. بيان او د هغې بیلابيلې برخې» بديع» 
لفظي او معنوي صنعتونه: عروض؛ قافيه او...) په لنډون سره معرفي شوي 


دي. پنځم څپرکی د «ادبی سبکونه او مکتبونه» تر سرلیک لاندې د پښتواو 

دري ژبو د ادبي مکتبونو په شمول لوستونکو ته یو شمیر نړیوال ادبي مکتبونه 
هم ورپیژني او د کتاب په وروستي څپرکي کې د اولسی یا فولکلوري ادبياتو 
په هکله يو لنډ او ځغلند بحث شوی او د ماشوم ادبياتو په اړه په یرلنډاوڅنگزن 
بحث مره کتاب پای ته رسیږي. 

په پای کې ددې خبرې يادونه ضروري بولم چې له څیړنیزې بڼې نه 
معلوماتي بڼې ته د کتاب د موضوعاتو د رااړولو پر مهال مې د اړتیا له 
مخې د کتاب مأخذونه د هر څپرکي په پای کې په مجموعي توگه راخيستي» 
د کتاب د موضوعاتو ډير لنډون هم ښايي ددې سيب شوی وي چې د لوړ 
ذوق او ادبي مطالعې د خاوندانو ادبي تند ه پوره خړوبه نه کړای شي او 
د هغوی په زړه او ذهن کې ځينې غوښتنې او پوښتنې راولاړې کړي. چې 
هغه به په راتلونکي کې د ادب پوهنې په اړه لیکلی مفصل کتاب په چاپ 
سره حل او ځواب شي. خو زه په دې هيله او باور يم چې دا کتاب گوټی به 
په عامه توگه د ادبياتو زده کوونکو او د ادبي مطالعې مينه‌والو ته د ادب 
ادبي منابعو د پیژندنې په ّرخه کې پوره مرستندوی شي او د یولارښود په 
ت وگه به هغوی ته په دې لړ کې د زیاتې مطالعې او څیړنې لارې چارې برابرې 
کړي. که زما دا کړې خواري دغه موخه او هدف ترسره کړای شي همدا به زما 
.لويه خوښي او نیکمرغي وي. په همدې هيله 

په درنښت 

مق سید محی الدين هاشمي 
کابل - د تلی ٥۵‏ مه - ٣٨۸١‏ هش 


لرمړی څپرکی: 
اډ پژندله 


(عمومیات) 


د ادب لغوي او اصطلاحي پیژندنه: 

که څه هم د نورو ټولنیزو علومو او فنونو په څير«ادب» کوم داسې 
ټاکلی او ځانگړی تعریف نه لري چې هر چېرې. د هر چاله پاره يوشان د منلو 
وړوي» له دې سره سره د ادب پوهانو او څیړونکو له خوا چې د ادب کلمې د 
لغوي او اصطلاحي توضيح؛ تعبير او پیژندنې په برخه کې څه ويل شوي دي 
هغه د یر مشترک ټکي سره لري. 

ادب عربي کلمه ده چې ځینو فرهنگونو يې لغوي معنا: روزنه. ښه 
معاشرت. ښه کړه وړه. اخلاق او نمانځنه راخيستې ده او په ځینو کې يې معنا: 
پوهه. فرهنگ‌هنر او ځیرکي راغلې ده. 

پخوا به د ادب کلمه په عامه توگه اصطلاحاً د لغاتز» صرف. نحوه 
معاني. بيان بديع. عروض. قافيه. د خط اصول, د قرائت اصول. انشاءاو 
تاريخ په علومو اطلاق کیدله. 

کله کله په عام مفهوم د يوې ژبې ټولو ليکلو آثارو ته هم ادبيات ويل 
شوي دي. خو اوس يې دغې لفظي او اصطلاحي تعبیر بدلون موندلی اوادب د 
اجتماعي علومو او فنونو د یوې سترې او مهمې څانگې په توگه هغه ژبنی هنر 

او فن دی چې ټولنیز واقعیتونه او حقایق پکې د ژبې په وسبله د ذ هني 
تصویرونو او انځورونو له لارې څرگندیږي. یا په بله وينا: 

عراهقهنازاوبناکړنۍ القاهې ار يکدلیکنئ» نظم ري کانان خر 
چې هنري ارزښت ولري. «ادب » بلل کیږي. 


د ادب یا ادبیاتو ماهیت 


د ادبي مطالعاتو په لړکې تل دا پوښتنې را مینځته کیږي چې: څه شی 
ادبيات دي؟ او ه شی په ادبياتو کې نشو شمیرلی؟ 

دا پوښتنې ظاهراًډيرې ساده او سطحي بريښي. خو ځوابونه يې بيا 
هومره آسانه نه دي. 

د لويديځ يو ادب پوه اډوان گرینلا ټول چاپ شوي او خطي آثار په 
ادبياتو کې شمیري. 

که موږ د نوموړي دا پورتنی نظرومنو او د يوې ژبې ټول چاپ شوي او 
خطي آثار ادبيات وگڼو. نوبیا نور ټولنیزاوساینسي علوم (الکه: فزیک. 
کيمیاء بيولوژي. هندسه. تاريځ, جغرافيه او ...)څنگه د ځانگړو علومو او 
فنونو په ترگه مطرح کولی شو. په همدې اساس ويلای شو چې د يوې ژبې ټول 
آثار ادبیات نه دي. 

ادبپوهانو د محتوئ له مخې ادبيات پردوو سترو برخو ویشلي دي: 

-١‏ تخليقي ياهتري ادبیات. 

۲-تفقیقي یا غبړنيزادببات. 

تخليقي یا هنري ادبیاتو ته اصلي او واقعي ادبیات وايي. چې په هغ و کې: 

شعر. لن ډه کسه ډرامه. ناول, رومان» ادبي ټوټې (پارچې) 
تکل. طنزه ادبي سفرنامه ادبي راپورتاژ او نور شامل دي. او په 
حقيقي يا څپړنيزو ادبیاتو کې د یو لړ علمي. ټولنیز و اصولو او معيارونو 
له مخې د ادبياتو د متشاء. ماهیت ارزښت او اهمیت په باب څيړنې 
او تحقیقات شامل دي. 


د ادبياتو موخه او غرض 

له ډيرې پخوا زمانې راهيسې د ادب پوهانو له خوا د ادب په هکله دوه 
نظریې ډیرې عامې دي: 

)١(‏ دب د ادب له پاره )٠‏ ادب د ژوند له پاره. 

د لومړي نظر پلویانادب له یوې مخې له خپل ټولنیز هدف او ارزښت نه 
رابيلوي او پردې باور دي چې ادب يوازې او یوازې انسان ته روحي خوښي. 
لذت او تسکين وربخښي او نور هېڅ نشي کولای. دوی د ادب په محتوااو 
مضمون کې د نغښتي ټولنیز اخلاقي . روزنیزء تنبيهي او هڅونکی ځواک له 
اغیزو او اهمیت نه سترگې پټوي. 

د دويمې نظریې (ادب د ژوند له پاره) پلويان بيا په دې عقیده دي 
چې ادب د ښکلائيزاوروحي لذت‌اوتسکین ترڅنگ. د ټولنیزېاو 
اخلاقي روزنې» اصلاحء دا ذهانو د روښانولو او لارښوونې دنده هم پر غاړه 
لري. که موږ له پخوا څخه تر اوسه پورې د يوې ژبې ادبیات مطالعه 
کړو. نو لیدلی شو چې ادبياتو هميشه په یوه او بله بڼه ټولنیز فکري 
ارزښت او مفهوم لرلی دی. دغه فکري ارزښت او مفهرم په واقعیت 

کې هغه. مقصد ؛ غرض؛ موخه او هدف دی چې ليکوال يې نورو ته رسول 
غوښتي دي او د همدغه موخې او هدف د سرته رسولو له پاره اديب له ادب نه د 
يرې اغیزمنې وسیلې پداتوگه کار اخیستتی دئ. 

که د هر قوم» ملت او ژبې ادبي تاریخ ته ځير شو. راته به څرگنده شي 
چې د هغوی دردمتو او با احساسه اد يبانو په یوه یا يله بڼه د خپلې عقیدې او 
فکرد تبليغ یا خپراوي. د قوم او ملت د ذهني ويښتیا به. معنوي لوړتيااو 
اصلاح له پاره ادب د يوې وسیلې په توگه کارولی او په دې ترتیب یې په خلکو 
کې د کار. عملء اصلاح» سمون او بدلون جذبه راولاړه کړې ده. د مال په ډول: 
که د پښتو او دري ژبو په ادبي تاریخونو کې د فردوسي. خوشحال خان خیک. 
سعدی. حافظ شيرازي. رحمان بابا. اقبال او نورو نومیاليو لیکوالو اوادیبانو 
آثار ولولو . راته به معلومه شي چې هغوی څنگه ادب دديني, مذهبي عقایدو او 
د اجتماعي, اخلاقي خیرښيگڼې , د قومي او ملي احساس د بيدارۍ او تبليغ له 
پاره یوه ډېره اغیزمنه وسیله گرځولی او خپل ټولنیز هدف يې سرته رسولی دی. 
په ادب کې ښکلائيز اړځ او د اديي فنونو استعمال ددې له پاره کیږي چې اديب 
مقابل لوري ته خپل پيغام او مقصد ژر او په ښه ډول ورسوي. په‌هغه کې 
احساس او عاطفي خوڅښت را پيدا کړي او ذهن یې د پيغام اخيستنې او په 
عرض او مقصد پوهیدنې ته ښه متوجه او چمتو کړي. 

اديب د ټولنې عادي وگړۍ نه دی. هغه څه چې په ورځني ژوند کې 
پیښيږي. يا هغه ناخوالې. ستونزې او ريړې چې ټولنه ور سره مخامغ ده. د 
اديب پر احساس او عاطفه ژوره اغیزه کوي. اديب چې د خپلې پوهې او 
استعداد په ځواک له هغې څخه کرمه منطقي نتيجه اخلي او بيایې د خپل 

تخيلي قوت په ملگرتیا په مناس. . الفاظو د شعر یا اديي هنري نثر په کوم قالب 
او فورم کې خلکو او ټولنې ته وړاندې کوي. همدغه تخليقي ادب دی. 

ادبيات په واقعيت کې د اجتماعي ژوند په باب د اديب تحربې وي. په 
ادب کې د ټولنیز ژوند ډير اړخونه په یوه يا بله بڼه انځور شوي وي چې د خلکو 
غوښتنو ته ځواب ویلی شي. ادب د ژوند په باب زموږ تجربې زياتوي او موږ له 
واقعیتونو سره له نژدې نه آشنا کوي. 

په ادبياتو کې د پوهنې او اجتماعي روزنې اصلاحي اړخونه سره 
يو له بله نه بیلیدونکې اړیکې لري. يوازې د خوند اخيستنې او 
ساعت تيرۍ له پاره د ادبياتو تخليق يا را مینځته کول او مطالعه 
کول يوبې ځايه او بې عاطفې کاردی. 

دا چې د هرې ژبې ادبيات په يوه ټاکلې زمانه او سیمه کې د 
خلکو ژوندي افکار دي چې په الفاظو کې خوندي او په ليکلې يا ويلې 
اعشاعی| ډزل لسعیراتسل ششعبل ده انعفعالیږي. د اديب تخلیق کړی 
ادب د خپل عصر د وگړو د عقايدو,کلتور او ټولنيز ژوند هغه هنداره 
ده چې د هغوی رښتیني ژوند پکې په يوه یا بله بڼه بريښي. نو د ساعت 
تيرۍ له پاره یې مطالعه کول په واقعیت کې له ژوند سره اړیکې شکول او پر 
حقایقو سترگې پتیول دي. 


د ادب د جوړښت بنسټیزتوکي 
مشهور انگريز کره کتونکي هيډيسن د ادب د جوړښت له پاره 
څلوربنسټیز توکي ښودلي دي: 

)١(‏ عقلي او ذهني. )٢(‏ جنباتي او عاطفي. (۳) تخيلي. 
(/ا مقمکي ار قتي. 

دعرادبی اثر په ترکيب کې دېلاسبل ترکي (عنأصر) شامل دی چې د 
همدغو توکو له ترکیب او گډون څخه په ادب کې رنگیني رامینځ ته کیږي؛ 
يو رښتینې» عالي او تل پاتې ادب کې تر هر څه ‌ړومبی ادراکي او عقلي 
عنصر شامل وي. ددې وینا مطلب دادی چې هر اديب لومړی د عقل او ادراک 
په مرسته د يوې موضوع چوکاټ تياروي او د همدغه چوکاټ پر بنسټ 
د پل ادبي اثرماڼۍ رغري. 
ٍ دلته ددې خبرې يادونه ضروري ده چې يوازې په دغه «ادراکي او عقلي 
عنصر »ادب نشي پنځیدلی یا تخليق کیدلی. د ادب د تخليق له پاره په هغه 
کې د «عاطفي او جذباتي عنصر » مالگه او مصا مه ورگډول هم ضروري دي. 
دغه مالگه او مصا حه چې هر څومره په زړه پورې او په اصطلاح تیزه وي. په 
هماغه پيمانه په ادب کې خوند- رنگ یا په بله وینا جذابیت او په زړه 
پورېوالی پيدا کیږي. برسیره پردغو دوو پورتنیو عنصرونو « تخیل » هم د 
ادب په جوړښت او تشکل کې اساسي عنصر دي. اديب دغه د تخیل توکي په 
ادب کې ددې له پاره ورگډوي چې د لوستونکي په متخپله قره باندې اغیزه 
وکړي او د اديب د خيال په ژور والي پوه شي: نو ضروري ده چې د اديب تخيلي 
ځواک دومره پیاوړی وي چې لوستونکی د تخیل پر وزرونو والوزوي او د اديب 
د وینا پيغاماو د موخې د رک ته یې متوجه کړي. 

اديب د تخييل په وزرونو د لوړ پرواز اوالوتنې له پاره زياتره له تشبيه؛ 


استعارې. کنایې او مجاز څخه کار اخلي. خو کله کله دا کار اخیستنه د 

مبالغې تر پړاوه هم رسیږي. هرکُومره چې په ادب کې دغه توکی (تخيل) 
ځواکمن وي. په هماغه پيمانه ادب لوړاو تل پاتې گرځي. 

عقلي. جذباتي او تخيلي توکي د ادب مواد تياروي. د اديب خيالات. ‏ 
احساسات او تخيل د هغه موادو په جوړښت کې مرسته کوي. برسیره 
پردغو عناصرو يو بل ډیر مهم عنصر هم شته چې له هغې پرته د ادب 
جوړښت امکان نه لری. هغه « تخنیکی او فني عنصر » دی. د ادب د تخلیق 
او پنځونې له پاره یو لړ قواعد جوړ شوي چې د ادب په ښيگڼه. ښکلااو 
اغیزه کې زياتوالی را منځته کوي. لومړني درې توکي دا ښيي چې په ادب 
کې کومه خبره يا پيغام نوروته وړاندې شي» خو دا څلورم توکي دا راښيي 
چې دغه خبره يا پيغام په څه ډول نوروته وړاندې شي» چې ښه او ژر اغیزه وکړي 


اود اديب موخه تر سره شي. 


د ادب موضوعات 


دا خو یوه منلې خبره ده چې ادب په ژوند پورې اړه لري. او دا چې ژوند 
گُڼ اړخونه لري. له همدې امله ادب هم گڼ اړخونه لرلی شي. دې واقعیت ته په 
پاملرنه ویلای شو چې د ژوند هره برخه او پیښه د ادب موضوع کیدلی شي. 

ادب څيړونکو په عامه توگه د ادب موضوعات پږ پنځړ برخو 
ویشلي دي: 

-١‏ ذاتي یا خپلې قجربې: چې د اديب په شخصي ژوند پورې اړه لري. 

٢‏ انساني جریې: هغه تجربې دي چې ټول بشر یا انساني نوعې په 
تجربو پورې اړوندې دي. 


ادب پیژندنه (اعمومیات) ۸ 


-٣‏ ټولنیزې (اجتماعي) تجریې: چې د ټولنې په گډو او عمومي تجربو 
پورې اړه لري ‏ 

-٤‏ په مادي نړۍ پورې اړوندې جربې؛ هغه چې په طبیعت او خارجي 
نړۍ پورې اړوندیږي ‏ 

۵- په ادب پورې اړوندې تجربې: چې په هغو کې اديب يوازې د خپل فن 
اوهنر بشپړ تابه ته گوري یا د خپل هنر پرمختیا او لوړتیا په پام کې نیسي. 

لنډه دا چې ادب پخپله د ادیب. د ټولنې او نړۍ د نوروافرادو د تجربو 
خلاصه او نچوړ دی. دغه تجربې په اصل کې مړې پیښې وې چې د انسان په ذهن 
کې پرتې وي. اديب د ادب په وسیله هغو ته ژوند ور بڅښي. له همدې امله ادب 
د ځانگړو او ټولنیزو تجربو د لیږدونې ډيره غوره او اغیزمنه وسیله گڼلی شو. 

ترکومه چې خبره د اديب په ذات یا خپل ځان پورې اړه لري. په هغه کې 
اديب د خپلو ذاتي یا شخصي جذباتو څرگندويي کوي. یا په بله وینا اديب په 
دغه ډول ادب کې د خپل فکر. ذهن او جذباتو داخلي نړۍ انځوروي. ددې ډول 
تځلیق شوي ادب غوره بيلگې عشقيه او صوفيانه شاعري او مرئيه لیکنې دي. 

د اوسنيو ادب څیړونکو په نظر په ادب کې مهمه داده چې اديب له خپلې 
ذاتي نړۍ څخه بهر چاپيریال (ټولنې او نړۍ) ته را ووځي» د خپل ليد ساحه او 
دایره پراخه کړي. له ځان نه بهر د ټولنې او نړۍ ترجماني وکړي. 


دم 
د مځه تردی چې په ادب يا ادبی اثر کې د ژبې کارونې په اړه څه 


ووايو. لازمه ده يادونه وکړو چې هره لیکنه له ځینو واحدونو څخه چې 


ادب پوهنه ٩‏ 


«جملې » یې بولي. جوړيږي او جمله له ځینو توکیو (اجزاوو ) څخه چې « کلمې » 
ورته‌وايي. جوړه وي. 
کلمې د ژبې هغه قرار دادي نښې دي چې ليکوال د هغو په کارولو 
سره خپل فکر او خيالات څرگندوي (بیانوي) او لوستونکی د هغو په 
لوستلو سره د لیکوال له ذهني مفاهيمو سره آشنا کیږي. : 
يوه ليکنه هغه وخت ادبي ارزښت تر لاسه کولی شي چې لیکوال یا 
اديب له هغو وسیلو څخه چنې په لاس کې یې لري (کلمې) په ډیره ښه او 
هناسبترگ کارراکلي. 
په دې معنا چې کلمې او د هغو د کارونې مناسب ځايونه وپيژني او 
پخپله لیکنه کې له داسې کلمو څخه کار واخلي چې د ده مقصد او پيغام ژرء په 
ښه او آسانه توگه مقایل لوري (لوستونکي ,) اوریدونکي ) ته ور انتقال کړي. 
کوم پيغام چې په لیکنه کې نغښتی وي هغه د لوستونکي په ذهن کې کښیني. 
ایرانی لیکوال پرویز ځانلري پخپل اثر «دربارهء زان فارسی » ٧٤١‏ 
مخ کې په دې هکله وایی: «لیکوال یا اديب دادنده لري چې الفاظ او تعبیرونه 
د یو صراف او زرگرپه څیر په حساس محک و أزمويي» کره او ناکره یې سره بیل 
کړي او ټول توکي (اجزاوې) په ژوره ت وگه داسې وپیژني چې هر يويې په 
مجموع کې په خپل ځای مناسيه ښکلا ولري. دغه محک له ذوق څخه پرته 
بل څه نه دی. خو دغه ذوق د نورو سترو اوپياوړو هنرمندانو د آثارو او افکارو 
په دقي5 ه او ژوره مطالعه او د هغو د کار په طريقو اولارو چارو باندې په 
پوهیدلو سره پالنه او پیاوړتیا مومي. 
همدغه لیکوال پخپل یو بل اثر اروش نویسندگان بزرگ-١٤٧مغ)‏ 


ادب پيژندنه (اعمومیات) ۱ ۱٠‏ 


کې ليکي: «ليکوال چې کومې کلمې کاروي هغه باید په ډیر غو راودقت 
انتخاب کړي. هغه باید هغه کلمه چې لومړی او ژر ذهن ته ورځي ونه 
کاروي. بايد په پام کې ولري چې حتی دوه کلمې هم داسې نشي موندلی چې 
کټ مټ يو ډول مفهرم او معنا ورکړي. هميشه د ډيروکموتو پیرونواو 
اختلاففاتو شته والی هم مترادفې کلمې يره له بلې بیلولی شي. لیکوال باید 
دې اختلاف ته پام وکړي او هماغه کلمه پکې انتخاب کړي چې دده ذهني 
مفهوم ښه او ژر نوروته رسولی شي. » : 

د پایلې او نتبجې په توگه ویلای شو چې د هر ادبي اثر ژبه بايد له ادبي 
ښېگڼو او ځانگړنونه برخمنه وي او د اثر په ټولو برخو کې د لفظ او معبنا تر 
مینځ اړیکې او فکري تسلسل موجود وي. 


غوره او معياري ادب 


د ښه او غوره (معياري) ادب د پیژندنې په لړکې به تر هر څه لومړی دا 
بس وي چې ووایو: 

ښه او معياري ادب همغه دی چې پکې د جذباتو او احساساتو رښتینې 
ترجماني شوې وي. په هر ادب کې چې دغه ځانگړنه موجوده وي هغه 
لوړاو معیاري ادب دی ځکه چې په عام مفهوم په ادبي څيړنو کې ادب 
د ژوند تفسیر او هیند اره گڼل کيږي. هر څومره چې په هغه کې د ټولنیز 
ژوند رښتینی انځور موج ود وي. په همغه پيمانه يې د معفولیت او 


مقبولیت چانس زيات دی. 


که څه هم په یو معياري ادب کې د لیکنې او وینا ادبي اسلوب او سبک 
ته‌هم پاملرنه ډیره ضروري ده» خو باید هیره نه کړو چې سبک يا اسلوب یوازې 
او یوازې د فکراوخیالاتو د څرگندولو یوه وسیله ده. په ادبي اثر کې اصلي روح 
همغه جذبه او احساس دی چې د انساني ژوند رښتینې ترجماني وکړي. 

سره له دې چې ځینې ادب پو هان «ادب د ادب له پاره» نظريه 
وړاندې کوي. خو بايد ووایو چې دا نظريه نن سبا ډيره لنډهتنگه او محدوده 
ښکاري. په عام مفهوم ادب د ژوند تصوير دی. دا نظريه نيغ په نيغه د 
ژوند او د ژوند له تجربو سره اړیکې لري. او خاص د ژوند له پاره دی. کوم 
ادب چې د ژوند له پاره نه‌وي. هغه به خامخا د ژوند له پاره په يوه یا بله بڼه 
زیانمن او خطرناک وي. خو دغه ډول ادب په ټولنه کې تل پاتې او همیشنۍ بڼه 
نشي خپلولی او ژر له مینځه ځي. 

له همدې امله ویلی شو چې ښه. لوړاو معياري ادب همغه دی چې 
پکې نغښتی مفهوم او وينا له ژوند او انساني تجربو سره سمون ولري او له 
خلکو سره يو ځا روانه وي.دا چې د ارنلډ له نظره «ادب د ژوند تنقيد 
دی» دلته دا پوښتنه را مخې ته کيږي چې موږ د ژوند تیرولو کومه لاراو 
طريقه غرره گڼو ؟ معلومه خبره ده چې انسان په فطري توگه ښه او پاکیزه 
ژوند تیرول غواړي ایعنې خوښوي يې) دغسې ادب هم باید پاک, غوره او 
معياري وي. ددې مطلب دادی چې په ادب کې باید داسې اخلاقي ارزښتونه 
انعکاس ومومي چې د هغې له مخې زموږ ژوند پرمختگ او ترقي 
وکړي. که ځينې اديبان د ژوند له مسلطو ټولنیزو ارزښتونو څخه سر غړونه 
(بفاوت) وکړي. څرگنده خبره ده چې تخليق کړی ادب يې په ټولنه کې 


ارزښت او پایښت نه شي موندلی. 


ادب پیژندنه (اعمومیات) ۷٢‏ 


په لنډه توگه ویلای شو: لکه څنگه چې انسان تل پا ک سوتره او ښکلی 
ژوند تیرول غواړي»؛ داسې ژوند چې هيڅ ډول ریا کاري. مکاري. ټگي او برگي 
پکې نه‌وي. نو ټولنه باید د ژوند په همدغه لاره یون او حرکت وکړي او په داسې 
پړاو کې واقع شي چې ادب يې هم پاک او رښتینی شي» دغسې ادب د قوم او 
ملت ویاړ او په ‌رښتینې معنا "معياري ادب بللی شو. 


بفااپ کی د اديب څيره 

د ادب څیړونکو په عقیده غوره او رښتینې ادب هغه دی چې په هغه کې 
وولو ارار تا هديک ۍداد شر لبررادغرکک شي 

میتهو ارنلډادب ته د ژوند تنقید او ترجمان وايي. د نوموړي په نظر 
رښتینی ادب همغه دی چې د اديب د زړه او دماغ زیږنده وي. له همدې امله دا 
اړتیا پیيښیږې چې د اثر یا تصنیف له پیژندگلورۍ څخه د مخه د هغه لیکوال او 
را مینځته کوونکی وپیژندل شي ځکه چې لیکنه یا ادبي اثر په اصل کې د 
اديب د ذهن انځور دی . لوستونکي ته لازمه ده چې لومړی یې له اديب سره 
اړیکې پیداکړي یا په بله وینا هغه ښه وپیژني چې ددغه پیژند گلوۍ له مخې بيا 
د هغه په احساساتو او جذباتو ښه پوه او د ادبي اثر معنا ء مفهوم او پکې نغښتی 
پيغام ژر او په اآسانه درک کړي. ځکه يوه رښتینې او ډیره اغیز ناکه مطالعه 
هغه وخت کیدای شي چې د اثر د لیکوال یا اديب او لوستونکي د ذهن تر مینڅ 
مستقیمې اړیکې پيدا شي. لنډه داچې په هر عالي او غوره ادب کې د هغه د 
تخلیق کوونکي شخصیت په يوه یا بله بڼه څرگندیږي. څومره چې په يوه ادبي 


س٢٤ښ٤٢٤‏ 
ادب پوهنه ۷۳ 


ممشتتک سر يينکټي مهم پ۷ټښمسسبټت کسټست ته 
اثر کې د اديب خپلې ذاتي تجربې په رښتینې توگه انځور شي. په همغه پيمانه 
په‌ادب کې رښتینوالی. جدت او اصيلتوب موجودوي او دغسې ادب يا ادبي 
اثر د لوړاو غوره ادب گڼلو او منلو وړدی. 

يو ښه او عالي اديب د ژوند بيلا بېلو اړخونو ته په ډیر ژورنظر 
گوري. واقعیتونو ته ورنږدې کیږي. اديب د ژورې کتنې او فکر په نتيجه 
کې د ژوند ډيرو باريکو او نازکو گوښوته ور داخلیږي چې د ټولنې عام 
وگړي یې نشي لیدلای. د نوميالۍ ادب پوه ملن په وينا: 

«ښه او غوره ادب د اديب د ژوند وینه ده» نوکه لوستونکی د همدغې 
روحیې له مخې په اخلاص او صداقت سره د اديب اثر مطالعه کړي, خامخا د 
اديب یا ادبي اثر په ‌روح پوهیدلی شي. 

دعادي او عالي ادب یو ډیر ستر توپير په همدې کې دی چې دعادي يا 
معمولي ادب تخلیق کوونکی د معمولي لیدلو او يا اوریدلو خبرو (امسایلو) 
يادونه کوي. خو په غوره او عالي ادب کې اديب خپلې ذاتي تجربې وړاندې 
کوي. نو له همدې امل کار لای ل دغه ډول ادب ته اصلي غږ وايي. 


ادبپوهان ادبيات پر دوو سترو برخو ويشي: يوې ته يې « تخليقي 
ادبیات» او بلې ته یې د «تحقيقي ادبياتو» نوم ورکوي. په لومړۍ برخه کې 
تخلیق شوی ادب (لکه شعر او د هنري تشر بيلابيل ډولونه) او په دويمه برخه 
. کې ددغه رامینځته شوي ادب په هکله حليلي او تفسيري څیړنې شاملیږي. 


د «ادبياتو» او «ادبي مطالعاتو» يا «ادبي څیړنو» تر مینځ په , 


نږدی اړیکه او توپيرونو باندې ډ ير اوږذه او کړکيچن بحثونه شوي دي. 
د دواړو تر مینځ که له يوې خوا ډېر نږذې اړیکې لیدل کیږي. تر څنگ یې 
د بيلتون داسې لیکه او کرښه‌هم تر سترگو کيږي چې ددوی خپله خپله 
ځانگ ړتېا او جلاوالی ثابتوي. 

د دواړو ترمینځ يو ډير ستر توپير داد چې «ادبیات» تخلیقي 
جنبهاو اړخ لري. اديب یې رامينځ ته کوونکی او ايجاد گردی او « ادبي 
0ه ادب په هکله د یو ډول پوهې تر لاسه کول يا زده کړه ده؛ په دې 
معنا چې لوستونکی د نورو تخليق کړي ادبي آثار لولي او تر تحليل 
وروسته پرې ځان پوهوي. ‏ 

یا په لنډه وینا: اديب هنرمند دی او ادبي مطالعه کوونکی د لوستونکي 
او زده کوونکي په ډله کې شمیرل کیږي. 

د ځیتو با د ادبياتو او ادبي مطالعاتو ترمینځ د اړیکو ښودلو په لړ کې له 
دې توپیر څخه له یوې مخې سترگې پټې کړي او ویلي يې دي: څوک چې پخپله 
اديب نه وي او ادبي لیکنه ونه کړای شي په ادبياتو نه پوهیږي. نو ځکه باید 
ادب څيړونکۍ اوه اديياتو مطالعه کورنکې هم « اديب » وبولو. » یعنې یو 
څورک ههوت د بل يسه شعروتن و ايا د هنري تفري لبکنر (لنډه کيسه. 
ډرامه. ناول او...) باندې پوهیدای شي چې پخپله يې شعرونه ویلي او نشري 
لیکتې بې کړېري., 

حال داچې واقعیت داسې نه دی. د بيلگې په توگه: موږ داسې ډیر 


نالوستي ولسي شاعران لرو چې د شعر فو یې هیڅ نه دي لوستي؛ بد يعي 


ادب پوهنه ۱٢‏ 


لفظي او معنوي صنایع نه پیژني. تشبيه. استعاره. کنايه. مجاز. قافيه. د 
هغې ارکان او عيبونه ورته نه دي معلوم. خو داسې ادبي فن پارې يا ادبي 
آثار یې تخليق کړي دي چې ډیر ستر ادبي هنري ارزښت لري. همدارنگه ډیر 
داسې ادب څیړونکي پیژنو چې د شعر په ټولو فنونو او ادبي تلازماتو 
پوهېږي» خو شعر نشي جوړود ی. 

نو ویلای شو چې: « ادبيات» او د ادبیاتو په هکله پوهه او معلومات 
.دوه بيل شيان دي. ادب پخپله د « اديب » ابتکار او تخلیق دی. 

اديب په دې ابتکار کې نوی فکر او نوی مضمون را پيداکوي. که 
موضوع زړه هم وي نو د اد بيان او افادې طرز یې نوی وي. 

اديب په دغه عمليه کې له خپلو کتنو او اوریدنو څخه نوی فکر او معنا 
رایاسي» د خپل قظري استمداد ار تخولى عراک پبهسټله له عادیبمرڅخه 
نوي نتايج اخلي او نورو ته یې وړاندې کوي. خو« ادبي مطالعه» د تخليق شویو 
ادبي آثارو لوستنه ده. 

څیړونکی هغه څ وک د ی چې د نورو له‌خوا تخلیق شوي آثار د خپلې 
پوهې او بصيرت په رڼا کې حليل. تفسیر. تشريح او ارزیايي کوي. ازرښت. 
اهمیت او ادبي مقام یې ټاکي. نوروته یې ښیگڼې او بد گڼې بیانوي. سره له دې 
چې اوس ځینې ادبپوهان د ادبیاتو په هکله څیړنې او سپړنې په ادبیاتو کې نه 
شمیري. خو دا چې دغه څیړنې عموماً د ادټ د ناطیت اومعر ئد تشريع؛ 
توضیح او پیژندنې له پاره کیږي. نو د ادب له چوکاټ څخه یې را بیلونه هم له 


ستونزو ډک کار دی. 


ادب پیژندنه اعمومیات) ۱ 


د یادونې وړده چې د اديب له پاره په عامه توگه د امکان تر حده د ادب 
په هکله او په ځانگړې توگه په خپل فن او ادبي هنري څانگې پورې اړونده ادبي 
مطالعه لازمي او ضروري ده. ځکه چې پرته له ادبې مطالعې يې فن سمه او 


مناسبه ‌وده نشی کولای. 


ماخذونه: 

-١‏ ډاکتر سلام سندیلوی. ادب کاتنقيدي مطالعه. مکتبه ميری لائثبریری؛ 
لاهور. ١٩٨۱م.‏ ٍ|1 

-٢‏ هیواه مل. زلمی. فرهنگ ادبيات پښتو. درييم ټوک. کابل. د چاپ او 
خپرولو دولتي کمينټه. ۱۳٣١‏ ه شکال. 

٣-و‏ یح الله (پوخاند) د ادپ تيرږي.کابل پر هتدرن د ژبرارادبیات د 
پوهنځي درسي لکچرنوټ. 

٤-هاشمي.‏ سیيد محی الدين» د ادبي اصطلاحاتو تشريحي فرهنگ؛ 
(ناچاپ). 

۵- شینواری. دوست (سرمحقق) . د ادب تیوري اساسونه. کابلء ۱۳٣١‏ ھه ش. 

٩-هاشمي.‏ سید محی الدین. د ادبپوهنی بنسټونه. د دعوت او جهاد پوهنتون 
درسي لکچر نوټ. . ۱ 

-٧‏ الهام محمد رحیم (داکاډیمسین کاندید). د ادب مسالې. د افغانستان د 
لیکوالو انحجمن» ۱۳٣۷‏ هش. 


دویم څپرکی: 


پیژندنه: 

ادب پوهنه په عام مفهوم هغه پوهنه ده چې د ادبیاتو په هکله څیړنه 
کوي. یا په بله وینا هغه پوهنه چې ادبیات مطالعه کوي ادبپوهنه بلل کیږي. 

دغه پوهنه له فلسفې. ښکلا پوهنې» هنر پوهنې او ژبپوهنې څخه 
مرسته غواړي. 

ادب څیړونکو دغه پوهنه په دې لاندی دریو سترو اساسي څانگو 
ویشلې ده: 

-١‏ ادبي تیوري 

٢-ادبي‏ تاریخ (د ادبياتو تاریخ) 

٣-ادبي‏ کره کتنه 

سیو پوشرگانگرادوپساټکتابلرکه دا یوکار 
ادبپوهنې تاريخ هم د ادبپوهنې فرعي څانگې گڼي. 

موږ دلته د ادبپوهنی درې لومړنۍاساسی څانگې تر جلا جلاسرلیکونو 
لاندې په لنډون سره درپیژنو: 


ښترسي ښمنتمپمِسنَََنَشټت سيشحټشمسشنټب 
د ادب پوهنې اساسي څانگې ۱٨۸‏ 


لومړی: ادبي تیوري 
د مخه تردی چې د ټولنیزو علومو د یوې څانگې په توگه د ادبي تیوري 
٢ ۷‏ 1 هغې د تاریخي پرمختیايي او پراختیایی سیر په هکله 

بحث وکړو لازمه ده چې ادبي تيوري دروپیژنو: 

پیژندنهه و 

ادبي تبوري هغه علم یا پوهنه ده چې دادبي آثارو د ټولنیز ماهيئت 
ځانگړنې اودادب د ودې او انکشاف قوانين تر مطالعې او څیړنې لاندې نیسي 

په يوې بلې پیژندنې کې لولو چې: 

ادبي تيوري د ادب پوهنې ستره او اساسي څانگه ده چې د ادب ټولنیز 
ارزښتونه د ادب د پراختيا ټاکلي پړاوونه. د ودې او انکشاف تاريخي عنعنه, 
د ادبي آثارو اساسي فورم او نورې ځانگړنې تر څیړنې لاندې نيسي او د ادبي 
موادو د څیړنې له پاره عمومي لارې او اصول ټاکي. 

په لنډه وینا ویلای شو چې: ادبي تيوري د ادب د بيلا بيلو برخواو 
مسایلو په‌هکله د نظریاتو مجموعه ده. 

په عامه توگه په ادبي تیوري کې د ټولنپوهنې د علمي قوانینو له مخې 
د ادب او ټولنې تر مینځ اړيکو. د ادبياتو د پيدايښت د عواملو. د ادبي 
مکتبونو . میتودونو او سبکونو. په ادبیاتو کې د شکل او مضمون.... او د بیلا 
بيلو ادبي انواعو اوژانرونو په هکله بحث او څیړنه کیږي. 


ادب پوهنه دا 


د ادبي تیور ۍتاريځي انکشافي سیر 

د ادبي تیور ۍد رامینځته کیدلو او د یوې ادبي پوهنې او علم په توگه د 
هغې د مطرح کیدلو مسئله ډيره لرغونې ده. ادبپوهان د خپلو ادبي څیړنو په 
بهیر کې ددې علم پيدایښت ډیر پخوانی گڼي او ریښې یې له نن نه ( ٠۰‏ 
کاله پخوا زمانې ته رسوي. دوی استدلال کوي چې ارسطو ( ۳٣٣-٨٣٣‏ ق م) 
«د بوتیکا» په نامه یو ار چې هغه بيا وروسته عربانو « بوطیقا » یاد کړی دی. 
ليکلی او په دغه اثر کې یې د ادب ټولنیز ارزښت ته خپ له زياته پاملرنه ور 
اړولې ده. چې په عامه ترگه یې پخپل وخت کې د ادب په باب ډیرو پوښتنو ته 
ځواب ویلی دی. 

نوموړي په دغه اثر کې ادبي غوښتنو ته ځانگړی معيار ټاکلی و. 
واقعیت پیژندنه او پر هغه باندې یې د ادب د اغیزې ارزښت هم ښودلی دی. 

ارسطو په عمدې کتاب کې ايپیک (حماسی)» لیریک (غنايې) او 
ډراماتیک (ډرامائی) آثارو تر مینځ د بیلونې اساسي بریدونه تشريح او 
توضیح کړي دي. همدارنگه یې نظم. د هغه وزنونو او نورو ځانگړنو ته هم پوره 
پاملرنه کړې ده. 

له ارسطو څخه را وروسته تر نن پورې په نړۍ. په ځانگړې توگه په 
لويدیځ کې د یو علم يا ټولنیزې پوهنې په حيث ادبي تيوري ته ډیر کار شوی 
دی. په دې لړکې د ادب څیړنې او سپړنې په اړوند د بيلا بیلو ادبپوهانو له خوا 
ځینې اصول او قوانین هم وضع شوي چې ځینې یې په عامه توگه تقریباً ترډیرې 
اندازې د هرې ژبې پر ادب د تطبیق وړ دي. خو ددې تر څنگ بيا د بيلابیلو 

سیاسي او فلسفي افکارو تر مستیقم اغیز لاندې د مترقي ادبي تیورئۍ په نوم 
داسې نظريات هم وړاندې شوي چې علمي او منطقي بنسټ نه لري. مگر پلویان 
او وضع کرونکي یې د «علمیتوب » او «مترقي توب » دعوه کوي.د بيلگې په 
توگه د سرسیاليزم او کمونیزم د پوچې مفکورې پلوېان چې هر څه ته له مادي 
اړخه گو ري او معنا ته په اساسي او بنسټیز ارزښت نه قایلیږي. دوی چې په دې 
لړ کې د «انقلابي او مترقي ادب تیورۍ » په نوم کوم نظریات وړاندې کوي هغه 
د کمونیزم د «خيالی جنت » په یر له حقيقت او واقعیت څخه ډ ير لرې دي. د 
دوی په ادبي نظریاتو کې هم هغه ناسموالی او غیر علميتوب څرگند دی چې د 
دوی له پوچې ایډیا لوژۍ څخه يې نشأت کړی دی. 

په تاریځي لماظ د ادبي تیورۍ په هکله د رنسانس په دوره کی هم ډیر 
کار شوی دی. دا هغه وخت دی چې ستر ادیبان او پياوړي ادبیات پکې رامینځ 
ته شوي او زيات شمیر لیکوالو د ادب د ماهئیت او اهمیت پیژندنې او پر 
هغې پوهيدنې ته خپله پاملرنه ور اړولې او په زړه پورې لیکنې يې کړي 
دي. چې په دې لړ کې د هسپانيې نوميالی ډرامه ليکونکی لوپی وريگ 
-١١(‏ ١٩٣٥م)‏ فرانسوي ليکوال را بله(١١٤٧-١٥٥٥م).‏ اییالوي 
لیکوال بو کاچیو (١١١١-١٣۳٢م)‏ توموانه او بیا وروسځته په ارولسمه پیږۍ 
کې د فرانسوي کلاسیزم تيورېسن‌بوالو د «شاعرانه هتر » په نوم یو ارزښتناک 
کتاب ولیک ه چې د خپل عصر د شاعرانو او ليکوالو له پاره يې د لارښود 
حیثیت درلود ؛ نومونه د ببلگوهترګه يادوو. همدارنگه په دې وروستیو دوه 
پيړیو کې په اروپا او نوره نړۍ کې د ادب پیژندنې په باب ډیر کار شوی دی. 
چې د هغې تفصیل دلته نه ځائیږي. 


اوس ادبي تيوري په نړیواله سطحه د يو علم په توگه منل شوی او د نړۍ 
په پر مختللو ژبو کې په دې اړوند ډیر زيات آثار موجود دي. ادبي تيوري د 
ادبياتو د اساسي مضمون په توگه په پوهنتونونو کې هم تدریس کیږي. خو 
زموږ په‌هیواد کې سره له دې چې د پوهنتونونو د ادبیاتو د پوهنځیو په تعلیمي 
نصاب کې د یو مضمون په توگه شامل دی. هومره د ستاینې وړ کارنه دی 
شوی. البته ځینې درسي لکچر نوټونه او څو د گوتو په شمير نار په پښتواو ‏ 
دري ژبو کې ليکل شوي او چاپ شوي. خو د مضمون اهمیت ته په پاملرنه دا 
کار کافي نشو گڼلی. 


افروفهرههي 

سره له دی چې اوس ادبي تيوری په نړیواله سطحه په علمي او 
اکاډیميکو مرکزونو کې د يو علم په توگه منل شوی او موږ يې د یوې داسې 
ادبي پوهنې په توگه پیژنو چې د ادبياتو د انکشاف اصول. د ادب ټولنیز 
ارزښتونه. د پراختيا او پرمختیيا پړاوونه. د ودې او ايجاد عواملء د ادبي 
آثارو د فورم او محتوئ ځانگړنې او داسې نور مسايل تر څیړنې او مطالعې 
لاندې نیسي او د ادبي آثارو د تجزیې او څیړنې له پاره عمومي لارې او اصول 
ټاکي. بياهم په عبامه توگه د اذبي تیورۍ د جوړښت او نظرياتو د وضعه کرلو 
په برخه کې څه ناڅه ستونزې لیدل کیږي. دا ستونزې له دې امله دي چې د هرې 
ژبې ادبیات په خاصر ټولنیزو زماني او مکاني شرایطو کې رامینځته کیږي. د 
لوړتيا اوځوړتیا پړاوونه وهي او په هر پړاو کې له داسې یو ځانگړي حالت سره 

مخامخ کيږي چې بيانه تکراریږي. نو که څو ک د يوې ژبې د ادبیاتو تیوري» 
چې د ځانگړو شرايطو تر اغیزو لاندې په یوه خاصه ادبي دوره کې وضع شوي 
وي. د بلې ژبې پر ادبياتو کټ مټ تطبيق کول غواړي. دا یونه کیدونکی کار 
دی. د بيلگې په توگه: که موږ د یونان» روم او مصر د لرغونو دورو ادبيات د 
پښتو یا دري ژبو د کلاسیکې دورې له ادبياتو سره پرتله کوو او د یوې تیورۍ 
له مخې پکې د ودې او انکشافگډ اصول او قوانین لټوو. نو مطلوبه نتيجه ور 
څخه نشو تر لاسه کولی. لازمه ده چې د هرې ژبې ادبيات د خپلې تیورۍ په رڼا 
کې مطالعه او وڅیړل شي. ان تردی ځینې ادبپوهان وایي چې د یرې ژبې د ادب 
د ودې او پرمختیا هر پړاو باید ځانته خپله ادبي تيوري ولري. خو یو شمیرادبي 
څیړونکی بيا په دې عقیده دي چې کله چې موږ د يوې ژبې د هرې ادبي دورې 
لپاره ادبي تيوری جوړوو . په دې صورت کې د ادب په تيوري نه بلکه د ادب د 
ناوید بعطالعبرنت ور. 

.د پایلې (نت نتیجې) په توگه ویلای شو: سره له دې چې په عام ډول په هنر 
اوا ا2ر د نړۍ د 
ټولو ژبو په ادب کې په لږ يا ډیر ورته والي (شباهت) سره لیدل کیږي؛ چې موږ 
هغه د ادب عام قوانين نومولی شو. بيا هم د هرې ژبې ادب بايد خپله تیوري 
ولري چې د هغې په رڼا کې ادب څېړونکي د ادب د ودې او انکشاف عام 
قوانین. د ادبي آثارو ټولنیز مأهیت او نورې ځانگړني وڅیړي. 


اذاتب ‏ به ۳ 


حر 


دویم : ادبي تاریخ و اون 


بي تاریغ یا د ادبياتو تاريخ د ادبپوهنې بله مهمه ستره او اساسي 


څانگه ده. موږ په دې هکله لنډه او ځغلنده څيړنه د څوعمومي پیژندنو 
(تعریفونو) په راوړلو سره پیل کوو: 

پیژندنه: د ادبياتو تاریخ هغه پوهنه ده چې د يوې ژبې د ادبياتو د 
پیدایښت او ودې جریان له تاریخي شرایطو سره د ارتباط په ترڅ کې څیړي. 

ياپ ه بله‌وینا: ادب تاريخ د يوې ژبې د ادبياتو د ودې او انکشاف 
جریان مطالعه کوي او په دغه لړکې د بيلا بيو ادبي آثارو ځای او ارزښت 
په لرټه کري. 

په یوه بله پيژندنه کې لولو: د ادبياتو تاريخ ډیر عام مفهوم لري او په 
عامه معنا د یو ملت د علمي. ادبي او فکري ترقۍ یا تنزل (لوړتیا او څوړتیا) د 
حالاتو بيان ته د ادب تاريغځ ويل کیږي. مگر په خاصه او ځانگړې معنا د 
شاعرانو او لیکوالو د کتابونو او آثارو د حالاتو او د ژبې د ادبي دورو بيان ته د 
ادب تاریخ ويل کیږي. 

که د ادب تاريخ پورتنۍ درې واړه پيژندنې په غور سره ولولو ډیر 
شريک کي پکې لیدل کیږي» له دي ولوخ دج ک ټټکي د ادفناترد 
تاريخ د پیژندنې د مجموعي نچوړ په توگه داسې وړاندې کوو : 

د ادبياتو تاريخ هغه پوهنه ده چې د يوې ژبې د علمي. ادبي لوړتیا او 


ځرړتبا (وده. انکشاف او تنزل) د تاريغ د بیلا بیلو پیړیو په پوړیو کې ځڅیړي 

او د ټرلنیزو چاپیريالي شرايطو او تاريخي حالاتو په رڼا کې د ادبي ودې او 
تنزل د پيښو اصلي عوامل په گوته کوي. 


د ادبي تاریخ او ادبي تذکرې توپیرونه 

د ادبي تاريخ بیلا بیلې پیژندنې مود مخه ولوستلېددې له پاره چې له 
ادبې تذکرې سره يې په توپير پوه شو لازمه ده چې لومړی ادبي تذکره په 
ځانگړې توگه درو پیژنو: 

پیژندنه: تذکره يوه عربي کلمه ده چې په ځانگړي بڼه ډيرې معنا وې 
لري. په ادبي او فرهنگي اصطلاح کې ادبي تذکره هغه اثر ته ويل کيږي چې د 
شاعرانو احوال يا ژوند پيښې او آثار پکې معرفي شوي وي او ضمناً پکې د 
شاعر د کلام بيلگې هم خوندي وې. ثږ 

سر محقق ز مي هيواد مل په خپله یوه لیکنه کې د تذکره لیکنې عمومي 
اصرل داسې ښودلی دی: 

-١‏ د شاعر یا لیکوال بشپړ احوال او ژوند پیښې. 

-٢‏ د شاعراو لیکوال آثار او ایجادات. 

۳- د شاعر او لیکوال د آثار و شکلي او موضوعي ځانگړتیا وو څرگندونه. 

-٤‏ د شاعرانو او لیکوالو د احوالو او آثارو د معرفۍ تر څنگ د هغوی 
د اشعارو او تشري لیکنو بيلگې راوړل. 

د پورته څرگندونو له مخې ویلای شو چې؟ ادبي تذکر اادبي 
تاريخ د تألیف دوه بيلا بل ډولونه دي چې يو له بله سره ارتباط لري. په 
ځانگړې توگه ادبي تاريخ په زياتو مواردو کې په ادبي تذکره تکيه 


ادب پوهنه ٥‏ 


کوي. مگر ادبي تاريخ ادبي تذکره نه ده او ادبي تذکره هم له اوسنیو معيارونو 
سره سم ادبي تاريغ نه دی. 

کيدای شي په يوې ادبي تذکره کې د يوې ژبې د بيلابيلو دورواو 
بيلابیلو جغرافيوي سیمو او حتی فرهنگي حوزو کې اوسیدلو ناظمانوء 
شاعرانو او لیکوالو احوال او آثار مطالعه شي او دا معرفي یې کيدای شي په 
الفبايي سیستم يا د سیمو په حاظ او یا هم د تاريخي وړاندې وروسته والی له 
مخې په کرونو لوژیک سیستم ترتیب او تنظيم شوې وي. حال داچې په ادبي 
تاريخ کې د اروش نه تعقیبیږي. بلکې په ادبي تاریخ کې د هرې دورې آثار؛ 
لیکوال او شاعران په خپله دوره کې د ادبي پیښو او جریاناتو د انکشاف پر 
اساس څیړل کیږي. بر سیره پردې د ادبي تاریخ په اړه دا ټکي هم باید په پام کې 
ونیسو چې په ادبي تاریخ کې د يوې ژبې دتمام قلمرو اثار نشي مطالعه کیدی. 
ځکه چې په بیلابيلو جغرافیوي سیمو کې تر مختلفو سیاسي. اقتصادي او 
ټولنیزو سیستمونو او نظامونو لاندي واقع دي. هلته د ادبياتو د ایجاد اوودې 
شرايط هم توپیر سره لري او موږ نشو کولی چې د يوې ژبې ټول آثار. چې په بیلا 
بيلو هيوادونو کې یې تر سیاسي. اجتماعي شرایطو لاندې وده موندلې وي؛ په 
یوه ادبي تاریخ کې سره مطالعه کړو ‏ خو په ادبي تذکره کې دا کار ګکن دي. 

د بيلگې په توگه موږ کولی شو چې د پښتو په ادبي تذکره کې د پيښور 
او یا بلوچستان د شاوخوا سیمو پښتانه لیکوال او شاعران معرفي کړو. او یا د 
دري ژبې ه تذکره کې د ایران او یا تاجکستان فارسي ژبي اديبان او د هغوی 
آثار را واحلو . خو د ادبياتو په تاریخ کې دا کار نشو کولی. 


دادبي تذکرې او ادبي تاريخ بل ستر توپير دادی چې کيدای شي په 


د ادب پوهنې اساسي څانگې ٩٢‏ 


ادبي تذکره کې د ادبي اوهنري آثارو د لیکوالو او شاعرانو د پيژندگلوۍ 
ترڅنگه ځینې ناظمان هم معرفی شي. مگر په ادبي تاریخ کې د ناظمانو 
اوهرډول ليکوال و آثار د مطالعې ځای نه لري. بلکې پرهغو آثارو او د 
ادييانو او ليکوالو پرژوند پيښو حليلي بحثونه کیږي چې لوړهنري او ادبي 
ارزښت ولري. ثږ 

د ادبي تذکرې او ادبي تاريخ تر مینځ دغسې لوی او واړه نور توپيرونه 
هم شته چې موږ د بحث د اوږديدو له ويرې د هغو له را وړلو نه ډ ډه کوو او د 
پایلې په توگه‌وایو چې: دواړه د تألیف بيل بیل ډولونه دي. دلته د لوستونکو د 
معلوماتو له پاره د پهښتراودري ژبود یو شمير ادبي تذکرو او ادبي تاریځخونو 
نومونه اخلو: 

الف -ادبي تذکرې: 

-١‏ پټه خزانه (محمدهوتک) ٢-شعرالعجم‏ (شبلي نعماني) -۳٣‏ د 
پښتو اوسنی لیکوال (درې ټوکه- عبدالروف بينوا) -٤‏ معاصرين سخنور 
(کرلشښاشت) ه- يجان قا .(ففټو سيلا بي ليکرالا 
٩‏ پرطاوس (مولانا حنیف بلخی) -٧‏ دا ليکوال او داځيرې (افضل ټکور )۰ 

ب -ادبی تاریخونه: : 

-١‏ د پښتو ادبياتو تاريخ (دوه ټوکه- پوهاند حبیبې) -٢‏ تاریخ 
ادبيات افغانستان (حیدر ژوبل) -٣‏ پښتو ادبياتو تاريغ لرغوني او منځنۍ 
دوره (سر محقق هيواد مل) -٤‏ تاريغ ادبيات افغانستان (کهزاد . علی احمد 
نعیمی. غباراونور) -٥‏ روهي ادب (نواز طاهر) ۹- تاریخ ادبيات ایران 
(شپږ ټ وکه - ډاکتر ذبيح الله صفا ) د پښتوادبياتو تاريخ معاصره دوره 


۱ (کاندیداکاډیمسین محمد صديق روهي) او داسې نور. 


د ادبي تاريخ لیکنې اصول او د دورو د ويش مسئله 

لکه چې څرگنده ده د ادبياتو د تاريځ ډيره ستره او مهمه بنسټيزه دنده د 
تاریخ په اوږدوکې د يوې ژبې د ادبياتو مطالعه او په بیلا بيلو ادبي دورو د هغو 
ويشنه ده لازمه ده چې لومړی ادبي دوره وپیژندل شي او په دې پوه شهوچې 
څرنگه دغه ادبي دورې مشخصې او يوه له بلې بیلیږي؟ 

د ادب تاریخ په لیکنه کې د ادبي دورو تشخيص او ټاکل له ستونزو 
ډک کار دی او د ادبي موُرحً زياته پاملرنه او کړ او غواړي. د ادبي دورو د ويش 
لدپاره که ډاگلی دنبار تلغ ارهیلا بل رژنږ د ادي کاري لن کر نکر وه وغد 
برخه کې ځانگړي ځانگړي معمارونه کارولي دي. 

د ادبي دورو د ويش په برخه کې تر ډيره دیو ټاکلي معيار د نشتوالي 
یوستر علت دادی چې ځینې ادبي جریانونه په آسانۍ سره خپل ځای نوي ادبي 
جریان ته نه خوشې کوي. کله کله د یوادبي جریان ریښې ډیرې پخوانۍ وي؛ په 
تدریجي توگه وده مومي. د هغه د انکشاف په دوران کې ښایی یو بل قوي ادبي 
جریان رامینځته شي او یا له مینځه ولاړشي. لنډه دا چې ادبي مکتبونه. ادبي 
قابللت اکتر: داسې ته دي چې له کرم سياسي رژير سر را متګک شی اره هغه 
له سقوط سره سم بې له ځنډه محوه شي. کله کله شرايط بدل شوي وي خو ادبي 
عنعنه لا پرځای پاتې وي. 

په لویدیزه نړۍ. په ځانگړې توگه د انگریزي ژبې په ادبي تاریخونو کې 
دادبي پور ې ټاگلر ور ممیاردادی چي هر درو باخصد بر تاهخ را تازي 
لیکوال اوادیب په نامه يادیږي. لکه د چاسر عصر د سپنسر عصر او داسې 
نور او یا ادبي دورې د پیړیو په نوم نومول کیږي. لک ه د پنځلسمې پیړۍ 

ادبيات. د اتلسمې پیړۍ ادبيات او داسې نور. ځينې وخت يې بیا د مسلطو 
فلسفي نظريو او د ادبي مکتبونه په نوم نوموي. لک ه د کلاسیزم عصر. د 
رومانتسیزم عصر او نور. زموږ په ادبیاتو کې د ادبي دورو په ويش او ټاکنه 
کې هم دغه ستونزه موجوده ده. په پښتو او دري ژبو چې د ادبياتو د تاريخ په 
نومونو کوم آثار ليکل شوي دي. ليکو الانو يې پرته له دې چې په ادب کې د 
فورم او محتوا د کمي او کیفي بدلون. د ادب د ودې او انکشاف جریان او د هغه 
عوامل په پام کې ونیسي د خپلې خوښې او ذوق سره سم یې د ادبي دورو ويش 
په عنعنوي توگه کړي دی: چا پر هیواد باندې د بهرنیو ير غلگرو د تاړاکونو او 
چا د کورنیو شخړو او اشخاصو تر مینځ د سياسي واک دلیږدیدو اوځینو بیا د 
سیاسي نظامونو د بدلون او او ښتون او ځینو نورو د ادبي جریانونو او مکتبونو 
او د هغه په رأس کې د نومیاليو اديبانو په نوم ادبي دورې ویشلي او ټاکلي دي. 

باید ووایو چې دغه پورتنی ويشونه او د ادبي دورو د ټاکلو او بيلولو 
لارې هيڅکله هم د يوې ژبې د ادبياتو دودې او انکشاف د تاریځی سیرله 
تشريح او روښانولو سره مرسته نشي کولی. 

لکه چې د مخه مويادونه وکړه د ادبي دورو ويش او سره بيلونه يوه 
کړکیچنه مسئله ده . په دې برخه کې ډیر غور اودقت پکار دی نو: 

د ادب تاریخ لیکوال ته لازم دی چې هغه باید تر هر څه لومړی په ادبي 
تيوري و پوهيږي چې د هغې له مخې د خپلې ژبې د ادبي آثارو مطالعه وکړي. 
ځکه چې د ادب تاريخ په واقعیت کې د ادبي تیورۍ د تطبیق ډگر دی. 

د ادبي تاريخ لیکوال باید د هرې دورې د خلکو له ټولنیزو . دينيء 
مذهبي اوسیاسي عقایدو. تاريخي ټولنیزو حالاتو او پيښو د ادبي 
غورځنگونو او حريکونو يا ادبي مکتبونو او جریانونو؛ په هکله هراړخیز 


معلومات ولري. تر څو د ادبي تاريخ دورې په سمه او مطلوبه توگه وټاکلي یا 
وویشلای شي. 

»د ادب تاريخ په هره دوره کې باید د هغې د دورې د نومیاليو او نماینده 
ادبي څيرو د ژوند پيښو. د ټولینزو حالاتو. شرایطو او مسایلو په وړاندې د 
دغو استازیو ادیبانو دریځ (موقف) خلکو او ټولنې ته د دغو ادیبانو د آثارواو 
افکارو پيغام او په دې ترڅ کې د ځانگړو اصولو او مشخصاتو له مخې د غوره 
ادبي آثارو په هکله قضاوت. درامینځته شویو ادبي غورځنگونو او جريانونو 
مناسبه پیژندگلوي او د دغو ادبي مکتبونو او سبکونو درامینځته کیدو. ودې 
انکشاف. اغیزو او د له مینځه تللو دعواملو د ښودنې په هکله یوه هر اړخیزه او 
جامع سپړنه او څیړنه لازمي ده. 

# يوازې د یو یا بل شاعر او لیکوال د ژوند پیښې. د نظم او نثر د بيلگو 
را اخيستل په هیڅ صورت د ادبياتو تاریخ نه شو بللی. بلکه د يوې ادبي 
تذکرې نوم ورکولای شو . چې البته د ادبياتو د تاريخ د لیکنې په وخت کې ور 
څخه پخپل ځای لږو ډيره استفاده کيدای شي. 

#ادبي تاريځ برسیره پردې چې موږ ته په‌هره ادبي دوره کې د هغې 
دورې استازي او مشهور اديبان او د هغوی ارزښتناک ادبي آثار را پيژني. د 
همغه عصر او دورې د ټولنیزو عقیدوي. سیاسي. علمي. فرهنگي اوحالاتو 
يوه نقشه هم زموږ مخې ته ږدي چې اديب پکې روزل شوی. ادب پکې 
رامینځته شوی. د بيلابیلو عواملو له مخې یې د لوړتیااو ځوړتیا پړاوونه 
وهلي دي. څومره چې په ادبي تاریخ کې د هرې دورې او عصر روحيه او د پیښو 
انځور هر اړخیز او جامع وي په هماغه پيمانه یې د لیکوال او اثر د معقولیتاو 
مقبولیت چانس زيات وي. 

دزېیم,. ادبي کره کتنه «نقد » 

لغوي اواصطلاحي پیژندنه: ثږ | 

ادبي کره کتنه «نقد » چې د ادب پوهنې بله ستره او مهمه بنسټيزه 
څانگه ده. لفوي معنا يې فرهنگونو: وینا پيژندنه. د خبرو سنجونه. رښتینی 
قضاوت ار د ادبي آثارو ارزښت معلومونه راخيستې ده. په عربو کې پخوا د 
نقاد اصطلاح په عامه توگه د اصلي او کوټه (ناچلو ) دينارونو او درهمونو 
بیلونکي او د ښه او بد توپیرونکي په معنا استعمالیدله. خو اوس په ادب کې 
د وینا د ښو او بدو اړخونو (ښيکڼو اوعیبونو) معلومونکي ته کره کتونکی 
(نقاد )وايي. 

پهبلدرینا: للقید ار کقندا بلقت کې محاکمه کولو ته وايی او په 
ادبي اصطلاح نقاد (کره کتونکی )هغه چاته ويل کیږي چې د نقد په وسيله د 
ادبي اثارو او د هغو د ښه والي یا بدوالي په هکله لوستونکي ته یوه پریکړه او 
فیصله صادر وي. 

ادبي کره کتونکی د يو ادبي اثر د ژورې کتنې او مطالعې په لړکې هغه 
تشريح او توضيح کوي او دغسې د اثر د محتوا په اصلي روح. د ليکوال په 
پيغام؛ او د ادبي اثر درامینځته کولو په غرض لوستونکی پوهوي او د یو لړ 
ټاکلو اصولو په رڼا کې يې ادبي ښکلا. ښيگڼې. بد گڼې (عیبونه). 
نیمگړتیاوې او کمزور تيا وې بيانوي. یا په بله ژبه لوستونکی ته د اثر هراړخ 
او د لیکوال فکر او غرض په ښه اغیزمنه ت وگه ورښيي. 


ادب پوهنه ۱ 


د ادبي کره کتنې موخه او غرض 

ادبي کره کتنه په عام ډول د دوو سترو هدفونو او موخو له پاره کیږي: 

لومړی دا چې ادب تشريج کړي او دويم ددې له پاره چې د ادبي اثر د 
ښواو ناوړه» کره او ناکره. پوره او نيمگړو برخو په هکله قضاوت اوحکم 
وکړي. کله کله ادبپوهانو د اخبره هم را مخې ته کړې ده چې د کره کتونکي 
يوازینۍ دنده د ادبي اثر تشريح ده. فیصله باید پخپله لوستونکی وکړي یا دې 
هغه لوستونکي ته پریږدي. 

ښه او پياوړی کره کتونکی تل د يو ادبي اثر تشريح؛ توضيحاو 
تفسېر د خپل ذوق او شعور په مرسته کوي. نو همدې ټکي ته په پاملرنه 
ويلای شر چې كره کتنه يسو ډیر له ستونزو ډک کار دی. د کره کتنې په 
پروسه کې د كره کتونکي دنده داده چې د ادبي اثر روح ته ورننوزي؛ 
ښیگڼې اوبد گڼې (ښې او بدې خواوې) یې په گوته کړي. د اديب په افکارو 
او ادبي تجربو باندې فکر وکړي. د اثر اصلي مفهوم تشريح. ښکلائيزاو 
اخلاقي اړخونه يې وښيي. په تياره گوټونو يې رڼا واچوي ود بيلا بیلو 
ارخرت څل عنم ۍاردک ېيي خ رگېد ېکږي.د یوان د تفریخ 
پروخت د اثر د پنځوونکي (رامینځته کوونکي) مطالعه او تشريح 
هم ضروري ده او دغه ډول د لیکوال مقابله او موزانه د نورو هم عصرو 
ليکوالو سره او ترڅنگ یې پر ادبي اثر د خپل عصر تاريخي او ټولنیزې 
اغیزې هم بايد څرگندې شي. 

د ادبي کره کتنې د گټو په اړه د | ویلی شو چې تر ټولو ستره گټه يې داده 

چې د وخت د ضايع کیدو مخه نیسي او هغه ادبي آثار چې موږ یې په ورځو 
ورځو نشو لوستلی. د کره کتنې په څو مخونو کې د ادبي اثر د محتوا په روحاو 
د لیکوال په موخه پوهيدای شو. د بیلگې په توگه: هر کال زیات شمير ادبي 
کتابونه چاپ او خپریږي چې د ټولو تر لاسه کول او لوستل زيات وخت او مالي 
لگښت غواړي. موږ د کره کتنو د لوستلو په مرسته کولای شو د دغه ټولو آثارو 
ارزښت او هدف ځانته معلوم کړو. خو د کره کتنې دا گټ ههغه وخت اغیزمنه 
قاميدای شي چې کره کتونکی ذهين او په خپل مسلک کې د لوړې پوهې او 


استعداد خاوندوي. په دغه صورت کې هغه کولی شي د ادبي اثر روح تشريحاو 


پرتياره گوټونو یې لازمه رڼا واچوي. 
1 حدِ 
وام لن 


بغالاه ون ې د ادبي کره کتنې گټې 
د ادبي کره کتنې گټې په ځانگړې توگه په دريوو برخو کې 
مشخصولی که 

3-١‏ نار ولوستونکواته. 

۲-د آثارو لیکوالو ته. 

۳- سلو وعتراو اتان . 

#«لوستونکو ته يې لويه گټه داده چې د وخت د ضايع کیدو مخه یې 
نيسي او هغه اثر چې په څو ورځو کې يې نشي لوستلی د کره کتنې د لوستنې له 
لارې یې ډیر ژر د محتوا په روح او د ليکوال په موخه او غرض پوهیدلی شي. 
بل دا چې د اثر په اړه د گنټور و معلوماتو په ورکولو او یا د تياره گوټونو د 
توضيح او تشريح له لارې د لوستونکي معلوماتي پانگه زیاتوي او د پوهې 


سطحه يې لوړوي. برسېره پردې د اثرادبي ارزښتونه درک او له ښو اوبدو 
اړخونو یې خبریږي. 

د اثرليکوال ته د كره کتنې گټه داده چې خپلو خاميو او 
کمزوریو ته متوجه او په راتلونکې کې د خپلې لیکنې د اصلاح او سمون په 
هڅه او فکر کې کیږي. 

#پوهې, هنر او ادب ته د کره کتني گټه داده چې پکې اصلاح او سمون 
راولي. د کمال او بشپړتيا پړاوته يې رسوي. ځکه کره کتنه د ادب او پوهې د 
پرمختگ ډیر مهم عامل دی. که ادبي کره کتنه نه وي د ادبي آثارو ارزښتاو 
اهمیت به څنگه وټاکو ؟ ادبي پوړ او درجه به يې څنگه معلومه شي؟ او 
ادبي چارې به څنگه اصلاح» سمون او بشپړتیا ته ورسیږي؟ کله چې ليکسوال 
په دې پوه شي چې آثار يې د کره کتونکي له خوا ارزیابي کیږي. ښه‌والی او 
بدوالی یې معلومیږي. نو هغه به تر خپرولو مخکې د خپل اثر د بشپړتیا او ښه 
والي له پاره تر خپلې وسې نه ستړې کیدونکې هلي ځلې وکړي او گټه به 
يې پخپله لیکوال او هم ادب ته ورسیږي. 


د کره کتنی ضرورت, اهمیت او دنده 
په ادب کې د کره کتنې د موجودیت له گټې اواغیز منتیا سره سره په 
بيلابېلو وختونو کې ځینو خلکو د کره کتنې (نقد) او کره کتونکي (نقاد ) پر 
دندهاعتراض لرلې او نقدیې د ادب پېژندنې یوه داسې وسیله گڼلې چې له گټې 
نه یې زیان ډیروي. 


په دې لړ کې ځینو ويلي دي چې: نقاد یا کره کتونکی «تنگ نظره» 

وي او کره کتنه تعميري او رغنده عمل نه» بلکې یو تخریبي عمل دی. 

ځینې وايي چې نقد د ادبي آثارو د رامینځته کیدو او تخليق په مخکې 
لوی خنډ گرځي او ډیر ادييان له دې ويرې چې نقد او کره کتنه په پرې وشي ادبي 
اثر نه رامینځ ته کوي. 

پرشمیربیا په دې باور دي چې نقاد وکرکجن» اوه کيشه گر»وي؛ د 
خواخوږۍ پر ځای پکې د نفرت اوبدبینۍ حس او جذبه زیاته او پیاوړې وي. 

خو کبیا داهم وايي چېنقادان په لوی لاس اصلي مطلب 
تېروبېروي او لو ستونکی پرته له دې چې اصلي اثر ولولي په کره کتونکي 
پسې ځي. ډیر وخت داسې هم کيږي چې اصلي مطلب پاتې شي او نقاد 
لوستونکی پر نورو لارو سر کړي. 
له دې پورته نيوکواواعتراضونو سر ه سره «کره کتنه» پخپله ځای 
ځانگړی ارزښت او اهمیت لري. هميشه ورته اړتیا ده. که په سمه او رغنده 
توگه تر سره شي ډیره زیاته گه لري او دا ځکه چې: 

ادبي نقد په غور سره يوه ژوره کتنه ده چې حقايق را بر سیره کوي. د 
ادب له پاره يې اړتيا او گټه داده چې لوستونکي ته د ادبي اثر روح تشريح او 
توضيح کوي. ښه او بد اړخونه یې په گوته کوي. خامۍ او خوبۍ يې بيانوي او 
حقایق د لوستونکي مخې ته ږدي. 

د ادب له پاره دکره کتنې ضرورت او اړتبا ځکه هر وخت ډيره 
احساسيږي چې که کره کتنه نه وي موږ به د ادبي آثارو ارزښت څنگه وټاکو ؟ نه 
به اديب پخپله ښه او بده پوه شي او نه به لوستونکی د اديب د اثر له پيغام او 


غرض نه په سمه توگه خبر شي. د نقد او کره کتنې بله اړتیا ا وگه داده چې 


ادب پوهنه . ٥۵‏ 


لوستونکی د نقد په وسیله ډیر څه تر لاسه کولی شي. د بېلگې په توگه: موږ 
نشو کولی د يو شاعر یا لیکوال ټو ل ادبي آثار ولولو او په مجموعي توگه د 
هغه د آثارو پیغامونه ځانته معلوم کړو؛ ځکه دا کار ډیروغت او 
زیاتې مطالعې ته اړتیا لري. خو که د همدغه مطلوب شاعر او یا لیکوال د ژوند 
او فن په هکله تر سره شوې ادبي کره کتنه ولولو په لږ وخت کې د هغه په اړوند 


په ډیر څه پوهیدلی شو. 


د ادبي کره کتنې معيارونه 

ادبي كره کتنه خپل ځانگړي معیا رونه لري چې د هغو له مخې تر 
سره کیږي. 

کره کتونکی د دغو معيارونو له مخې یا هغو ته په پاملرنه په یوادبي 
اثر کې ددې لاندې پوښتنو ځوابونه گوري: 

هنري یا ادبي اثر کومې ځانگړنې لري؟ د ادبي اثر مضمون مهم دی او 
که یې شکل؟ 
که شکل مهم دی نو خصوصيات يې څه دي؟ که مضمون ته ارزښت 
ورکول کیږي په‌هغو کې کوم اړځ تر نورو د مخه دی: ښکلايز. اخلاقي. 
عقیدوي. سیاسي او که بل څه ؟ په ادبي اثر کې څومره واقعيت او څومره تخيل 
شته او افاده يې په کوم سبک شوې ده؟ د ادبي اثر هدف او غرض څه دی؟ تر 
لاس لاندې متن ثقه دی؟ د ادبي اثر ژبه صريحه او خوږه ده ؟ د ادبي اثرد تخلیق 
چاپيریال څه ډول دی؟ له عصري معيار سره سم يې ښکلاوې او عيبوٍنه یې کوم 
دی؟ اثرابککاري دی که مبندل او ښکراري؟ د ليکوال درييځ اويهاثر کې 

کلتوري انعکاس څنگه دی؟ اثر په کوم ادبي جريان پورې اړه لري؟ د لیکوال 
هدف او ارزښتونه څه دي؟ آيا ادبي عنعنې پکې مرعات شوې دي؟ او داسې 


نورې پوښتنې او غوښتنې. 


د کره کتونکي صفتونه او ځانگړنې 

لکه څنگه چې کره کتنه خپل ټاکلي اصول او معيارونه لري. د غسې کره 
کتونکی هم خپل مواصفات او ځانگړنې لري. چې تر ټولو مهمې یې دادي: 

-١‏ کره کتونکی باید د پوهې او بصيرت خاوند وي. 

-٢‏ هیڅ ډول تعصب ونه لري. 

2-۳ عد(ارانصاتخارټبري. 

که په يو کره کتونکي کې دغه پورتنۍ درې ځانگړنې موجودې وي کره 
کتنه يې بې له شکه گټوره او ډيره ارزښتناکه ده. 

- د کره کتونکي له پاره د علم او پوهې اړتیا ځکه ډيره احساسيږي چې 
که هغه تر هر څه لومړی د خپلې دندې او مسلک (کره کتنې) په اړوند پوهه ونه 
لري. له اصولو او معيارونو يې خبرنه‌وي. په ادبياتو او په هغو پورې مربوطو. 
فنونو باندې ونه پوهیږي» نقد به یې نيمگړی وي او کوم علمي ادبي ارزښت به 
ونه لري. بلکې یو شخصي او عندي احساس او نظر گڼل کیدای شي. 

- کره کتونکی باید هيڅکله د تعصب. کینې. بدبینۍ او کرکې له 
مخې د یو ادبي اثر نقد ته اقدام ونه کړي. داسې نه چې د نقد ټول اصول او 
معيارونه هیر کړي او د خپل شخصي غرض له مخې پر یوه اثر د «ناوړه» حکم 
وکړي. بلکې هغه بايد د اثر ټولې خواوې هغسې ارزيابي کړي. څنگه چې یې 


حق دي. د کره کتنې پروخت باید خپل شخصي ذوق. غوښتنې اوسیاسي عقاید 
یوې خواته کیږدي او بيا دې په نقد او کره کتنه لاس پورې کړي. 

- کره کتونکی بايد د کره ګتنې پر وخت له پوره عدل اوانصاف 
څخه کار واخلي , هسې نه چې د خوشبينۍ او بیلابیلو اړيکو له مخې له ادب 
او لوستونکو سره او يا د بدبینۍ او شخصي غرض پر بنسټ له اديب 
سره زیاتی وکړي. کره کتونکی دې هيڅکله د عدل او انصاف تله له لاسهنه 
لرې کوي. 

که په یو کره کتونکي کې دغه پورتني او داسې نور لازم مواصفات وي؛ 
د کره کتنې د علمي اصولو له مخې يې خپله دنده په سمه توگه تر سره کړې وي؛ 
په واقعیت کې له «ادیب » او لوستونکو دواړو سره مرسته کوي: 

له اديب سره یې لويه مرسته داده چې هغه خپلو نيمگړتياوو او خامیو ته 
متوجه کوي. تر څو هغه خپلې دغه نيمگړتياوې یا کمۍ او خامۍ سمې او د 
خپل فن د نورې لوړتیا او پیاوړتيا هڅې وکړي. کره کتونکی له لوستونکو سره 
دا مرسته کوي چې د اثر د اصلي پيغام او محتوا تر څنگ ورته د هغې خوبۍ او 
خامۍ هم په گوته کوي. 

نو د پایلې په توگه وایو چې: ادب د نورو ټولنیزو علومو او فنونو په ير 
د ښه‌والي او غور والي له پارهځانگړي معيارونه لري او که څوک پرته له دې . 
چې غه متلي معياروقه پلپام کې رنيسي «رځمېرلتې صهادبپه پها 
وړاندې کوي. دا کار په مجموع کې له ادب سره تيری او زیاتی دی. دا د ادبي 
کره کتونکي دنده ده چې د اثر کمۍ اوخوبۍ لوستونکوته وروښيي او کره او 
ناکره ثار سره بیل کړي. 

د کره کتنې وړادبي آثار 

زموږ په ټولنه کې معمولاً پر دوه ډوله ادبي آثارو کره کتنه کيږي او له 
دې لارې یې ارزښت معلومیږي: 

-١‏ غوره لرغوني منظوم او منثور آثار »تر څو چې د کره کتنې په نتیجه 
کې يې ادبي ارزښتونه وپیژندل شي او ستونزې يې د څیړنې په نتيجه کې 
څرگندې کړای شي. . 

۲- د معاصرينو منظوم او منشور آثار چې په هغو کې يې د لرشونو 
متونو په هکله څیړنه او تتبع کړې وي او که د معاصرو مسایلو په اړه تخليقي یا 
څیړنیزې لیکنې وي. چې د ليکوالۍ د لارو چارو . د ادبي فنونو او نورو 
ابتکاري مضامینو دشته والي او داسې نورو لفظي او معنوي ځانگړنو له مخې 
ددې وړوي چې کره کتنه پرې وشي او د هغې نتيجه د لوستونکو له پاره گټوره 
اود استفادي وړ وگرڅي. 

د لومړي ډول (لرغونو) آثارو په برخه کې کره کتونکی څېړنیز 
کارونه د ادبي معيارونو . قواعدو او بیلا بیلو موازینو په هينداره کې گوري 
اود لوستونک وله پاره ډيره گټه لري. په دویم ډول آثارو کې چې 
شعرونه. کیسې او بيلابیل تخليقي او ادبي څیړنیزې لیکنې پکې راځي. کره 
کتونکی دا گوري چې: 

سرليکوالا شاع رمن دشانريدرا«یلګه کرلرک شي ؟ 

- د وينا او لیکنې د معنا ژوروالی او رښتینوالی څه او څومره دی؟ 

- ادبي فنون (استعارې. تشبيهات, کنایې؛ لفظي او معنوي صنايع) 


ادت پرسته ٩‏ 


يې څه ډول کارولي؟ او بالاخره د اثر روښانه او تياره اړخونه. یا بشپړتیااو 
نيمگړتیایې کومه ده؟ 

دغدارل گرا کعتدارڅړنه. بځانهترگ لوبترتکر ارب غانگړې 
ترگه د شاعرانو او لیکوالانو له پاره ډیره گټوره ده. 


د کره کتنې لوستونکي ته لارښوونې او پاملرنې 

د يوادبي اثر په اړ تر سره شوې کره کتنې د لوستلو پروخت باید 
لرستونکی دې لاندې ټکوته کلکه پاملرنه وکړي: 

-١‏ د کره کتنې لوستونکی دې هڅه وکړي چې د کره کتونکي په روحي 
او فکري څرنگوالي پوه شي. او دادې هم ځانته معلومه کړي چې کره کتونکي 
علمي امانتداري او د اثر لیکوال سره همدردي لري که نه؟ 

-٢‏ په دويم قدم کې دې د کره کتونکي اهلیت. علمیت. وړتیااو 
استعداد په پام کې ونيسي او په دې ځان پوه کړي چې د کره کتونکي د مطالعې 
ساحه پراخه ده او که لنډرتنگه؟ د کره کتنې په اصولو پوهيږي او که نه؟ 

۳-ودې گوري چې د اثر له ليکوال سره يې د تعصب يا پلوی توب 
(طرفدارۍ )له مخې چا رچلند کړی او که له پوره امانتدارۍ او بې طرفۍ څخه 
بې کاراخیستۍ دی؟ 

-٤‏ دادې ځانته معلومه کړي چې کره کتونکي د بي اثر په لوستلوکې 
له کرم معيار څخه کار اخیستی دی؟ 

. ۵- په دې هم ځان وپوهوي چې کره کتونکي خو په اثر کې په لوی لاس د 
نيمگړتیا وواو کمزورتیاوو د پیدا کولوهڅه نه ده کړې؟ 

دلته ددې خبرې يادونه ضروري ده چې هغه کره کتنه هم د منلو وړ نه ده 
چې کره کتزنکی يوازې د اثر خوبۍ او ښيگڼې بيان کړي او د کمزوریراو 
بم اروب ارد درد رابي: 

مطلب دا چې کره کتونکی باید دومره د نرم زړه خاوند نه‌وي چې د اثر 
خامۍ له يوې مخې له پامه وغورځوي او نه دومره سخت زړی وي چې په 
اثر کې په لوی لاس غلطی پيدا کړي او په ښيگڼو يې سترگې پټې کړي. 
پکار ده چې د اثر ښیگڼې په گ و ته کړي او په نرمه لهجه خامۍ وښېي او 
د اصلاح لار ښوونه يې هم وکړي. 


د کره کتنې ډولونه 

ادب پوهان په عام مفهوم په لومړي سر کې ادبي کره کتنه پر دوو 
ډولونو ویشي: ثۀ 

یوې ته یې « نظري کره کتنه» او بلې ته «عملي کره کتنه» وايي. 

په لومړي ډول کره کتنه کې یو لړ اصول او روشونه دي چې د هغو په 
مرسته له هنر او ادب سره د اړوندو مسایلو او مبحشونو ارزیابي کيږي او په 
دوهم ډول کې د وضعه شوبو اصولو په رڼا کې د ادبي آثارو ښیگڼې او بد گڼې یا 
ښه او بد اړڅونه ښودل کیږي. 

نن سبا چې په نړۍ کې د پوهې او معلوماتو هرې څانگې ډيره پراختیا 
موندلې ده په دې ل ړکې د ادبي کره کتنې بيلابیل سبکونه» روشونه او مکتبونه 
رامینځته شوي چې موږ دلته د هغو له جملې څخه د ځینو ډیرو مهمو مشهورو 
په لنډه پیژندنه اکتفا ء کوو: 


ادب پوهنه ١٤‏ 


-١‏ تاريخي کره کتنه: 

ددې کره کتنې منظم پیل د اوولسمې ميلادي پیړۍ له پیل نه شوی او د 
فرانسوي ادبپوه «ايډمنډ شیر» او «نپلز» نومونه یې د بنسټ ايښودونکو په 
توگه د یادونې وړدي. 

په دې کره کتنه کې د يو اثر د نقد له پاره د تاریخي حالاتو او شرایطو او 
د اديب شخصي ژوند او چاپيریال او د هغه وخت د سیاسي. ادبي او ټولنیزو 
پيښوعواملو څيړنه او کتنه ضروري ده. ددې کره کتنې پلويان د آثارو په 
ارزښت کې يوازې تاريخي پیښې کافي گڼي او ټینگار پرې کوي. . 

-٢‏ تشريحي او توضيحي کره کتنه: 

په اوولسمه پیړۍ کې ددې کره کتنې بنسیگر « ډرايډن» گڼل شوی 
دی. په دې کره کتنه کې يوازې د يو ادبي اثر توضېح او تشريح کيږي او کره 
کتونکي دا هڅه کوي چې د لوستونکي د پوهیدنې له پاره د ادبي |ثر هغه برخې 
چې پوره وضاحت او صراحت نه لري. په اشارو یا کنایو پکې مطالب بيان شوي 


وي هم هغه توضيح کړي. 
-٣‏ ښکلاييزه کره کتنه: 


په معاصر مفهوم ددې کره کتنې لوی مبلغ او بنسیگر «اسکرډايلډ » 
گڼل شوی دی. د نوموړي له نظره په کره کتنه کې دا مهمه وه کله چې پر کوماثر 
کره کتنه کیږي تر هر څه لومړی باید دا وکتل شي چې د ښکلا مقصد پکې تر 
کومه حده او په کوم ډول تر سره شوی دی. ددغې کره کتنې د اصولو له مخې هر 
څومره چې په یو اثر کې ښکلائیز اړخ زیات او پیاوړۍ وي په همغه پيمانهاثر 
«ښه» او «غوره» او اديب بریالی دی. په دې کره کتنه کې د آثارو ارزښت‌او 
اهمیت د ښکلا پیژندنې له مخې ټاکل کیږي. 


د ادب پوهنې اساسي څانگې ! ٢‏ 


٤‏ حکمي کره کتنه: 

داکره کتنه د یو لړ داسې اصولو او معيارونو له مخې کیږي چې د مخه 
وضع شوي. کره کتونکی د نقد پر وخت پخواني ټاکلي معيارونه مخې ته‌ږدي 
او د هغو په رڼا کې د ادبي اثر په هکله حتمي فیصله ورکوي.ادبپوهان په دې 
کره کتنه کې یوه لویه نیمگړتيا دا گڼي چې د کره کتنې دا روش له ‌هغوادیبانو . 
سره زیاتی دی چې په ادب کې په ارتقا او بدلون قا يل دي. په لنډه وینا ویلی شو 
چې د کره کتنې دا لاره په ادب کې د نويو لارو چارو درا مینځته کیدلو په 
وړاندې لوی ځنډ دی. 

-٥‏ نفسیاتي یا روحياتي کره کتنه: 

د ادبی کره کتنې دغه لاره ډيره لرغونتیا او سابقه نه لري او د نوي عصر 
زیږنده ده. 
زياتر پوهان ددې کره کتنی بنسټ د فرویډ نظریات گڼي. په دې کره 
کتنه کې. کره کتونکي هڅه کوي چې په ادبي اثر کې د ليکوال تحت الشعور 
مطالعه کړي او هغه ټول روحي او نفسياتي عوامل ځانته معلوم کړي چې ددغه 
ادبي اثر د را مینځته کیدو سبب گرځیدلي وي. دا کره کتنه ډيره له ستونزو ډکه 
ده زیاتې او ژورې مطالعې ته اړتيا لري. ددې کره کتنې په ترڅ کې کره 
کتونکی کله کله دومره ژور لاړشي چې د نور اثر مطالعه ورڅخه پاتې شي او د 
کره کتنې نتیجې نیمگړې پويږدي. 


يادښت: پردې پورتنيوډولو بر سير ه د کره کتنې يو شمېر نورې لارې هم شته چې دلته 
اف ناس اوق د 


ماخذونه: 
فهرایمطډابې دو سسونه کابلد ۵ 1۳٣‏ هش کال 
-٢‏ خسروفرشیدورد (ډاکتر) .دربارهءادبيات و نقد ادبي. جلداول و دوم. تهران. 
۳٣۳-۰‏ مش کال. ۱ 
-٣‏ روهي محمد صدیق (کاندید اکاډيمسین) د ادبي تاريخ ميتودولوژي (د 
سیمینارد مقالو مجموعه). کابل. پښتو ټولنه. ٢٢٣١‏ ھ ش. 
٤‏ -هیواد مل. زملی (سرمحقق) فرهنگ ادبیات پښتو. د ږیم ټوک. ۱۳٣١‏ ه ش. 
٥۵-هاشمي.‏ سيد محی الدين. د ادبي اصطلاحاتو تشريحي فرهنگ (ناچاپ). 
-١‏ حضرت امین؛ تنقیدی ادب. فصاحت او بلاغت. د ماسترۍ پروگرام لکچر 
نوټ. پیښور پوهنتون ‏ 
-۷٧‏ هيواد مل. زمی. د کره کتنې ډولونه. د افغانستان د لیکوالو ټولنه. . ٢٧١‏ هش 
۸- هاشمي سید محی الدین. د لیکوالۍ فن. دانش کتابخانه. پيښور. ۱٧١١‏ ھ ش. 
۹- نادر وزين پور (ډاکتر) برسمند سخن. تهران» ۷٧م«‏ ش. چاپ دوم. 
٠-رښتین‏ (پوهاند ) د پښتو ادبیاتو تاریځ. پښتو ټولنهء ٢ه‏ ش. 
-١‏ هیوادمل زمی (سرمحقق) ادبي تذکره او ادبي تارېغ؛ پښتو مجله. پښتو 
اکبډیمی پيښوره 1۹۹٩-٤٩٩١‏ دم رات گڼه. 


درييم څپرکی: ثږ 


ادبي ډولونه يا ادبي انواع په واقعیت کې د ادبي تیورۍ او بحثونو 
ځانگړې څانگه ده چې اصلي موضوع یې د شکل او موضوع له مخې د ادبي 
آثارو طبقه بندي او ډلبندي ده. په ادبي انواعو کې تل دا پوښتنه مطرح ده چې 
آياهر ادبي اثر د خپل ځان له پاره په ځانگړ ېاو خپلواکه توگه وجود لري او که 
په یو نه یو ډول په نورو ادبي آثارو پورې اړوند دی. 

یا په بله‌وینا: یا ادبیات د خورو ورو آثارو مجموعه ده. یا برعکس د 
ادبي آثارو هره ډلگۍ د معنا او شکل يا محتوا او بڼې له مخې تر يو نظم او 
قاتون لاندې راځي. د ادبي ډولونو او آشارو يو ډيره پخرانۍ اوعامهلبندي 
چې لرغونتیایې د ارسطر زمانې ( ٣۳۲۲ - ٨۸٣‏ ٌم) ته رسیږي. په دې لاندی 
درې سترو برځو ويشل شوې ده: 

-١‏ یپیک (داستاني) آثار )٢(‏ لیریک‌غنايي اّثار (۳) ډراماتیک 
(اډرامایی). په لومړي ډول کې داستاني اثار درمان» داستان (ناول) . لنډه 
کیسه او منځنۍ کيسه شامل دي چې په دې آثارو کې د انسان ژوند د لیکوال یا 
شاعر په حکایتي وینا سره تر سره کیږي. 

په دوهم ډول آثارو (غنايي) کې لیکوال د احساساتو. عواطفو . مینې 
او کرکې نه په ډ ک زړه. د ژوند په وړاندې واقع کيږي. او د واقعیتونو په 
منعکُسولو سره لوستونکي ته الهام وربخښي. په دې ډول ادبي آثارو کې ډول 


ادب پوهنه ۵ 


ډول غنایی شعرونه او نثرونه شامل دي. 

په دريیم یا ډرامايي ډول کې هغه اثار دي چې د صحنې مخې ته راځي 
او پیښې په حاضره بڼه پکې انځور او مجسمې کیږي. . 

په ځینو ځایونو کې ادبي آثار په څلورو سترو برخو پیل کړي دی: 
)١١‏ شعر )٢(‏ داستان )١(‏ نشر )٤(‏ ډرامايي ادبيات. د ادبي آثارو دا پورته 
ويشنه په لرغوني یونان او يا په اوسنيو وختونو کې په ځينو اروپایی ادبي 
مکتبونو او جریانونو کې دود او مروجه ده. زموږ په هیواد او ټټولنه او یا په لنډه 
وینا په فرهنگي عنعنه کې دا دود ذی چې ټول ادبي آثار په لومړی سر کې د بڼې 
له مخي په دوو سترو برخو ويشي ؛ چې يوې ته يې « شعر او نظم» او بلې ته یې 
«نثر » وايي. چې دا هره برخه بيا د بڼې او محتوا یامعنا له مخې ځانته بیل بیل 
ډولونه لري. موږ دلته په دې لیکنه کې له همدې ويش نه کار اخلو او د منظوم او 
منثور ادبي اثار تربيلابیلو سرليکونو لاندې يې په ډېر لنډیز سره در پیژنو: 


لومړی , نثري ادبي اثار 

د مخه تر دې چې د نشري ادبياتو بيلا بيل ډولونه در وپیژنو. لازمه ده 
چې د خپل بحث لړۍ د نثر په لغوي او ادبي اصطلاحي پیژندنې سره پیل کړو: 

د نثر لغوي او اصطلاحي پیژندنه: 

د نثر لغوی معنا په فرهنگونو کې تیت او شیندل دي او په اصطلاح هغه 
وینا یا لیکنه ده چې د وزن او قافیې له بند او قيد څخه خالي وي. خو دننيو 
ادبپوهانو په اصطلاح نثر یوادبي ډول دی او څرنگه چې د وزن او قافیې له قید 
نه خلاص دی. نو د هر ډول افکارو د افادې او بشري پوهې؛ ديني. فلسفي. 


اشنکصصع۹ګ۹٩۹۰۰۹۹ک٤۹۳۴۳ج۰۹کک۰۰۸۹حح-سسججحجچچچححححججچجحچجحجچبچو‏ ي5 
ادبي ډولونه او ژانرونه (ادبی انواع) ٩‏ 

ښوونيزو-روزنيزو او ټولنیزو مسایلو د څرگندولو مناسبه وسیله ده. 

نر له عادي وینا او خبرواترونه لوړاود فصاحت او بلاغت په گاڼه 
پسوللی دی. 

نثر د لیکنې د طرز له مخې پردرې ستروډولونو ویشل کیږي: 

-١‏ ساده يا مرسل تثر: چې لفظي او معنوي صنایع پکې نه‌وي 
کارول شوي. ثږ ثږ 

۲- تي نشر: چې ليکوال ور سره خپل احساسات او عواطف هم ملگري 
کوي او یا په بله وینا د مطالبو د افادې له پاره له تخيلي ځواک نه کار اخلي. 

٣-ساده‏ ولسي نثر: چې کټ مټ د خلکوپه ژبه. چې څنگه ويل کيږي 
هماغسې ليکل کیږي . 

د پښتو او دری ژبو لرغونې نثرونه د شکل له مخې په درې ډوله دي: 

الف- متکلف نثرونه: 

چې د ټولنې د باسواده قشر له‌خوا د عربي ژبې تر اغیز لاندې لیکل 
شوي. کړکیچ پکې ډير دی. په پښتو کې د سليمان ماکو د"تذکرةالاولیاوو 
په فارسي کې د شيخ عطار د تذکرةالاوليااٌو داسې نور نشرونه يې غوره 
بپلکدي. 
ھ پ-مقفي یا مسج نثرونه: ٢‏ 

چې لیکوال پکې وزن او سجع لرونکې کلمې د شعر د قافيو په څیر 
کاروي. (دري یا پارسي) ادب کې یې بیلگې د خواجه عبد الله مناجاتو نه او د 
شيخ سعدي د گلستان حکایتونه دي او په پښتو کې يې ډيرې ښې نمونې د 


بایزید روښان «خیر البيان» او د اون د رویزه « محزن‌الاسلام »بللی شو. 


چ-ساده او روان نثرونه : 

چې نه پکې سجع لیدل کيږي او نه پکې اا ٥٣‏ 
ښکاري. بلکې لیکوالو کوښښ کړی چې د خلکو محاورې ته نږدې نثر ولیکي. 
په پښتو کې يې لرغونې غوره بيلگه د خوشحال خیک « د ستار نامه» ده. 

د معنا او محتوا له مخې د نثري آثارو ډولونه: 

د محتوئ او موضوع له مخې په عامه توگه نشري آثار په دې لاندې 
ډولونوویشل شوي دي: 

-١‏ حماسي منثور آثار: چې پخواني او اوسني ملي حماسي مسایلء د 
اتلانو ویاړلې کارنامې پکې څیړل کیږي. 

٢-غنايي‏ نثري آثار: چې د مينې محبت عاطفي اواحساسي مسايل 
پکې بیا نیږي. 

۳- تاريخي نڅري آثار: چې د ټولنې. قوم. ملت او خلکو سیاسي. 
ټولنیزې او علمي پیښې پکې بيانیږي. 

-٤‏ ديني نشري آثاره په دې ډول آثارو کې د دیني اومذهبي مسایلو 
پېژندنه شامله ده. د قرآن عظيم الشان او حديثو تفسيرونه. شرحې او ددین د 
ارکانو پوهنه او پیژندنه پکې خوندي کیږي. 

۵-عرفاني نشري آثار: د نفس د تزکیې او روحاني روزنې په هکله د 
دین د پیروانو او د طريقت د خاوندانو د افکارو بیان دی. 

٩‏ اخلاقي نشري آثار: د افرادو اوټولنې د اخلاقي روزنې او 
خیرښیگڼې اړوند مطالب پکې بیانیږي. 

٧‏ علمي او فلسفي نثري آثار: د علم د بيلابيلوڅانگو. منطقاو 

فلسفې اړوند ژورې څیړنې او لیکنې دي. 

۸- انتقاد ي نڅري آثار: د ژوند ا وټولنې د بيلابيلو مسایلو اواړیکو 
په اړوند د ژورې او کره کتنې په ترڅ کې د ښيگڼواو بد گڼو ښودنه يا د ښو 
ستاینه او د بدو غندنه پکې کیږي. 

-٩‏ د مشاهيرو احوال: په دې ډول آثارو کې د دین او نورو علومواو 
فنونو د پوهانو او ټولنیزو شخصیتونو ژوند پیښې. د پيغمبرانو. اولياوو. 
حکیمانو. ادیبانو او پوهانو د ژوند حالات پکې شامل دی. 

رو په ژبې او ادبياتو پورې مربوط منشور آثار: په‌دې ډول آثاروکې 
ټولې ژبنۍ او ادبي څیړنې راځي. یا په بله وينا:د ژبپوهنې او ادبپوهنې 
بيلابيلې څانگي پکې شاملي دي. دا آثار دا لاندې ډولونه لري: 

لر راښت لر مماني وم ارهان دک ماسلویجې 
«معاني» د حال او ځای له غوښتنو سره د کلام اووینا له مطابقت څخه او 
«بیان» په بیلا بیلو الفاظو او عبارتونو د یوې ځانگړې معنا له استعمالولو او 
«بدیع» د وینا د لفظي او معنوي ښکلاو اوصنعتونو څخه بحث کوي. . 

اب - د عروضو اوقافيې علم: چې د اشعاره د وزن اود بیتونو د 
وروستیو هم اهنگو برخو او کلمو د ځانگړنو او څرنگوالي څخه بحث کوي. 

ح-د لغاتو او اصطلاحاتو پیژندنه: چې د کلم د معنا تلفظ طرزاو 
املايي ځانگړنو څخه بحث کوي. 

د - گرامري آثار: چې د ژبې د املايي او انشایی ځانگړنو. د وازونو. 
کلمو. فقروء جملو او عبارتونو له جوړښت څخه بحث کوي. 

ه- د لیکوالۍ یا لیکنې هتر: چې د کتاب, مقالې؛ کتابکوټي 
(رسالې) شخصي اورسمي لیکونو بیلا بیل ډولونه پکې راځي. 

ز -ادبي څیړنې: په دې برځه کې د ادبي سبک او مکتب پیژندنې, ادبي 
تيورۍ. ادبي کره کتنې, ادبي تاريځ. ادبي تحليلونه او نورچې پخپله په ژبه . 
کې د څیړتې او یا له نورو ژبو څخه د ژباړنو له لارې کیږي. 

د نشري آثارو یو بله دودیزه او معمول ویشنه په دې ډول شوې ده: 

: توصيفي نثر ٤-داستاني نثر‎ -٣ تشريحي نثر ۲- استدلالي نثر‎ -١ 

چې له تشريحي نثر څخه زیاتره د علمي حليل, مقایسې او تصنیف 
له پاره کاراخيستل کیږی. په استدلالي نشر کې ليکوال هڅه کوي چې د دليل 
اوبرهان له لارې لوسترنکی يا اوریدونکی د يوې ځبرې په سموالي 
باندې قانع کړي؛په توصيفي نر کې موضرع داسې بيانیږي چې لیکونکی 
مقابل لوري ته خپل احساس انتقال کړي. يا په بله‌وینا لیيکوال یوه پیښه. 

يوه منظره. شخص یا اشخاص او شيان د ټياکلي هدف سره سم په 
ټنکلواو قصسخو الفاظو او په داستاني نثر کې خیالي یا واقعي پیښې د زمان 
او مکان په ترتیب سره بيانوي. 

د بڼې یا شکل (فورم) له مخې د نشرډولونه: 

د بڼې او فورم له مخې اوسني نثرونه په لومړي سر کې په دوو سترو برخو 
ویشل کیږي: 

-١‏ ساده نشرونه ٢-هنري‏ او ادبي نثرونه 

په ساده نشرونو کې ټولې علمي. اديي سیاسي اوژورنالستیکي 
لیکنې. څیړنیز حليلي او تشريحي آثار او لیکنې راځي چې بفساده اوورانه 
ژبه د فکر او نظر د څرگندولو او نورو ته د پوهې او معلوماتو ورلٌیږدونې ډېره 
ښه او اغيزمنه طريقه ده. خو هنري او ادبي نثرونه بيا خپلې ځانگړنې لري 

چې د هغو له مخې یې له عادي او ساده نثر څخه توپیر کیږي. 

اساسی او بنسټيزه ځانگړنه چې ادبي او ساده نشر سره بيلوي 
لف للریت؛ يا «ادبي هنري ارزښت » دی. د ادبي نشر د ليکوال 
احساس. ذوق او تمايلات د مطلب او واقعیت د بيانولو له پاره اساسي 
وزلري لهمکراز چ ې طللي.اریدلياراساکړ ري ثانې پاغغن 
او خيال کې تيريږي بيانوي. خو د علمي او څیړنیزو لیکنو په څير دليل 
راوړلرته هي اړتيا نه لري. 

په هنري ادبي لیکنو یا نثر کې لېکوال د بيلابيلو منظر کشيو. انساني 
ټپيکو خصوصياتو. روحياتو. عاداتو . حالاتو او ...په الفاظو کې د انځور ولو 
او وړاندې کولو له پاره له خپل تخيلي ځواک څخه کار اخلي. لیکوال د تخيلي 
ځواک په مرسته او د ليکوالۍ د هنر د مهارتونو په وسيل ه د منظر کشۍ او 
صحنه سازۍ چاره سرته رسوي, حالات یا واقعیتونه او پیښې په الفاظو کې 
داسې انځوروي چې لوستونکی يا اوریدونکی فکر کوي چې هر څه په خپلو 
سترگو ويني او ځان ورته په صحنه کې شامل ښکاري. 

په دغه ډول ليکنو کې دا د ليکوال په استعداد او فني مهارت 
: پورې اړه لري چې انساني رواني حالات, د خلکو هيلې او غوښتنې» ‏ 
جذبات. عواطف او احساسات څنگه په الفاظو انځور يا راونغاړي 
اومقابل لوري (لوستونکي یا اوریدونکي) ته يې ور ليږدوي او د هغه په 
عواطفو کې خوځښت راولي.هنري او ادبي نثرونود بڼې له مخې دا لاندې 
ډولونه موږ ته معلوم دي: ھ 


ادب پوهنه ۵٥‏ 


(لنډه کيسه. ناول. ډرامه. رومان. طنز. تکلء ادبي ټوټه. سفرنامه. 
ادبي راپورتاژء ادبي ليکونه. ادبي انځور . فلمي سناریو او... د لته یې ځینې په 
ډیر لنډ ډول درپیژنو: ثږ 

-١‏ لنډه کیسه: د نشري کیسو یو ډول دی چې لنډه او له‌داسې يو له بله 
سره تړليو عناصرو څخه جوړه وي چې يو د بل تر اغیز لاندې وي. موضوع د 
خپلو حدودو په چوکاټ کې را نغاړي. بې ضرورته خبرې پکې نه ځائیږئ د ثأتر 
اواغیز یووالی پکې يوازینی شرط دی. په چوکاټ کې یې: پلاټ (طرحه). 
کرکټر. تسس او تلوسه. مکالمې او منظر کشۍ . تخيل. د کیسې پايله او 
نتيجه شامل دي. 

-٢‏ ناول: لغوي معنا يې نوی. تازه او عجیبه څیز دی او په ادبي 
اصطلاح هغې ادبي نثري کیسې یا داستان ته واي چې له لنډې کیسې څخه 
لوی او له رومان څخه لنډوي. او په لیکني چوکاټ کې: طرحه. اصلي او فرعي 

. کرکټرونه. منظر کشۍ . مکا مې او د کيسې پیل- منځ او پای لري. له لنډې 
کیسې سره دا توپير لري چې هم پکې پیښې په تفصیل سره بيانیږي او هم یې 
کرکټرونه زیات وي. : 

٣-هرامه:‏ د یرناني کلمې «ډراو » نه مشتق شرې چې د عمل او کولو 
معنا لري. له همدې امله د ډرامې د پیژندنې په ل ړکې دغه کلمه « په کولو 
ښنودل» تعبير شوې. په ادبي اصطلاح هغه اثر دی چې د خبرو اترو په فورم 
لیکل شوىوي. يا په بله وینا: ډرامه د يوې ژوندۍ کیسې نوم دی چې ټول 
احساسات او جذبات پکې د حزکت او خوځیدو په واسطه څرگنديږي او هره 
پيښه‌عملا د سترگو په وړاندی ښکاري. 

ادبپوهان ډرامايي وحدتونه (وحدت زمان- وحدت هکان- وحدت 
عمل) د ډرامې د فن بنسټیز توکي بولي ‏ 

-٤‏ رومان: فرانسوي کلمه د په ځینو فرهنگونو کې يې معنا خيالي 
داستانونه او په ځینو کې د مینې او محبت کیسې راغلي او په ادبي اصطلاح 
هغه کیسې ته ويل کیږي چې له ناول څخه اوږده وي. د ژوند ډيرې او بيلا 
بيلې خواوې پکې منعکس شوې وي او د بيلا بيلو پيښو انځور په ادبي 
قالب کې ځای کوي. 

۵- ادبي ټوټه: د هنري ادبياتو یو ځانگړی ډول دی چې ادبپوهانو د 
"منثور شعر په نوم هم یادکړی دی او دا ځکه چې اصلا نثر دی. خو شعري کیفیت 
لري. په دي ډول لیکنو کې د لوړې انشا ءخيال ساتل کيږي. معمولاً حکایوي 
بڼه لري. د یو حقيقت او واقعیت په هکله په زړه پورې تشرېح او توضېح کوي. 
خو دا توضيح او تشريح په داسې رنگینو الفاظو کې نغښتې وي چې په بشري 
احساس او عواطفو ژوره اغیزه کوي. 

-٩‏ طنز: عربي کلمه ده چې لغوي معنا يې فرهنگونو: ناز او کرشمه. 
پیغور او مسخره کول راوړي او په ادبي اصطلاح د هنري ادبیاتو یو ژانر دی چې 
په لبکنه کې يې د ليکوال اصلي مقصد گُوتنيونه (انتقاد ) وي. خو دا 
انتقادیې د شوخۍ په بڼه او یا په بله‌وینا دریشخند او قُسخر په جامه کې 
نغښتی وي. د وینا حن او اندازیې په زړه پورې او د ټوکو ټکالو په شکل وي او 
زیاتره وخت پکې مسایل سرچېپه (معکوس) مطرح کیږي. 

طنز په واقعيت کې هغه ترخه خندا ده چې د ټولنې د خلکو په ناوړه 
اعمالو. عاداتو, اخلاقو او افکارو باندې کیږي. 

-۷٧‏ ادبي لیکونه: : غه ليکونه‌ دی چې په ځانگړي هنري او ادبي بڼه 
لیکل کيږی. په دې ليکونو کې یو لړ مهم انتقادي. سياسي. فلسفي 
ارادبيمسایل لیکل کيږي او د ادبيانو تر منځ تبادله کیږی. د لیکنې ژبه 
يې هنري او د تخیل رنگ پري غالب وي. له استعارو. کنايو , تشبيهاتو 
او نوروادبي صنعتونو څخه پکې کار اخیستل شوى وي ژبه یې 
خوږه او د لېکنې طرز یې دومره په زړه پورې وي چې لوستونکی یې 
په لوستنه نه مړیږي. ٍ 

۸- ادبي راپورتاژ: د هنري ادبياتو یو ځانگړی ژانر دی. له عادي 
را پو رتاژ سره. چې يو ژور نالستيکي ژانر دی. اصلي توپير د ادی چې په 
ادبي را پورتاژ کې د پیښې تعبیر» تفسیر او حليل په ادبي اوهنري ژبه 
شوىوي. ددي ډول را پورتاژ ليکونکی پیښو ته په دقیق نظر گوري او 
ل ههغه څخه چې کوم برداشت کوي. د تخيل په ملتیایې په خوږههنري ژبه 


نوروته وړاندې کوی. 


دویم : منظوم اثار 
د مخه تردې چې د منظومو آثارو د بیلا بيلو ډولونو په اړه څه‌ووايو. 
لازمه ده چې لومړی شعر او نظم جلاجلا وپیژنو: 
شعر: د شعر په هکله تر اوسه د بیلا بيلوادبپوهانواو څیړونکو له 
خوابيل بيل تعریفونه شوي دي. په دې لړکې يو ډیر زوړ او عنعنوي تعریف 


داسې دی: 

«شعر هغه وینا یا کلام دی چې وزن او قافيه ولري. « 

په پورتنۍ پیژندنه کې «وزن» او «قافيه» د شعر اساسي توکي گڼل 
شوي. خو اوس د آزادو اوبي قافیې شعرونو په رامنځته کیدو سره معلرومه 
شوې ده چې قافيه د شعر اصلي توکی نه دی. 

په بله پیژندنه کې لولو: 

- شعر په موزونو الفاظو د ټولنیز ژوند رښتینی انځوردی. یا شعر په : 
موزونو الفاظو د ټولنیزو پیښو دویم ځلي ژور انعکاس دی. 

یو بله پیژندنه یې داسې ده: 

شعر د حمسصصسو دورد ه 
موزونه او آهنگواله ت وگه شوې وي. 

اوهمدغسې نور زيات شمېر پیژندنې چې د بیلا بیلو پوهانو له خوا 
شوې او په یو نه یو ډول پکې د شعړد کلنيدوفي تعیبرا و تشريح تقښتې ده. 

ادبپوهانو د شعر د جوړښت له پاره دا لاندې څلور توکي اسناسي او 
ضروري گڼلي دي: ثۀ 

-١‏ مفکوره. -٢‏ وز او اهنگ. -٣‏ احساس او ادراک. -٤‏ تخيل 
(شعریت). : 

نظم: لفري معنا يې تر تیبول او د مرغلرو په لړکې پیيیل دي او په ادبي 
اصطلاح هغه وينا چې وزن او قافيه ولري (او نثرنه وي) نظم بلل کيږي. 
د نظم اصطلاح مع مو لا د شعر مترادف هيا له هغې سره په يره معنا 
استعمالیږي. حال داچې ترمینځ یې جوت اوښکاره توپیر شته او هغه داچې, 
شعر موزونه او تخيل لرونکې وینا ده او نظم موزون ۍقافيه لرونکې وینا ته 


ادب پوهنه : ۵۵ 


وايي. په دې حساب موږ په خپل پښتو او دري ادب کې ډېرې داسې منظومې 
لرو چې شعر نه دي او يوازي نظم يې گڼلی شو . لکه ځینې ديني. طبي. او 
تاریخي منظوم آثار چې ناظمانو نظم کړي. خو د شعریت يا تخیل څرک پکې 
نه لیدل کیږي. یوازې وزن او قافيه لري. نو په دې اساس ویلی شو چې هره قافيه 
لرونکې وینا شعر نشو بللی او لکه چې دمخه چې مو یادونه وکړه د شعر له پاره 


شعریت یا تخیل بنسټيز توکی دی. 


.د محتوا اوموضوع له مخې د شعرډولونه: 

د محتوی او موضوع یا معنا له مخې شعر دا لاندې ډولونه لري: 

-١‏ حماسي یا رزمي شعرونه: چې د جنگونو. اتلوليو او ملي تاریخي 
ویاړنو بیان پکې راغلی وي. . 

-٢‏ غنايي شعرونه: غنا په لفت کې سرود . نغمې او ښکلي اواز ته‌وايي 
او په ادبي اصطلاح هغه شعرونه دي چې د شاعر د احساساتو او عواطفو 
بیانونکي او څرگندوی وي. دغه احساسات خامخا د انساني مینې - محبت, 
دوستۍ . رنځونو او کړاوونر څخه متأثر یا اغیزمن شوي وي. 

۳- تعلیمي شعرونه: په دې کې هغه شعرونه شامل دي چې د شاعر 
هدف پکې نوروته د اخلاقو او غوره ديني. مذهبي. عرفاني او نورو علومو او 
فنونو ورزده کول وي. 

6-د مدحې او ستاینې شعرونه: په دې ډول شعرونو کې شاعر د خپل 
مدوح ستاینه کوي د هغه اخلاقي ښيگڼې بيانوي او د دنيايي ژوند بریاوې او 
ښکلاوې یې ستايي. | 


ادبي ډولونه او ژانرونه (ادبی انواع) : د 


۵- دیني شعرونه: په دې ډول شعرونو کې ديني موضوعات.؛ لکه : د 
الله (ج) توحيد, د دین د بزرگانو اقوال اولارښوونې؛ ژوند پیښې؛ عبرتناکې 
کیسې او په دین او مذهب پورې نور اړوند مسایل شامل دي. 

-٩‏ انتقادي شعرونه (هجو- طنزه هزل) : په دې ډول شعرون وکې د فرد 
یا ټولنې اخلاقي نيمگړتیاوې» نادودې او ناوړهاعمالوته د انتقاد گوته نیول 
کيږي او مسایل د هجو او یا طنز په ژبه بیانیږي. 

-٧۷‏ مرثيه شعرونه: لغوي معنا يې پر مړې ستاینې او ژړیدنې دې او په 
ادبي اصطلاح هغه شعرونه دي چې شاعرانو پکې د مړي د نيکيواو ښيگڼو 
ستاینې کړې وي او د هغه پر مړينه یې د خواشېنۍ او خفگان څرگندونه کړې وي. 

-٨‏ د تهئیتء مبارکۍ او هرکلي شعرونه: د تهنیت لغوي معنامبارکي 
او ښه راغلاست ويل دي او په ادبي اصطلاح د اشعارو دا ډول د مرثیې خلاف 
دی. شاعر پکې د خوښۍ احساس څرگندوي او نوروته د خوښۍ پيغام رسوي. 

-٩‏ د گیلواوشکایتونو شعرونه: په دې ډول شعرونو کې د ژوند له 
ناوړه او غمناک حالت او د ټولنې ظالم حاکم قدرت نه نه گيله او شکایت شوی 
وي. شاعر دغسې خپل دردونه او رازونه څرگندوي او نور پرې خبروي چې 
اصلي هدف یې له خپل حال نه د نوروخبرول دي. ' 

-٠‏ وصفي شعرونه: په دغه ډول شعرونو کې شاعر د خپلې مستقیمې 
لیدنې کتنې یا باوري اوریدنې له مخې د اشخاصو. طبيعي منظرو. د کال د 
فصلونو او نورو شيانو ظاهري صفات شرح کوي او کله کله بيا د خپل تخيلي 
ځواک په ملتیا معنوي او باطني نړۍ ته داخلیږي او د افرادو روحي او عاطفي 
ځانگړني تشريح کوي. 


ادب پوهنه ٥۷‏ 


د بڼشکل او فورم له مخې د شعر ډولونه: 

د بڼې او شکل له مخې شعر دا لاندي ډولونه یا شعري کالبونه لري: 

)۹( قطعه(۵ ) مسمط‎ )٤١( قصيده (۳) غزل‎ )١( مشنوي‎ )١( 
مثلث‎ )١١( عبرم)٠١(‎ يعابر)۹١( ترکیب بند‎ )٨( مستزاد (۷) ترجيع بند‎ 
بمقس.‎ )٤٤( مس‎ ٤٤ نط)١١( )سی‎ 

دلته لوستونکو ته د معلوماتو له پاره داهر ډول يا شعري کالب په 
ډېر لنډه توگه ورپیژنو: ثږ 

-١‏ مڅنوي: هغه شعر دی چې د هربیت دواړه مسرۍ (مصرع) یی يو 
ډول قافيه لري. داچې قافيوي آزادي ډيره لري. اږوده اوږده مطالب او 
تاريخي . رزمي» بزمي. اخلاقي. عرفاني او ... کیسې او موضوعات پکې په 
خلاص مټ بیانیدای شي. 

-٢‏ قصیده: لوي معنا يئ قصد او ارداه ده او په ادبي اصطلاح هغه 
شعري فورم یا کالب دی چې تر یوې مطلع لاندې ويل کیږي. د بیتونو شمیر یې 
له شلو څخه تر ۰ ۸۰-٧‏ پوری او أن تر ٠‏ بيتونو پورې رسیدلی شي. ځینې 

.قصيدې دوه او یا له هغې څخه زياتې مطلع گانې هم لري. هره قصيده مطلع. 
مقطع . نسيب او تشبيب « تغزل» لري. 

-۳٣‏ غزل: لغوي معنا یې له ښځو سره خبرې کول او په ادبي اصطلاح د 
شعر هغه ډول دی چې له اتو څخه تر ۱١‏ او کله کله تر ٠٢‏ بیتونو پورې هم 
رسیږی چې ټول یې په یو وزن او قافيه‌وي. جوړښت یې د قصیدې په څیر دی له 
یوې مطلع نه پیروي کوي او آخري بیت ته یې مقطع وایی چې معمولاً پکې د 
شاعر نوم یا تخلص راځی. 


ادبی ډولونه او ژانرونه (ادبی انواء) ۵۸ 
بي یی اوا 


-٤‏ رباعي: هغه شعر دی چې څلور مسرۍ لري. دوې لومړۍ يې په یوه 
قالیه اړيمابي آزاد از غلررمدیي لَلودړیر ترس یوه قافيه لري. 

۵- قطعه: هغه شعر دی چې مطلع او مقطع نه لرئ له یو بیت څخه 
نيولې بیا تر زیاتو بیتونو پورې وي. کله کله داسې وي چې د شاعر د شعر مطلع 
او مقطع ولويږي د قطعې په نامه یې یادوي. 

٩‏ مئلث: هغه شعر دی چې هره برخه يې درې درې مسرۍ (مصرع) 
لري. د دریمې مسرۍ قافيه يې پر مطلع برسیره په ټولو بندونو کې ېو رازده. 
په ځینو کې بیا دريمه مسرۍ بند په بند بدلیږي اوځینو کې هماغه مسرۍ 
مکرره راځي. 

-٧‏ مسمط: لغري معنا يې مرغلرې په لړکې پیل دي او په ادبي 
اصطلاح هغه شعر دی چې له څلورو. پنځو او يا شپږ مسرونه جوړدی. له 
وروستۍ مسرۍ پرته یې نورې ټولې مسرۍ هم قافيه دي. 

۸- مستزاد: په هرې مسرۍ یا بیت کې یوه لنډه زیاتونه لري. له‌همدې ثږ 
امله يي مستزاد بولي. دغه لنډه زیاتونه په معنا کې له هغې مسرۍ سره مرب وطه 
: ده. وله هغې سره هم قافيه نه ده. اوبیا په دویمې مسرۍ پسې چې راځي له 
هغې سره یوه قافيه لري. ثږ 

۹- ترجيع بند: د قصيدې په شان جوړښت لري. خو په څو بندونو ویشل 
کيږي او د ټولو بندونو وزن یې ېې یو ډول دی. خوهم قافيه نه دي. د هربند په 
پا کې يې يو بیت تکراريږي چې له بندونو سره يې وزن یو شي وي خو 
ځانگړې قافيه لري. 


ادب پوهنه : اا 


-٠‏ ترکيپ بند: دا شعر بیلا بيل بندونه لري چې د بندونو مسرۍ یې 

په خپل مینځ کې سره هم قافېه وي او بندونه د یو بیت په وسیله يو له بله بیلیږی» 
د بندونو د بیلونکی بیت دویمه مسرۍ په ټولو کې په یو شان تکراريږي. 

-١‏ مربع: د مطلع په شمول يې هربند څلور مسرۍ لري. د مطلع 
مسرۍ یې ټولې په یوه قافيه او د نورو بندونو څلورمه مسرۍ یې د مطلع سره هم 
قافيه وي. ټول بندونه یې سره منطقی تړون لري او د وزن یو والۍ پکې شرط دی. 

-١ 1‏ مخمس: د شعر دا ډول مطلع او بندونه پنځه پنځه مسرۍ وي. د 
مطلع پنځه واړه مسرۍ یې یو ډول قافيه لري او د بندونو څلور مه مسرۍ يې هم 
قافيه او پنځمه له مطلع سره په قافيه کې یو شان وي. 

٢‏ سدس مظار رت ېل دورس غور وي د مظلم 
ټولې مسرۍ په يوه قافيه او د بندونو يې پنځه په یوه قافيه او شيږمه له مطلع 
سره یوه قافيه لري. 
-٤ :‏ مسبع: داهم د مسدس په څير جوړښت لري. خو یوه مسرۍ یې له 
هغې زیاته وي (اووه مسرۍ لري) ‏ 

-٥‏ مشمن: ددې جوړښت هم کټ مټ د مسدس او مسبع په ير دی. 


خو د مسریو شمیریې اته دی. 


اآزاد شعر 


ازاد شعر هغه شعر دی چې د عروضي وزنونو تابع نه وي. قافيه او ردیف 
نه لري. خو اهنگ. وزن او موسيقيت پکې وي. دې ډول شعر ته د «نوی شعر » 


ادبي ډولونه او ژانرونه (ادبی انواع) ده 


او «سپین شعر » نوم هم ور کړل شوی دی. 

ځینو خلکو ته آزاد شعرونه له قافیې او ردیف نه پرته له وزن او آهنگ 
څخه‌هم آزاد ښکاري؛ خو دا يوه لويه تیروتنه ده» ځکه کله چې شعر وزن او 
آهنگ له لاسه ورکړي بيا ورته شعر نه شو ویلی او نثر یې بولو. په آزاد شعر کې 
وزن او هنگ‌اصلي او بنسټيز توکي دي. 

آزاد شعر د نولسمې پیړۍ په وروستیو کې په ابتدايي بڼه په لویدیځ کې 
را مینځته شوى او د شلمې پیړۍ په لومړیو کې يې وده او انکشاف وکړ او ډیر 
عمومیت یې وموند. ويل کيږي چې د نولسمې پیړۍ په وروستیو او د شلمې 
پیړۍ په پیل کې په بلجيم کې ایميل ویر هارن -٥٨٨١(‏ ١٩۱۹م)‏ په روسیه 
کې والري بر یوسف (١١٨٨-١۲٢٤م)‏ او الکساندر بلوک -٨٨٨١(‏ 
۱م) آزاد شعر ته وده او انکشاف ورکړی دی. 

ځینو ته آزاد شعر لیکل له دې امله چې قافيه اوردیف نه لري. اآسانه 
کار بریښي. خو واقعیت داسې نه دی. او په رښتینې معنا د آزاد شعر ليکل ډیر 
ستونزور کار دی. ځکه چې په مقید و شعرونو کې د قافیې او ردیف تر څنگ د 
مسریو شمیر او د وزن څپې هم ټاکلی وي یا په بله وینا شاعر د خپل شعر حدود 
پيژندلی شي. خو په آزادو شعرونو کې دا پولې نه معلومیږي» او نه د تول له 
پاره کومه تله شته. نو وزن بې له دې چې په يیز انډولونه لري يوازې د شعر 
موسیقیت (ټون) له مخې په غیر محسوس ډول تعقیبيږي چې دا کار پوره کړاو 
غواړي او باید په ډیر غور تر سره شي. 

زموږ هیواد ته آزاد شعر په اوسني مفهوم او بڼه دروانې هجري مریزې 
پیړۍ په دویمه لسیزه کې ( ٣٣۲۰-٥١٣١‏ ش) کې سر را دننه کړ» په پښتواو 


ادب پوهنه ١١‏ 


دري ادب کې يې روا ج وموند. او تر ننه پلويان او لارویان لري. خو د کتنې وړ 
وده او پرمختگ یې نه دی کړی او له څو د گوتو په شمیر پښتو ژبو او دري ژبو 


شاعرانو نه پرته د نورو آثار د آزاد شعر خوند اورنگ نه لري. 


مأځذونه: 

-١‏ حسین رزمجو (ډاکتر) انواع ادبي. چاپ اول. موُسسه انتشارات قدس. 
٠۰‏ هش 

٢-سیروس‏ شمسیا (داکتر) اتواع ادبي. تهران. ۰ ٣٣١‏ هش. 

-٣‏ هیواد مل زمی (سر محقق) فرهنگ ادبیات پښتو. دريیم ټوک ٢۳٣١‏ ه ش. 

-٤‏ رفیع حبيب الله. زرین ې څانگې. د افغانستان د علومو اکاډيمي. پښتو ټولنه 
٠۰‏ هش 

-٥‏ روهي محمد صدیق (کاندیداکاډيمسین) شعر پيژندنه. د ناهيد کتاب چاپولو 
موؤسسه. پیښور. ٤٧٣١‏ ه ش. 

٩‏ هاشمي. سیدمحی الدین. د لیکوالۍ فن. دانش کتابخانه. پيښور. ٢۱٧٣١‏ ھ ش. 

-۷٧‏ خسرو فرشید ورد (ډاکتر) در بارهء ادبیات و نقد ادبي. جلد اول و دوم. تهران. 
۳٣‏ هش . 

٨۸-ذوالقدر‏ » میمنت مير صادقي. واژه نامهءهنر شاعرئ. تهران. ٣هش‏ 

٩-الفت‏ گل پاچا. ادبي بحثونه. سازمان مهاجرين مسلمان افغانستان. ۱۳٣١‏ ه ش. 

۰- نا در وزين پور (ډاکتر) برسمند سخن؛ تهرانء ٢۳٣١‏ هش. 


څلورم څپرکی: 


ادبي فنون 

پیژندنه: ادبي فنون په عام مفهوم یو لړ ټاکلي اصول او موازین دي چې د 
هغو په وسیله د ادبي آثارو لفظي او معنوي ښيگڼې یا په بله وینا ښکلاوې او 
هنري ارزښتونه پیژندل کیږي. 

پهیوې بلې پیژندنې کې لولو: | 

ادبي فنون هغه موازين تشريح کوي چې د هغو په وسیله کولی شو د 
ادبي آثارو لفظي او معنوي ښکلاوې وپیژنو. 

په ادبي څیړنو کې يې معاني. بيان او بديع په مجموعي توگه د بياني 
علومو يا ادبي فنونو په نوم ياد کړي دي. د ځینو ادبي څیړونکو په عقيده 
لومړنۍ شخص چې په اسلامي دوره کې يې بياني علومو یا د ادبي فنونو تتبع» 
څیړنه او پلټنه وکړه هغه ابوعبیده مځنی ١ ١(‏ هق کال مړ) دی. له نوموړي 
وروسته جاحظ, مبرد او ابن قتیبه هر یو ددې فنونو قواعد وضع کړل. تر څو چې 
عبدالقاهر بن عبدالرحمن جرجاني ( ٧١٤‏ هق مړ) . بياني علوم یا ادبي فنون 
راجمع او تدوین کړل. وروسته ابو یعقوب سکاکي ( ٤٩٤‏ هق مړ) هغه د خپل 
اثر مفتاح العلوم په څلورمه برخه کې بشپړ کړل او بيا ځینو نورو پوهانو. لکه 
تفتازاني (د مطول موٌلف) د جرجاني او سکاکي د نظریو شرحه وکړه اوهغو ته ' 


ادب پوهنه 0: 


يې پراختیا ورکړه. 

د بيان فن عبداله بن معتز (په ۳۹۹ هق مړ) وضع کړ او بیا ډیرو 
ادیيانو پردې فن کار کړی دی 

په دري ژبه کې هم ځينو کسانو. لکه محمد بن عمر را دزیانی 
(د ترجمان البلاغه موؤلف) رشيد وطواط (د حدائيق السحر فی الدقايق : 
الشعر) شمس فيس ادالعجم ئی معابیرا شحارالحج مولت) او داسي تر 
ددې فنونو په هکله لیکنې او څیړني کړي دي. 

د یوې پخرانۍ ډلبندۍ او ويش له مخ ې معاني. بيان او بدیع په گډه د 
بياني علرمو یا ادبي فنونو په نوم یادیږي. 

په بيان کې له تشبيه» استعارې. کنایې او مجاز څخه بحث کیږي. د 
بدیع علم د وینا يا کلام لفظي او معنوي ارزښتونه يا لفظي او معنوي ادبي 
صنعتونه را پيژني او په معاني کې چې د وینا لفظي او معنوي دواړو خواوو ته 
پاملرنه کیږي په بنسټيزه توگه له فصاحت او بلاغت څخه بحث کوي. 

دلته د ادبي فنونو پورتنۍ بیلا بيلې څانگې په ډیر لنډیز سره در پیژنو: 


لومړی : معاني 
پیژندنه: معاني هغه ادبي پوهنه یا فن دی چې د هغې په وسیله کولی شو 
د کلمې ېا ويتا معنا او مفهزم د حالت له غوښتنې. د اوریدونکي د حال مقام او 
شان سره د برایرۍ له مخې وپیژنو. ٨‏ . 
دا علم يا فن یو لړ اصول او قواعد لري چې د هغوپیژندنه او پرې 


ادبي فنون : ۸ 


پوهيدنه له موږ سره دا مرسته کوي چې د حال له غوښتنې سره سمه وينا په 
آسانۍ سر وپیژنو. 

دې ټکي ته موباید پام وي چې د حال غوښتنه کله په وینا کې لنډون او 
کله بيا د اوږدوالي اړتیاپيښوي. د بيلگې په توگه: که د وینا کوونکي مخاطب 
پوه او عالم وي هغه به ځانته په لنډو الفاظو لوړه معنا او مفاهيم غوره گڼي» نو 
وینا کوونکی مجبور دی چې پخپلو الفاظو کې له لنډون. خو پوره جامعیت 
څخه کار واخلي او که بر عکس ناپوه. نالوستی (بې سواده) او لنډ فکری وي په 
دې حال کې بیا وينا کوونکی اړ دی چې خپلې خبرې په تفصيل.زياتې 
تشريحي او توضیحي بڼه وکړي چې د اوریدونکي ذهن ته پریوځي. 

نو ویلای شو چې په لومړي صورت کې د حال غوښتنه د وینا لنډون او په 
دویم کې اوږدوالی دی .يا په به وينا: د حال غوښتنه او اقتضاء د خبرې کمي 
او کیفي بڼه تعبیرولی شو. 

هغه الفاظ کلمې او جملې چې د دویمې معنا له مخې د وینا کوونکي 
موخه او هدف اوریدونکي ته ور انتقالوي په عامه توگه د معانی د فن موضوع 
"ې : 

د معاني د علم د تاریخي بهېر د مطالعي په لړکې له ادبي څیړنو څخه 
دومره څرگنديزي چې تر هر څه د مخه د قرآن عظيم الشان اعجاز او د 
فصاحت او بلاغت بې ساری لوړتیا د عربي ژبې او ادب پوهان دې ته اړکړل 
چې د ايبات په ې رگالبا کی یره :اس بوهقهرامیهځت کړي چې ؛ هغې په 
وسیله د الهي کلام د فصاحت او بلاغت په رموزو او ددغه آسماني کتاب په 


معجزو ترکیباتو ښه او ژر وپوهیږي. 


ادب پوهنه : . ۵ 


د ځینو څیړونکو د څرگندونو له مخې لومړنی شخص چې د معاني علم 
او په ځانگړې توگه د بلاغت په هکله یې کتاب ليکلی هغه ابو عبیده معمر بن 
مثنی ١١٢(‏ هجری قمری کال مړ) دی. د نوموړي لیکلي اثر «مجاز القرآن» 
نومیږي او ځینې نور بیا ابو عبداللّه محمد بن عمران بن موسئ بن عبد الله 
مرزباني خراسانی (۳۷۸ هق مړ) لومړنی لیکوال بولي چې د «ا مفصل» په 
نوم يي د بلاغت په علم کې کتاب لیکلی دی. په را وروسته پیړیو کې په عربواو 
عجمو کې ډیرو پياوړو ليکوالو په دې ډگر کې خپل قلمي ځواک ازمويلې او 
ډیر گټور آثار رامینځته شوي دي. 

د معاني علم دا لاندې ات برخې لري: 

۱ شوياستاد ٧١١‏ سبالئ(استه(عادقیل لاك دږ 
انشاء )١(‏ قصر (۷) وصل او فصل (۸) اطناب. ايجازاو مساواټ 
(اوږدوالی. لنډون- برابري). د دې برخو پیژندنه او په بيلگو کې ښودنه 
توضیح او تشريح زموږ په دې لیکني چوکاټ کې نه ځائیږي. 

د معاني په علم کې چې د وینا لفظي او معنوي دواړو واوو ته پوره 
پاملرنه کیږي. په بنسټيزه ترگه له فصاحت او بلاغت څخۀ بحث کیږي. موږ 
دلته ددې دواړو برخو په لنډه لغوي او اصطلاحي پيژندنه د معاني په هکله د 
خپل بحث لن را نغاړو: 

فصاحت: 

لغري معنا يې څرگندوالی دی او پهادبي اصطلاح هره کلمه یا وینا چې 
مطلب او معنا یې ښکاره وي. فصيحه کلمه یا فصيحه وينا ورته ويل کیږي. 

په يوې بلې پیژندنې ,کې یې لولو: 


ادبي فنون 8 


هغه کلمه او وینا چې د تألیف له کمزورتياء تنافرء غرابت. د قياس له 
مخالفت. د تکرار زیاتوالي. پیچلتیا اتعقید) او له بې ځايه اضافاتو څخه 
خالي وي. فصيحه بلل کیږي. 

پورتنيو پيژندنو ته په کتنې سره به د فصاحت ځانگړنې داسې په 
گوته کړو: 

ابا کاو الرساوه تعري یاب مقالګه ته ري جرزېک 
یې تنافرونه لري. له فصيحو کلماتو څخه ترکیب شوې او دغه ترکیب یې د ژبې 
په نحوي قانون برابروي. په تألیف کې يې کمزوري او نقصان نه‌وي. که چیرې 
وینا د تألیف کمزوري ولري. نو بيا هغه په مطلوبه معنا څرگند دلالت نه کوي. 
په دغه صورت کې په وینا کې پیچلتیا (تعقید) پیدا اومعنا یې گونگه شي. 
نود فصاحت له چوکاټ نه وځي. 

بلاغت: 

لغوي معنا ي خر انتها او وروستي پوړ ته رسیدل دي او په ادبي 
اصطلاح کې د حال له مقتضا او غوښتنې سره دوینا او کلام سمون (مطابقت) 
ته بلاغت ويل کیږې. 

یعنې هغه وینا چې له ځای. موقع . د مخاطب او ویونکي له حال سره 
سمه او مناسبه وي. بليغه وینا یې بولي. 

وینا موزونه وي که ناموزونه یا په بله ژبه شعروي که نر په لوستونکي 
یااوریدونکي باندې هغه وخت ښه اغیزه کولی شي چې د حال له غوښتنې سره 
برابره وي. همدغې ته ادبپوهان «بلاغت » وايي او همدغه د حال له غوښتنې 
سره د برابرۍ کچه او اندازه د وینا يوسبک یا لاره اوروش له بل نه زیات معقول 


اومقبول گرځوي. 


د بلاغت علم دوه قاعدې لرئ: يو دا چې د يو مطلب او مفهرم د 
څرگندولو لپاره مختلفې طريقې بيانول زده وي چې وینا کوونکی ځای ته 
په کتنه هغه انداز خپل کړي. د ويم دا چې په وینا کې ښکلا او ښه والی پيدا 
کړای شي. 

ځینې خلک فصاحت او بلاغت یو شی گڼي او د دوی تر مینځ په بیلتون ' 
نه قایلیږي. حال داچې دا دواړه ځانگړي بحقونه دي. چې توپیر به یې تاسې 
ته له پورتنيو پيژندنو څخه هم لږ وډیر درڅرگند شوی وي. خو ډیر څرگند 
اوجوت توپيریې دادی چې « فصاحت » د وینا صفت او ستاينه ده او «بلاغت» 
يې د معنا ». 

په هر بليغ کلام کې خامخا فصاحت موجود وي. مگر بې فصاحته کلام 
ته بليغ نشي ويل کیدای. مگر بلاغت له فصاحت سره هغسې تړون نه لري او بې 
بلاغته هم فصاحت موجردیدلی شي. 

په ځینو ادبي څیړنو کې د بلاغت فنون درې ښودل شوي دي: ثږ 

لرمړی معاني. چې د مخه مو پری لنډ شان بحث وکړ. دویم بيان او دريیم 
بدیع چې وروسته پرې ځغلنده کتنه او بحث کوو. 


دویم . بیان 
پیژندنه: د بیان لوي معنا څرگندول ده او په ادبي اصطلاح هغه پوهنه 
ده چې د هغې په مرسته کولۍ شو چې ېوه یا څو معناوې په داسې بیلا بیلو لارو 
ادا کړو چې د څرگندتيا او ابهام له مخې ښکاره توپیر ولري. 
په يوې بلی پيژندنه کې لولو: هغه قواعد او لارې چارې چې د هغو په 


ادبي فنون ٨‏ 


وسیل ه انسان د خپل مطلب څرگندونه په ښه زړه پورې او اغیزناک انداز کې 
وړاندې کولۍ شي د بیان علم لل کیږي. 

او یوه بله پیژندنه یې داسې ده : په بیلا بيلو طريقو د یوې معنا وړاندې 
کول يا څرگندول دي. خو په دې شرط چې د هغو لارو او طريقو بيلوالی او 
اختلاف پر تخيل ولاړوي. مثلاً که غواړو ووایو چې« د هغه صورت ښکلی 
دی» دا مطلب داسې هم ویلی شو: د هغه مخ لکه سپوږمۍ یا گل دی. 

نو ویلای شو چې د بيان علم مو د یوې معنا د بيانولو له بیلابیلو لارواو 
طریقو سره آشنا کوي او دا زده کوو چې څرنگه د شاعرانو په شعر کې د هغو 
کلمو او عبارتونو په اصلي مقصد پوه شو چې په اصلي معنا نه دي کارول شوې. 

بيان د ادبي فنونو د يوې سترې څانگې په توگه پراخې څیړنې او 
توضیحاتو ته اړتيا لري چې په هغې پورې اړوندو برخو په بيلا بیلو 
اړخونو مفصله رڼا واچ ول شي. خو موږ دلته د لیکنې لنډ او تنگ چوکاټ 
په کتنه او پاملرنه دا کار نشو کولی» نو د هغې د څلورو سترو برخو په 
لنډه پیژندنه اکتفا کوو: 

د بيان په علم کې له دې څلورو سترو برخو څخه بحث کیږی: 

اسظم لسا ۴-فکاسووس ټیان 

١‏ تشېيه: 

د تشبيه لغوي معنا د دووشيانو په یوه معنا کې گډون دی او په ادبي 
اصطلاح د دووشيانو له یو بل سره هم رنگه ېا یو ډول کول دي. خو په دې شرط 
چې دا هم رنگه یا هم مثله کول ادعا ئې و ې لربعوني. 

په بل ه ‌وینا: يو شی د څه خاصرصفت پوه د بل په شان گرځول دي 


ادب پوهنه ٩۹‏ 


چې دا وريدونکي يا لوستونکي په زړه او ذهن کې د هغه شي تصویر 
وگرځي. بل دا چې هغه صفت په دواړو کې موجود وي. خو د لته دا خبره 
ضروري ده چې کوم شي ته تشبيه ورکول کيږي « مشبه» او له څه شي 
سره تشبيه ورکول کیږی « مشبه به » د دواړو ترمینځ يوه مشترکه وجه او 
صفت وي چې هغې ته د « تشبيه وجه » ويل کیږي. مثلا که موږ وایو : احمد 
د زمری په شان میړنی دی. 

په احمد او زمری دواړوکې « مړنتوب» مشترکه وجه ده. 

د تشبيه رکنونه: 

تشبيه پنځه رکنونه لري: 

)١(‏ مشبه.(۲) مشبه به (۳) وج ه شبه )٤(‏ د تشببه ادات. 
)۵٠(‏ د تشبه غرض . 

مشبه: کوم شي ته چې تشبيه ورکول کیږي. 

مشبه به: چې د کوم شي سره تشبيه ورکول کیږي. 

د تشبيه وجه: چې د کوم صفت په وجه تشبيه ورکول کیږي. 

د تشببه ادات: د کومو اداتو په وسیله چې تشبيه قایميږي یا ذهن ته 
راځي: (لکه. په ير غوندې. په ‌شان. په راز» په دود او...) 


د تشبيه غرض: چی د کوم مقصد او هدف له پاره يو شی د بل شی سره 


باید يادونه وکړو چې هر شاعر د خپل دو سره سم د تشبيه د ارکانو 
(مشبه. مشبه به ادات او د تشبه وجه) په ټاکنه کې لاس پکار کیږي. له دې 


سره سره بيا هم ذهني او عیني عوامل د تشبيهاتو په را وړلو کې پر شاعراغیزه 


ادبی فنون ٧‏ 


لري. يا په بله ژبه ويلی شو چې تشبيه د شاعر د ژوند د چاپیريال او تجریو 
څرگندويه اوښکارندويه وي. 

ادبپوهانو تشبيه په واقعیت کې د معنا د بيانولو ډیره لومړنۍ او آسانه 
لاره چاره بللې ده. څرنگه چې انسان د ډیرو کارونو اوشيانو له ماهئيت او 
حقيقت څخه خبر نه دی او هغه شيان نشي تعریف کولی. نو هغه له هغو شيانو 
سره چې دی یې ښه پیژني او ور سره آشنا دی. تشبيه کوي. 

تشبيه چې یو شی په یوصفت یا حالت له بل شي سره پیوندوي معمولا د 
تخیل له مخې (خیال انگيز) وي. داسې يه یې و انگيرو چې گویا شاعرد خپل 
خيال په قوت او ملتيا ځینې غايب. پټ او نا څرگند شيان څرگندوي. 

د تشبيه لطافت له ابتذال نه په لرې والي کې دی. او هغه داسې ښه تر 
سره کيږي چې د تشبيه وجه داسې څه وي چې زر ذهن ته را نشي اولوستونکۍ 
یا اوریدونکی د فکر ژورتیا ته اړباسي. 

تشبيه د بیلا بیلو خواوو او څرنگوالي په اعتبار ډیر زیات ډولونه لري 
چې د هغو ټولو یادونه او پر هر اعتبار وېش او ډلبندي او تعریفونه ددې لیکنې 
له حوصلې نه وتلې کار دی. دلته يې يوازې د ډير مهمو او مشهورو ډولونو د 
نومونو په یادونه بسنه کوو: 

مقتصلاتظیی زک تطبیه تربه به عب تغېمده: ض ګلبیه. 
تسويه تشبيه. مرکبه تشبيه. مفرده تشببه. ملفوفه تشبيه. مفروقه تشبيه» 


مقبوله تشبيه. مردوده تمسوااز 


۲ استعاره: . 
لو سا سال ارامانګعاریه با رر شه وا فرسار کد راي 
او په ادبي اصطلاح په حقيقت کې د تشیبه لنډ شکل دی چې په هغې کې د 
تشببه لهارکانوشخیراسعمال کې. 

يا په بل عبارت: استعاره په اصطلاح کې یوه کلمه په غیر حقيقي 
سنالنتحالرلدي اد سیق ار مجنازي سنا نع علافه مشابیت 


او ورته والی دی. . 
: استعاره د تشبيه یو ډول ښکاري چې د تشبيه توری پکې نه وي راغلی. 
د بیلگې په ډول که څو ک ووايي چې: «دا اوبه د شهدو په څير خوږې دي» نو دا 
یوه تشبيه ده . ځکه چې د تشبيه ټول ارکان (مشبه. مشبه به وجه شبه. ادات) 
پکې شته. او که همدا خبره داسې وشي چې: «دا اوبه شهد دي» نو دا 
استعاره شوه. . 

د استعارې ارکان؛ 

استعاره څلور رکنونه لري: -١‏ مستعار -٢‏ مستارله ٣-مستعارمنه‏ 


مستعارله: هغه کلمه چې د حرللوو کرس رمل 
شوی وی . 

مستعار مته: هغه کلمه چې مستعاره اخیستل شوې وي. يعنې د کلمې 
خپله حقبقي معنا د کومې له پاره چې جوږموي. 


ادبی فنون . ٢٢۲‏ 


وجه جامع: په څه وجه چې یوه کلمه مستعاره اخيستل شوې وي. 

د استعارې او تشبيه توپیرونه: 

لکه چې د مخه مو يادونه وکړه چې استعاره د تشبيه لنډ شکل دی له 
تشبيه سره دا لاندې توپيرونه لري: 7 

-١‏ په تشبيه کې مشبه او مشبه به دواړه ذ کر کیږي. خو په استعاره کې 
يوازې مشبه به یا مشبه ذ کر کیږي. 

-٢‏ په تشبيه کې کله کله د تشبيه ادات یا وجه را وړل کیږي. په داسې 
حال کې چې په استعاره کې نه ادات راځي او نه وجه جامع. 

٣-تشبيه‏ قرینې ته اړتيانه لري. خو په استعاره کې قرینه ضروري ده. 
هغه لفظي وي او که د وینا له سیان نه معلومه شي. 

-٤‏ د تشبيه ارکانو ته مشبه. مشبه به او وجه شبه وايي» خو په استعاره 
کې مستعارله؛ مستعارمنه او وجه جامع بلل کیږی. 

د استعارې ډولونه: 

استعاره د طرفینو . مستعار لفظ. وجه جامع. د ملايماتو د ذکر او هدف 
له مخې دا لاندې ډولونه لري: 

قضصومپاعاره ١(‏ ما٢۲‏ مروخ استغاره: 
)٠١‏ بالکنايه استعاره ۵(۰) وفاقيه استعاره. )۹١(‏ عناديه استعاره. (۷) 
اسښعانسغاره (۸) یپ اشباره )۹ نلكکاشارزه(امرويه 
افغازه ۲١٢‏ سال ناستاره. 

:زاجم-٣‎ 

د مجاز لغوي معنا تيریدل يا تحجاوز کول ده او په ادبي اصطلاح هغه 


'ادب پوهنه . ۳ 


کلمه چې له خپلې حقيقي معنا څخه په غير حقيقي معنا استعمال شي او هغه 
معنا له یوه جهته له اصلي معنا سره ورته والی او شباهت ولري. 

یا په بله وینا: کله چې یوه کلمه له خپلې حقیقي معنا نه علاوه په بله 
معنا کې استعمال شي او حقيقي او غير حقيقي دواړو معنا گانو کې يې د 
تشبيه اړیکې نه وي؛ یوه داسې قرینه پکې موجوده وي چې د هغې په وجه ترې 
مجازي معنا واخېستل شي . مجاز یا مرسل مجاز ورته ويل کيږي. د بيلگې په 
ترگه که څ وک ووایی چې : «فلاني له ماسره په سخته کې لاس وکړ » دا چې 
مرسته د لاسونو په وسیله هم کيدای شي. نو دلته په مجازي توگه مرستې ته 
لاس وول شو. د دواړو تر مینځه د تشبيه هیڅ اړيکي نشته. 

البته په مجاز کې دا شرط دی چې د حقيقي او هغه غير حقيقي معناتر 
مینځ چې شاعر یې د هغې له پاره لفظي مجاز کاروي يو مناسبت هم وي. چې 
د غې مناسبت ته «علاقه» وايي. 

همدارنگه که د حقيقي او غير حقيقي معنا تر مینځه علاقه 
مشابهت يا ورته والی وي. دې ته استعاره وایې. خو که جزئیت او کلیت. 
سببیت او مسببیت. ظرفیت او مظروفيت او داسې نوروي. مرسل مجاز 
ورته‌وايي. مرسل د آزاد په معنا دی او د استعارې په څیر په یوې خاصي 
علاقې پوری مقید نه دی. 

ځینې ادب پوهان د مجاز د ارزښت او اهمیت په هکله وایي چې . 
مجاز شعر ته روح او ژوند وريښي. مجاز ډیر ډولونه لري. خو په ټولو کې 
يې علاقه موجوده وي. 

په ځېنو ادبي څيړنو کې يې مجاز په عمومي توگه په دوه ډوله 


ویشلی دی: 


ادبی فنون ۷٧٠‏ 


-١‏ مفرد مجاز. -٢‏ مرکب مجاز. 

دا لاندې طریقې او علاقې لري: 

١-جزد‏ کل له پاره. -٢‏ کل د جز له پاره. -٣‏ سبب د مسبب له پاره. 
-٤‏ مسببب د سبب له پاره. ۵- ظرف د مظروف له پاره. -٩‏ مظروف د ظرف 
له پاره. ٧-مکان‏ د مکین له پاره. ۸- ماضي د حال له پاره. ۹- مستقبل د 
حال له پاره, ‏ ١-خاص‏ د عام له پاره. ١‏ ١-اندام‏ د خپل صفت له پاره . 

:, :هيانک-٤‎ 

کنايه لغفت کې پټه خبره کول يا په داسې اندازه کې خبره کول دي چې د 
مدعا څرگندتيا پکې نه‌وي او په ادبي اصطلاح کې دې ته وايي چې یره کلمه د 
خپلې حقيقي معنا په ځای په مجازي معنا داسې وکارول شي چې هم حقيقي 
معنا ورکړي او هم ترې مجازي معنا تر لاسه‌شي.د بیلگې په توگه که یو څوک 
ووایی چې : «ما ويښته په مر نه دي سپین کړي» دا یره کنايه ده او مطلب یې 
دادی چې شخص د خپلې ډيرې تجربې ادعا کوي. . 

په ادبياتو کې کله چې څرگنده خبره کول مشکل او ستونزمنه‌ وي؛ 
ليیکرالياعاعونځېلې ونا کې له کتايي څخه کا راخلي. په دري ادبياتر 
کې د کنايوي ليکنو ډيره غوره بیلگه« کليله و د منه» کتاب دی. چې 
ظاهراً د حيواناتو او الوتونکو کیسې دي» خو ژور سیاسي او انتقادي مطالب 
پکې نغښتي دي. په ځینو مواردو کې کنایه په وینا کې د ظرافت پيدا کولو له 
پاره وي چې عادي وینا ته د شعر خوند اورنگ ورکوي» نو ویلای شو چې کنايه 
وینا ته لطافت ورکوي. 


کنايه په. لومړي سرکې په دزې ډولو ويشي: له صفت نه کنايه (قریبه او 


ادب پوهنه ۷۵ 


بعیده) له موصوف نه کنا يه او له نسبت نه کنایه. 
او په یربل ویش کې بيا په قریبه او بعيده. جلي او خفي؛ تلويح؛ رمز؛ 
ايمااو اشاره. تعریض هم راغلې ده. 


درېیم : بديع 
د بديع لوي معنا نوی. تازه او حیرانونکی شی دی او په ادبي اصطلاح 
هغه پوهنه ده چې د وینا او کلام له ښکلااو هغو صنايعو څخه چې نظم او نثر ته 


ښکلا وربښي. بحث کوي. 
یا په بله‌وینا: هغه پوهنه چې د وينا یا کلام ښکلا پرې معلوميږي 
بدیع بلل کیږي. 


د بديع د علم موضوع فصيحه او بليغه ادبي وینا ده او هغه څه ته چې د 
بلیغې وینا د ښکلاسبب کيږي ادبي صنعتونه وايي. 

ددې پوهنې وضعه کوونکی عبد الله بن معتز دی چې په ٤‏ هجري 
قمري کال يې په دې اړه په عربي ژبه یو مفصل کتاب ولیکه او ورو ورو دغه 
پوهنه نورو ژبوته هم خپره شوه. 

ادبي صنايع په دوه ډوله دی: 

-١‏ لفظي صنعتونه. -٢‏ معنوي صنعتونه. 

-١‏ لفظي صنعتونه: چې د وینا ښکلا په کلمو پورې اړه ولري. که 
دغو کلموته د معنا په غوندي ساتنه (حفظ ) بدلون ورکړو د وینا ښکلا 


له مینځه ځي. 


ادبی فنون 8 


د لفظي صنایعو په ډله کې دا لاندې صنعتونه شامل دي: 

ټیس ابټلابيل لون شرال عراب درالقرانۍ قلب. انتقاق. 
قول با موجب. شب ه اشتیاق. تلميح؛ توشیح. سياق الاعداد . تلميح؛ ترافقء 
مربع» تکرار. تضمین؛ معماء تدبیج. منقوط غیر منقوط. براعت الطلب. 
ردالعجزه لزوم مایلزم» سجع او.... 

-٢‏ معنوي صنعتونه : هغه صنعتونه دي چې د وینا يا کلام ښکلا په 
معنا پورې اړه ولري. که کلمې ته د معنا په حفظ بدلون ورکړو بېا هم ښکلا پر 
خپل ځای پاتې کیږي. 

په دې ډله کې دا لاندې صنعتونه شامل دي: 

تضاد يا طباق, ايهام» لف ونشر. عکسو تبدیل, تجاهل عارفانه. 
التفات. جمع؛ تفریق. تقسیم. مراعات النظیرء ايهام» تضاد ارسال ا مئل, 
تعجب . محتمل الضدین, مبالغه حسن تعلیل. تنسيق الصفات استدلال. 
مخاطبه. .هج استخدام ادماج مښم پور دت 
امدحء براعت الاستهلال. رجوع؛ ارصاد او.... 


تائيه 
لغوي او اصطلاحي پیژندنه: قافېه عربي کلمه ده په لغت کې څُټ يا 
شاته ويل کيږي او په اصطلاح کې هغه پوهنه ده چې د دوروله وروستيو 
همآهنگېو څخه بحث کوي. 
قافيه پخوا د شعر له اساسي توکیو او برخو څخه گڼل کیده. خو اوس د 


بې قافیې او ازادو شعرونو په رامینځته کیدو سره سمه نه بریښي. 


د قافيې کلمې هغه دي چې د دورونو په پای کې په لازمه ‌هماهنگۍ 
مراعات شوي وي. قافېه دا لاندې )١(‏ توري لري: 

وو وهه وفواسمالکه غا نا 
متغایر توری. )١(‏ وصلء (۷) خروج. (۸) مزید. )١(‏ نایر. 

د قافنیې کلمه شپږ حرکتونه لري: 

)رس (١/اشباۍھ ١٢‏ احتۍ (۵) سرجیسهء(٤|‏ مصسری؛ 
)١(‏ نفاذ. 

قافيه په عامه توگه دا لاندې ډولونه لري: ' 

)١۱‏ حکمي قافيه )٢(‏ حتمي قافيه (الف: غبرگه قافيه؛ 
ب: ومتر ینن ثږ 

يوستوې اي بيا په ساد او مرکيهباند ې ویضل کیږ ياو مکیل انانه 
په څلوره ډوله ده: 

)موس قالیه (نتياکشالبه:(١‏ رف تاله 


)٤١(‏ موصله قافيه. 

د قانیې عیبونه یا نیمگړتیاوې: دا لاندې عیبونه د قافیې نیمگړتیاونې 
گڼل کيږي: 

)١(‏ اقوا (د خذوی اختلاف او د توجيه اختلاف د اشباع اختلاف), 
)١(‏ سناد. (۳)اکفا. )١(‏ غلر. ٥٥‏ ) تعدی. )١(‏ عدول. (۷) ايطاء (۸) د 
ردیف تغیرء )١(‏ د فشار تغير. )٠۰(‏ د اصلي او معمولي قافيي گډون. 


عروض 

لغوي او اصطلاحي پیژندنه: د عروض لغوي معنا فرهنگونو: غرنۍ 
لاره» عرضه کول. د شعر میزان او د بیت د لومړۍ مسرۍ وروستی رکن 
راخیستی دی. په‌ادبي اصطلاح هغه پوهنه ده چې د هغې په وسیله د عربي شعر 
د وزنونو کره او ناکره. سم او ناسم پیژندل کیږي. 

یا په بله‌وینا: هغه پوهنه ده چې د عربي او دري شعرونو له‌وزنونو څخه 
بحث کوي او په دغو ژبو کې د وزنونو د سنجش قواعد او اصول په لاس راکوي. 

ددې پوهنې وضع کوونکی خلیل بن احمد الفراهيدي ٥٧١ -٠١١(‏ ھ) 
دی. او عروض ځکه ورته وايي چې د خليل پر قواعدو عرضه کیږي. ددې علم 
موضوع شعر ته د سموالي او ناسموالي له مخې کتل دي. 

رکنونه یې ددې علم اجزا او افاعيل دي. 

افاعیل: هغه حرکترنه او سکنات یا په بله وینا د غږونو یوه مجموعه ده 
چې د شعر یو بیت ور څخه جوړیږي. 

هر بېت دوې برخې وي چې هرې برخې ته يې مسرۍ (مصراع) وايي. د 
بیت لومړۍ مسرۍ ته صدر وايي او وروستي جز ته یې عروض وايي | ود دویمې 
مسرۍ لومړۍ برخې ته ابتداأوايي او وروستی ضرب یا عجز بولي. هغه اجزاوې 
چې د صدر او عروض یا ابتدا ء او ضرب په مینځ کې راځي «حشو » بلل کیږي. 

اقاعب الس کلم ور همرل ښناعلي مالیل نالاګي 
مستفعلنء مفاعلآن. متفاعلن, مفعرلات. فاعلاتن. مستفعلن. له دې څخه 
په عربي رسم ا خط دوه پنځه حرفیز او نور ټول اووه حرفیز دي. 

زحافات کله کله له خپل اصلي حال څخه بدلون مومي. دغه بدلون ته 
زحاف‌وايي. زحافات درې دي: 

يو دا چې متحرک ساکن کړي. بل دا چې له تورو څخه‌یو توری کم 
کړي. دريم دا چې په اصلي تورو نور څه ورزیات کړي. زحاف دا لاندې ډولونه 
لري:اضمار» عصب. خبن. وقف. عقلء طی» قبض؛ کف او وقص دا ټول مفرد 
دي او په مرکبو زحافونو کې دا ډولونه شامل دي: شکل,. خزل.تشعيث. اذاله. 
تصر: قطلع قسف خدټوځڼه سلې قطلمد ني تسميغۍ ترفېل لع ويد 
هتم » نص؛ زلل. عقص. خبل. ضرب. شتر . ثلم» ثرم» خُرم» قصم» جمعه. 

پحرونه: د عربي عروض ٩١‏ بحرونه لري: 

طويل بحر: چې بیت په دې بحر کې په څلور واره فعولن. مفاعلین مامیږي. 

مديد بحر (څلور واره فاعلاتن فاعلن) بسيط بحر (څلور واره 
مستفعلن فاعلن) سريع بحر (دوه واره مستفعلن. مستفعلن مفعولات حفیف 
بحر (دوه واره فاعلاتن مستفعلن فاعلاتن) منسرح بحر (څلورواره مستفعلن 
مفعولات) . محبث بحر (مستفعلن, فاعلاتن څلور واره) مضارع بحر (څلور 
واره مفاعيلن فاعلاتن) مقتضب بحر (ُلور واره مفعولات. مستفعلن) وافر 
پسر (اکراوسعلاملي)مرویعر (اظرارمتاعيلن )وید (اتزاره 
مستفعلن) رمل بحر (اته واره فاعلاتن) متقارب بحر (اته واره فعولن) او 
متدارک بحر (اته ځله فاعلن). 


بادښت: د یادونې وړده چې دغه د عربي عروض په دري یا فارسي شاعرۍ کې 
زیاترو شاعرانو کارولی دي. خو په پښتو کې ځینو شاعرانو په ډیرې خوارۍ دا هڅه 
کړې چې ځینې د عربي عروضو په او زانو برابر شعرونه ووایی په هغو کې د دولت لواڼی. 
مياشرف. عیسی هوتک. سمندرخان بدرښی» عبدالعلی اخوانزاده نومونه د یادونې وړ 
دی. د ځینو ادبپوهانو د څرگندونو له مخې عروض په فارسي شعر کې هم کټ مټ نه 
تطبيقيږي او لږو ډير بدلون پکې راځي . ډاکتر پرویز ناتل خانلري ( ۱٩٣١-٢٣١١‏ 
ش) د فارسي شعر د وزن له پاره ساده او علمي اصول جوړ کړل چې اوس د «عروض 
ځانلری» په نوم یادیږي. 

مأخذونه: 

)٤(‏ رعا نزاقلقرمسیي رشعوی وور يد4 سا 
تهران» ٢٢٠٣١‏ ه ش. 

واسومعظمهیوګان اوي ٥۵م.‏ 

(۷) رفيع حبيب الله. زرينې څانگې. د افغانستان ه علومو اکاډيمي ۰ پښت و ټولنه. 
۱١‏ هش 

(۸) سیروس شمسیاء بیان انتشارات فردوس؛ ایرانء ٢١٢٣١‏ ه ش. 

)١(‏ بيتاب, عبدا حق (پوهاند) . قافيه و عروض؛ پوهنتون کابلء ٧٤٣١‏ هش 

)٠١(‏ ذوالقدر. میمنت میرصادقی. واژه نامۀ شاعری, تهران. ۱٢٧٣١‏ ه ش. 

)١١(‏ همکار. محمدابراهيم. د قافیې فن, التقوی عالي لیسه. پيښور. ۱۳٣١‏ ه ش. 

)۱١(‏ داکتر فاروقي محمد طاهر . فصاحت وبلاغت. یونيورسټی بک ایجنسی. 
پيښور. ٩م.‏ 

(۱۳) بيتاب (پوهاند) . علم معانی. پوهنتون کابلء پوهنځی زبان وادبیات. 
اکاډیمۍ. د ژبو اوادبیاتو مرکز. ۵٥‏ هش 

. هش‎ ٥٩٣١ هیواد مل. زمی. (سرمحقق) فرهنگ ادبيات پښتو . دږیم جلد.‎ )۱١( 


په دې برخه کې در سره د ادبي سبک او مکتب پر لغوي او اصطلاحي 
پيژندنې برسیره د 'سبکا ومکتب په توپیرونو . د ادبي مکتب د پيدايښت او 
پایښت پر مسئله د زړه خواله کوو او بيا په ترتيب سره په لنډه توگه د پښتواو 
فارسي ادب لرغوني ادبي مکتبونه در پیژنو او د ځینو نړیوالو ادبي مکتبونو په 
لنډه پیژندنه د بحث لړۍ پای ته رسوو: 
لوي او اصطلاحي پیژندنه: 
-١‏ سیک: عربي کلمه ده چې معنا او مفهوم يې د سرواو سپینو ويلې 
کول او کالب کې اچول دي. او په ادبي اصطلاح سبک د يو شاعر یا لیکوال د 
وینااو لیکنۍ لارې. اسلوب او روش ته‌وايي. 
-٢‏ مکتب: لغوي ماي رليک ,زده کړې او ښوونې ځاى او په ادبي 
اصطلاح هغه پراخ ادبي جریان اولاره ده چې د زیا ت شميرادييانو ( شاعرانواو 
. لیکوالو) د سبکونو له گډون څخه مینځته راغلی وي. ځینې ادبپوهان يې په 
تشريحي ډول داسې را پیژني: ادبي مکتب د هغو نظريو. ادبي او فرهنگي 
ځانگړنو مجموعه ده چې د يو یا څو هیوادونو د فرهنگي ټولنیزې او سياسي 
اوضاع په بهير کې رامینځته شوې وي. 
دغه ځانگړنې معمولاً د لیکوالو او شاعرانو د يوې ډلې په آثارو کې 
'سره گډې او مشترکې وي او د نورو شاعرانو او لیکوالو له تخلیقي آثارو څخه د 

توپیر او بیلتون سبب گرځي. همدغه گډې ځانگړنې يا خصوصيات چې کله 
ادبپوهانو او کره کترنکو ( نقادانو) په نښه کړي یا را اېستلي اوهغه يې د یو 
ادبي جریان د بنسټيزو اصولو په توگه ښودلي دي په همغه وخت ياد وره او یا 
په را وروسته وختونو کې نورو ليکوالو او شاعرانو ددغه اصولو پېروي کړېاو 
د هغو پر بنسټ یې خپل ادبي آثار را مینځته کړي دي او دغسې دغه ادبي لاره 
د يوې لنډې يا اوږدې مودې له پاره ناتل شوې او پالل شوې. چې اوس موږ 
هغې ته ؟ ادبي مکت "یا جریان نوم ورکوو. 

د ادبي مکتب او سبک توپیرونه: 

په دې کې شک نشته چې ادبي مکتب او ادبي سبک پخپل مینځ کې 
سره نږدې اړیکې لري. خو یو شی نه دي. د دواړو پیژندنې مود مخه ولوستلې د 
هغې له مخې به یې په توپیر پوهیدلي یاست. ددې له پاره چې د توپېر اوبیلتون 
کرښه پوره روښانه او څرگنده شي. دلته بو شمیر توپيرونه ښیو چې د ادبي 
څیړنو په بهیر کې د دغو دوو ادبي اصطلاحاتو په اړه څرگند شوي دي: 

٩.‏ ادبي سبک د ادبي مکتب په پرتله (مقايسه) ځانگړی؛ محدوداو 
یا په بله وینا فردي بڼه لري. خو د اديي مکتب مفهوم د هغې په نسبت عام. پراځ 
او یوه ډله لېکوالان او شاعران یا په بله وینا د ادبي آثارو رامینځته کوونکي په 
خپله پراخه من کې رانغاړي. ,: 

-٢‏ سبک په خپلو ذاتي کلیاتو کې يوازې د یوه شخص ( چې را مینځته 
کوونکی يې دی) څیره څرگندوي. خو مکتب بيا د يوې ډلې (د ادبي آثارو 
رامینځته کوونکو) د ادبي خصوصياتو او ځانگړنو څرگندویي کوي. 

-٣‏ سبک د مکتب په حدودو او حوزه کې ځان څرگندوي. خو ادبي 

مکتب با د څو سبکونو له یو شانته والي او گډون څخه مینځته راځي. 

٤-سبک‏ د يوې ټاکلې او محدودې تاريخي دورې څرگندويي کوي. 
مگر مکتب يوه ډیره پراخه دوره را چاپیروي. 

د پاېلې او نتیجې په توگه ويلا شو چې: مکتب عام او پراځ دی او 
سبک خاص او محدود . هر ادبي مکتب په عين حال کې یوه لويه او پراخه ادبي 
لاره یا سبک وي چې د څو سبکونو له گډون څخه جوړشوی وي؛ مگرهرادبي 
سبک ‌هیڅکله ځانگړی ادبي مکتب نشي گڼل کیدای. که داخبره لږه نوره هم 
څرگنده کړو . نو وبه‌وایو چې: هر لیکوال او شاعر ځانته بيل بيل سبک لري. خو 
دا ضروري نه ده چې د هرسبک خاوند شاعر دې د مکتب خاوند هم وي. خو په 
ادي مکتب کې دا ضروري ده چې هغه به خامخا د زیاتو شاعرانو یا لیکوالانو 
له سبکي گډون څخه را مینځته شوی وي. کله کله داسې هم کیږي چې د یو 
شاعر یا لیکوال د خاص او ځانگړي سبک د نفوذ ساحه او دایره پراخه‌شي» نور 
سبکونه پکې منحل او هماغه ادبي سبک د یو ادبي مکتب په بڼه تبارز وکړي. 

په پښتوادب کې يې ډیر څرگند مشال د خوشحال ځان خټک ادبي سیک 
گڼلی شو چې د خټکو د مکتب په بڼه څرگند شوی دی. 

د ادبي مکتب د جوپښت او پايښت مسئله: 

د مخه مو ددې ټکي يادونه وکړه چې ادبي مکتب په یوه ټاکلي ادبي 
دوره کې د لیکوالانو او شاعرانو له ادبي سبکونو څخه چې د فکري. هنري او 
تخليقي روش له مخې سره ورته والی لر را مینځته کیږي. 

د ادبي څیړنو په بهير کې څرگنده شوې ده چې د ادبياتو د بشپړ تيایي 
جریان له مخې ادبي جریان یا مکتب د هغه پړاو محصول دی چې د ژبې ادبیات 

پخوالي ته رسیدلي وي. د ادبي مکتب را مینځته کیدل د یوې ټولنې په ټاکلیو 
تاريخي ټولنیزو او فرهنگي شرایطو پورې اړه لري اوهر مکتب د يوې ډلې 
ادييانو د ذوقي او فکري تمایلاتو او گټو استازيتوب کوي. ځکه نو د تاريخ په 
اوږ د یلا بيل ادبي جریانونه د خپلو ځانگړو تاریخي او ټولنیزو خصلتونو په 
لرلو سره د بیلو بيلو پرگنو د ډله ییزو ارمانونو او گټو د تبليغ له پاره کاریدلي دي. 

د هرادبي مکتب یا جريان ځانگړنې په ادبي آثارو کې په تدريچ سره 
څرکتيږې: ضرادبي مکتب ديريخراقي یا مڅکيني مرکمب د نظرنانو د لړ 
طبیعي نتيجه ده او کله کله د هغه پر ضد یو عکس العمل . پاڅون او بغاوت دی. 

نو ويلای شو چې د هيڅ ادبي مکتب پيدايښت او پايښت تصادفي او 
ناڅاپي کار نه دی. 

د یو مکتب را مینځته کوونکو یا بنسټ ایښودونکو هم په لومړیو کې د 
خپل ادبي مکتب د ځانگړي کار او ادبي ارزښت له ځانگړنو څخه پوره خبزتیا 
نه ده لرلې. وروسته بيا ادبپوهانو او کره کتونکو د څیړنو په بهير کې د هغوی 
ادبي یا هنري لارې تشخيص ادبي ارزښتونه يې ښودلي او تدوین کړي او هغه 
یې د یوځانگړي مکتب د کړنلارې په توگه اعلانء د هغوی ادبي روشونه او 
هدفونه یې توضيح کړي چې په نتيجه کې بیا نورو هنروالو د هغوی دې ادبي او 
هنري لارې ته پام شوی. هغه یې تعقيب کړې. د پياوړتیا يا بشپړتیا پولې ته 
یې رسولې او په دې ډول یې د یو ځانگړي |دبي مکتب بڼه خپله کړې ده. 

د ېادونې وړده چې ځینې ادبي مکتبونه په لومړیو کې د نظریو او 


تیورۍ په ت وگه رامينځته شوي. وروسته بيا هماغه نظریې يا تیورۍنورو 

لیکوالو په عمل کې پلې کړي او د وخت په تیريدو سره ور څخه یو ادبي مکتب 
جوړشوی دی. 

که څه هم د یوادبي مکتب څرگنديدل په یوې تاریخي د وره کې پر ټولنه 
له مسلطې او حاکمې ټولنیزې. سیاسي او فرهنگي اوضاع څخه سرچینه اخلي, 
مگر له دې سره سره بیا هم کله کله داسې شوي دي چې په یو وخت کې بشپړ 
متفاوت ادبي مکتبونه په یوه هیواد کې را مینځته شوي. يو دبل په څنگ کې 
وده موندلې او له خپل منځني توپیرونو سره سره هر یو ځانته خپل خپل پیروان 
موندلي دي. ثږ 

د ادبي مکتبونو د ودې او پرمختیا په لړکې زیاتره وخت داسې هم شوي 
دي چې ځینې ادبي مکتبونه یا جریانونو لومړی په يو هېواد کې تر ځانگړو 
شرایطو لاندې مینځته راغلي دي بيا یې د ټولنیزو نړیوالو اړيکو په بهير کې د 
نوروهیوادونو اديباتو ته‌هم لاره مرندلې او کله کله ورته هلته داسې لارې 
چارې برابرې شوي چې له هغه لومړني هيواد څخه. چې د ادبي مکتبونه پکې را 
مینځته شوي دي. د لته ډيره وده کړې. د پرمختگ پړاوونه یې وهلي. په اصولو 
کې یې يدلونونه او سمونونه راغلي او نړیوال شهرت یې تر لاسه کړی دی. 

ځینې داسې ادبي مکتبونه هم شته چې د څوادبي مکتبونو له ترکيب او 
د ادبي هنري نظر یو له یو ځای کیدو څخه مینځته راغلي او د یو ځانگړي ادبي 
مکتب بڼه یې خپله کړې ده. 

په دې وروستیو دوو پیړیو کې د اولسونو تر مینځ د فرهنگي اړیکو 
پراختیا او پرمختیا سره او په نړیوال ډگر کې د ټولنیزو. سياسي. فلسفي او 
ادبي نظریو په خپريدو سره د یو بل فرهنگ او ادب په هکله د زياتې پیژندگلوۍۍ 


ادبي مکتبونه او سبکونه ۸١‏ 


د ترلاسه کولو او د فرهنگي اغیزو بهير هم ډیر چیک شوی دی دا کار د ادبي 
مکتبونو د عمر د دوام او لنډون او يو په بل کې د گډون له پاره ښې لارې چارې 
برابرې کړي دي. دغسې په نړیواله سطحه ډیر نوي ادبي مکتیونه مینځته 
راغلي او ډیر یې ژر له مینځه تللي دي. 

نو ويلای شو چې اوسنۍ پراخې نړیوالې اړيکي د ادبي مکتبونو په 
خپريدو او په نورو هيوادونو کې د پلویانوموندلو له پاره ښې اغیزمنې وسیلې 
دي. همدا لامل دی چې نن موږ د خپلو ژبو په ادبياتو کې د اروپایې ادبي 
مکتبونو پلويان لرو چې د هغو مکتبونو د اصولو په پيروۍ ادبي آثار تخلیقوي 
او د خپلو ژبو ادبي پانگه پرې بډای کوي. 

ارس چې مره ادبی شکمکتب از فر جرمت ارپايښګپان نه 
ناڅه معلومات تر لاسه کړل؛ خپلې اصلي موضوع ته راگرځو او د پښتو لرغوني 
ادبي مکتبونو په لنډه پیژندنه د بحث لړۍ غځوو. 


د پښتوادبی مکتبونه 
د مخه تردې چې د پښتو ځینې ادبي مکتبونه در وپیژنو. باید ووایو چې 
د پښتو. د ادبي جریانونو او مکتبونو په باب تر اوسه بشپړمنظم او اکاډ میک 
څیړنیز کارنه دی شوی او په دې باب نوروډیرو څیړنو ته اړتیا لیدل کیږي. کله 
چې د پښتو د ادبي تاریخ زرینې پاڼې را اړوو د ځینو داسې سترو ادبي جریانونو 
بيلگې مخې ته راځي چې د ادبي مکتب بنسټیزې ځانگړنې پکې څرگندې دي. 
زموږ پیاوړو څیړونکو او ادبپوهانو په خپلو لیکنوکې دغه ادبي جریانونه د 


ادب پوهنه ۸۳۸۷ 


پښتو ادبي مکتبونه بللي او نومولي دي چې دلته يې په لنډه توگه درپیژنو: 

-١‏ روښاني ادبي مکتب: 

دغه ادبي مکتب دلسمې هجري پیړۍ په دویمه نیمایی کې رامینځته 
شوی. بنستیگریې پياوړی عالم او لیکوال بایزید روښان ( ٣٩۰‏ - ٨ه‏ ق) 
دی. نوموړي د خپلې تصوفي او عرفاني لارې د تبليغ او خپراوي له پاره 
فرهنگي هلې ځلې پيل کړې. په لیکنو کې یې ځانگړې لاره او سبک را مینځته 
کړه. ډیر پلویان یې وموندل. هغوی دده لاره تعقيب کړه او دغسې روښاني ادبي 
تصوفي مکتب جوړشو. ددې مکتب د پیاوړو لیکوالو او شاعرانو په ډله کې دا 
لاندې نومونه د یادونې وړدي:. 

ارزاني«علي سد مخلصض درلت لراټی. ايايکر ققدعارق, واضصل 
روښاني. میرخان روښائي. میرزاخان انصاري. اورکزی: قادر داد او نوز. 

ادبي ځانگړني: 

سيف امرقاد مل رسابلر ار اصطلعاښهراغسمانه 
پښتو ادب ته لاره کړې. یا په بله وینا: عرفان د یو مسلک په توگه پښتو ادب 
ته راغلی دی. 

-٢‏ د عربي او فارسي شاعرۍ زياتر شکلي فورمونه. لکه: قطعه. 
رباعي. قصیدې او نور پښتو ادب راننوتي او شاعرانو د عربي او فارسي ژبو 
د شاعرانو په یر مردف دیوانونه جوړ کړي دي. 

-٣‏ په نثري لیکنو کې مسجع نثر رواج شوی دی. 

٤‏ اخلاقي او ديني مسايل په شعر او ادب کې زيات شوي. حماسي او 
ملي روحيه پکې ډيره تته او کمزورې ښکاري. 


ادبي مکتبونه او سبکونه ۸۸٨‏ 


۵٥‏ دا چې ددې دورې زیاتره لیکوال او شاعران د هند پر ځمکو اوسیدلي 
او یا هلته تللي راغلي دي د هندي فرهنگ اغیزې پرې جوتې لیدل کیږي. 

- په پښتو ادب د عربي او فارسی ادب اغیز ډیرزیات شوی دی. ددې 
دورې ليکوالو او شاعرانو پخپله هم په عربي او فارسي ژبو آثار ليکلي اوهم 
يې ژباړنې ترې کړې دي. ٍ 

-٢‏ د خوشحال ادبي مکتبپ: 

دغه ادبي مکتب کله کله په ادبي څیړنو کې د «خټکوادبي مکتب» په 
نوم هم ياد شوی دی. په یو لسمه هجري پیړۍ کې مینځته راغلي اوبنسټ 
ایښودونکی يې د پښتو ژبې پیاوړی شاعر او لیکوالء د تورې او قلم خاوند 
خوشحال ځانډخیک ١٠٠۰ -١.۷۲(‏ هآ ار. ,: 

د نوموړي ادبي لاره دده زامنو. ممسيانو او نورو پلويانو د زړه په وينه او 
مینه پاللې او د خوشحال ادبي مکتب يې جوړ کړی دی. 

ددې مکتب نوميالی پلویان: اشرف خان هجري. عبدالقادرخان خټک. 
سکندرخان خیک. صدرخان خټک او نور دی. 

ادبي ځانگړنې: 

-١‏ پښتوادب یو نوي پرمختیایی پړاوته داخليږي او د ودې او پرختیا 
له پاره یې شعوري هڅٌې پیل کیږي. 

٢-د‏ مسجع او متکلف نر پرځای ساده. روان او د خلکو محاورې ته نږدې 
نثر لیکنه پیل کيږي او د یکو ځانگړی لیکدود (رسم ا خط) رامینځته کیږي. 

۳- په شاعرۍ کې حماسي؛ زژمي او ملي روحيه ډیره پياوړې کيږياو 
د پښتنو له ټولنیز ژوندا نه ‌رنگ اخلي. 


ادب پوهنه ۸٩‏ 


-٤‏ پښح رشعرد بضر لهبلره بغپړشر. پا ېخزانبر عشتي: 
عرقاني؛ وعظیبهاغلاقي موضوعائويرسیره د اصامي ژوند ببلابيل 
موضوعات. تاريخي پیښې. پر ټولنه انتقاد . له وطن او قوم سره د مینې 
احساسات په شعر او ادب کې په پراخه پیمانه منعکس کیږي. 

۵ -پښتو ادب ته د شرقي شاعرۍ ټول انراع. له غزل. قصيدې» 
رباعي. مثنوي. او مربع برسیره چې موږیې تردې د مخه دوره کې هم ونې 
لرلې» مسدس.مشمن. ترکیب بند. ترحيع بند. ذوالقافتین او نور ډولونه په 
پښتو شاعرۍ کې په پراخه پيمانهرواج مرمي. 

٩-د‏ پښتنو ملي کیسې الک ه ادم خان او درخانۍ . دلی او شهۍ ) 
وليکل شوې لو هم له تورو ژپوڅخه: يرې كيسې و ژباړل شوئ او د پښتو 
د قصصي او حکايوي ادب پانگه درنه شوه 

-٧‏ ددې دورې ادبيات د موضوع درنگارنگۍ او هنري ارزښتونو له 
پلوه ښه بډای کيږي او د سیمې له ادبياتو سره د سیالۍ څنگونه وهي. 

۸- شاعران له خپلې مورنۍ ژبې بر سیره په فارسي ژبه هم شعرونه وايي. 

۳- د رحمان بابا تصوفي» عرفاني ادبی مکتب: 

د پښعو بي اوږی شاعر رعمان بايا 8۱٨۸-۱۰ ٤۴(‏ د ير ځانگړي 

'تصوفي عرفاني ادبي سبک خاوند و» چې هغه له زيات ټولنیز مقبولیت نه 

برخمن شو. پخپل وخت او را وروسته زمانه کې يې ډير پلویان وموندل چې د 
بابا ادبي لاره یې تعقيب او د وخت په تيریدویې د یو ادبي مکتب بڼه غوره کړه 
چې په ويي څیړن و کې د رسمارادابا تصوفي عرقاني اديي مکتب په تؤم ياد 


شوی دی. 


:0 2ّيي#00: 
ادبی مکتبونه او سبکونه ٠‏ 


ددې ادبي مکتب نومیالي پلویان: یونس خیبري. معزالله مومند. اخون 
هوتک. مطيع الله او نوردی. 


ادبي ځانگړنې: 
-١‏ ددې ادبي مکتب پلويان زیاتره د اخلاقو او نصايحو د بيان خواته 
ډیره پاملرنه کوي. 


-٢‏ د تصوف او عرفان پیچلې مسئلې په ساده. روانه. خوږه او رنگینه 
ژبه بيانول ددې ادبي مکتب ستره ځانگړنه ده. 

-٣‏ د عربي» پارسي ژبو کلمات,. اصطلاحات. تشبيهات او استعارات 
په پراخه پيمانه پښتو شاعرۍ ته راننوتې دي. 

-٤‏ د پښتو شعر وده موندلې او ډیرو شاعرانو د خپلو اشعارو دیوانونه 
ترتیب کړي دي. 

۵- په دې ادبي مکتب کې د پښتني چاپيریال خپل رنگونه په ځلیدو 
دي او د هندي سبک اغیزی پکې ډیرې نه لیدل کیږي. 

-١‏ ددې ادبي مکتب د پلويانو شاعرانو په ځینو اشعارو کې د هنراو 
شاعرانه خیالونو نړۍ خپلې ځانگړنې لري. انځورونهاو خيالونه يې ساده. 
مگر ډیر ښکلي او په زړه پورې له لوړ ادبي معيار نه برخمن دي. 

-۷٧‏ د دې ادبي مکتب پلویان واقعیتونو ته ډیر پاملرنه کوي او د خيال 
پلويتوب او تابعیت پکې ډیر کم دی. 

-٨‏ ددې مکتب پلويانو له پښتو برسیره په پارسي او هندي ژبو هم 
شاعري کړي. 


-٤‏ د حمید اوشیدا د نازکخیالۍ ادبي مکتب: 

د پښتو د نازکخیالۍ ادبي مکتب د دولسمې هجري پېړۍ په اوږدو کې 
د هندي مکتب تر اغیزو لاندې را مینځته شوی دی. بنسټیگر يې د پښتو 
نازکخياله شاعر عبدا حمید مومند(تر ٧٧٤١‏ هق پوریژوندی ) او 
بشپړونکی یې کاظم خان شیدا ( ٤٩٩١-٥٥١١‏ ه ق) گڼل شوی دی. 

سره له دې چې ددې دواړو ادبي سبکونه یو له بله څه نا څه توپيراو 
تریوې اندازې بيلې ځانگړنې لري او په زماني اظ هم يو له بله څو لسیزې 
وړاندې ورو سته دي خو دا چې دواړه د هندي سبک د لږو یا ډیرو اغیزو په منلو 
د نازکخیالۍ لاره تعقيبوي او د ډیرو پياوړو ادبي سبکونو خاوندان کیږي. د 
خپل وخت یا وروسته زمانې ډیر شاعران ددوی د ادبي لارې پلویقويکوي. د 
دغو بيلا بيلو سبکونو له گډون څخه یو ادبي مکتب مینځته راځي چې په ادبي 
څیړنو کې"د حمید او شیدا د نازکخیالۍ ادبي مکتَب نوم ورکړل شوی دي. 

ددې ادبي مکتب پیاوړي استازي له حمید مومند او کاظم خان شبدا 
برسیره چې ددې مکتب بنسیگر بللي شوي. قلندر اپریدی. محمدي صاحبزاده. 
حنان بارکزی. کامگار خټک, بیدل هشتنغری. علي ځان او نور دی. 

ادبي ځانگړني: 

١-اوچت‏ تخیل. نازکخیالۍ . نوښت. نادرې استعارې او تشبيه گانې 
ددې ادبي : وونځي بنسټيزه ځانگړنه ده. 

-٢‏ ددې ادبي مکتب پیروان غزل ویونکي دي او دغه ادبي ډول یا فورم 


یې کمال ته رسولی دی. 


سسپللَپ۰مچتتا يني بپتييسي تسس لينسيَت تت سستسگ 
ادبي مکتبونه او سبکونه : 


۳-د اشعارو موضوع زیاتره د مینې او محبت مسایلو ته وقف شوې او 
له سوزو سازه ډک دي. 

٤‏ سره له دې چې دا ادبي مکتب د هندي مکتب تر اغیز لاندې را 
مبتځقعاښریء پیکلي ژرنداوداببریال هم ړک ېخ للبېهالخررشری؛ 
استعارې او تشبيه گانې یې په دغه خم کې رنگ شوي دي. 

۵- د خيال په نازکۍ او د معنا په باريکۍ سربيره په الفاظو او عبارتونو 
ردسکلامرزادسازبیداکرلددي مکصا غور ځا اور 

-٩‏ په شعرونو کې متلونه» عامې محاورې او سیمه ییزه اصطلاحات 
ډیراستعمال شوي دي. 

٧۷-د‏ فارسي ژبې او ادب اغیزه ددې مکتب پلویانو زياته منلې ده. 

-٨‏ حکایتي ادب او له نورو ژبو په ځانگړی توگه له پارسي نه ژباړنو 
ډیرعمومیت موندلی دی. 


د دري یا پارسی ادبی مکتبونه 
نوميالي اديب ملک الشعرأ بهار په خپل مشهور اثر «سبک شناسی » 
.کې د پارسي شاعرۍ له پاره په عامه توگه دا څلور ادبي مکتبونه ښودلي دي: 
-١‏ خراسانی یا ترکستانی ادبي مکتب 
٢‏ عراقي ادبي مکتب 
٢‏ هند اا مکب 
-٤‏ د بازگشت دورې ادبي مکتب 


د مخه تردي چې دا پورتني ادبي مکتبونه په لنډه توگه در وپیژنو ددې 


خبرې يادونه ضروری ده چې دا يادشوی ادبي مکتبونه په زیاترو پخوانیو ادبي 
څیړنو کې د اديي سبکونو په نوم ياد شوي خو دا یوه لویه تيروتنه ده چې په ادبي 
څیړنو او لیکنو کې پرله پسې تکرار شوې او اوس هم زموږ ډیر لیکوال ادبي 
مک اسمکتسره توپيروي او يو د بل پر ځای استعمالوي حال داچې دواړه 
ځانگړې ادبي اصطلاح گانې د ي چې موږ یې توپيرونه ددې بحث په لومړیو کې 
په گوته کړل. نو د هغو په ریاکې موږ دا په ځغرده ویلی شو چې دا ادبي جریانونه 
ادبي مکتبونه‌وو چې هر يوه په پراخو جغرافيوي ساحو کې نفوذ درلود او د 
ځانگړو پیروانو د ادبي سبکونو د یو ځای کیدو څخه رامینځته شوي او ترپیړیو 
یې دوام موندلی دی. ,: 

-١‏ خراسانی ادبي مکتب: ثږ 

دې ادبي مکتب ته کله کله ت رکستانی ادبي مکتب هم ويل شوی دی. 
دغه ادبي مکتب پخپله پراخه من کې د دري- فارسي شعر ادبي جريان له 
معلومې ابتداً او پيلامې نه را په دې خوا د اوومې هجري پیړۍ تر نیمایی پورې 
را نغاړي او د طاهريانو. صفاريانو. سامانيانو. غزنويانو. غوريانو. 
سلجوقيانو او... د واکمنیو د بيلا بيلو پیړيوپوړيو کې د ځلاندواو پياوړو ادبي 
بهیرونو څرگندويي کوي.ددې مکتب په پلويانو کې: د فردوسي. فرخي 
سيستاني. خواجه عبداللّه انصاري. حکیم ناصر خسرو بلځي. مسعود سعد 
سلمان. سنايي غزنوي. انوري. خاقاني. نظامي گنجوي. شيخ فریدالدین 
عطار او نورو نومونه د یادونې وړ دي. 

ادبي ځانگړنې: 


-١‏ دواکمنو او نورو د مدحو او ستاینو زیاتوالی او قصیدې ویل. 


سسسسس۹۹ئ٧٤١پپینیښ)سعییییییس‏ 
ادبي مکتبونه او سبکونه ٢٤‏ 


. په شعر کې د کیسو او حماسو رواجیدل. لکه د فردوسي شاهنامه او‎ -٢ 
د ځمسه نظامی ځینې مثنوی گانې.‎ 

-٣‏ غزل او اخلاقی شعرونه ډیر لږوو. 

-٤‏ په شعر کې د درنو او ثقیلو کلمو او اوږدو او مشکلو بحرونوکارول. 

-٥‏ لفظي او بدیعي صنایعو ته لږه پاملرنه او د شعري سبک ساده والی. 

٢‏ عراقي ادبي مکتب: 

دا د دري - فارسي ژبې ډیر په زړه پورې ادبي مکتب گڼل شوی. چې د 
اوومې هجري پيړۍ له نیمايي څخه د لسمې هجري پیړۍ تر وروستیو پورې 
يې د فارسي ژبې په قلمرو . په ځانگړې توگه د افغانستان او ایران په ځینو برخو 
کې. دوام موندلی دی. 

ددې مکتب په نومیاليو پیروانو کې: مولانا جلال الدین بلخي. سعدي 
شیرازي. امیر خسرو د هلوي مولانا عبد الرحمن جامي. حافظ شیرازي. کمال 
خجندي. بابا فغاني شیرازي. وحشي باقفی او نور د یادوني وړ دي. 

ادبي ځانگړنې: 

-١‏ په دغه ادبي مکتب کې غزل ډ یر د پاملرنې وړ گرځیدلی دی. 

-٢‏ د ادبي بديعي صنایعو او د شعر د بيلابيلو اصنافو او ډولو رواجیدل. 

-٣‏ عرفاني او تصوفي افکارو په شعر کې ډیر او ژور انعکاس موندلی دی. 

. -عربي لغات او اصطلاحات فارسي ژبې اوادب ته ډير راننوتي دي.‎ ٤ 
خو ددې مکتب د پیروانو د ځانگړي مهارت له مخې په شعر او ادب کې کومه‎ 


ادب پوهنه ۹۵٥۵‏ 


۵- ددي مکتب د پیروانو په اشعارو کې معنوي صنايع, کنایه. ابهام او 
يل تشبيه او استعاره ډیر کارول شوي دي. 

-٩‏ د شعر او ادب لفظي او معنوي ځانگړنو ډیره پیاوړتيا موندلې ده. 

۳- هندي ادبي مکتب: 

د نارسي شعر اوادب دغه مکتب د لسمې هجری پیړۍ له پای یا د 
یو لسمې هجري پیړۍ له پيل څخه را مينځته شویتر دولسمې پیړۍ پورې یې 
په ایران او تر ډيره پورې په هندوستان. افغانستان او نورو سیمو کې دوام کړی دی. 

ددې ادبي مکتب په پیاوړو او نومیالیو پیروانو کې د : عرفي شیرازي. 
غتی کشمیږيدصايب تيريژي ميرزا عبدالقادرييدل. ميرؤا اسد الله غال او 
نورو نومونه د یادونې وړ دي. 

ادبي ځانگړنې: 

. د نویو اوبکرو خبرو له پاره هڅه‎ -١ 

٢‏ مضمون آفرینې. 

۳- د لفظي او معنوي صنعتونو په زیات استعمال سره د وېنا پیچلتیا 
| و کړکیچ. 

٤‏ په مبالغه کې غلو اوافراط. 

-٥‏ د مضمون او تشبيه د را مینځته کولو له پاره له چاپيريال او 
اا 

-٩‏ د ارسال ا لمثل صنعغت زیاته کارونه. 

٧-د‏ تخیل زیاته ژورتيا. 


ادبي مکتبونه او سبکونه ٧ه‏ 


٤-بازگشت‏ ادبي مکتب: 

دغه ادبي مکتب د دولسمې هجري پیړۍ په وروستیو کې په اصفهان 
کې را مینځته شو دی. ددې مکتب پیروانو هڅه وکړه چې ځان د هندي مکتب 
له پیچلتيا څخه وژغوري او د هغوی خلاف مضامین او موضوعات په ساده ژبه 
بیان کړي. ثږ 

ددې چارې له پاره دوی بیرته د فارسي ادب لرغونو مکتبونو (خراساني 
اوعراقي) تدمځه وکړه ددې مکتب ژزياثرو پلويات يه د سغدي شببرازي او یا 
حافظ په پیروۍ شعرونه ویل. 

ددې ادبي مکتب په سر لارو کې د سیدمحمد شعله اصفهانی ( ٢١۹١‏ 
هق را ضر را مخحند نس اضتښاتر ٧١١١(‏ لق دړ)رسیدعلی منمان 
اصفهانی ( ١ ٧۷۱‏ هق مړ) او نورو نومونه د یادونې وړدي. 


د مخه تر دې چې نړیوال ادبي مکتبونه در وپیژنوء ددې خبرې يادونه 
ضروري او لازمي ده هغه څه چې د لويديځ يا نورې نړۍ په ادبیاتوکې د ادبي 
مکتبونو په نوم پيژندل شوي او موږ یې له نومونو سره شنایوء د هغو ځانگړنې 
او اصول چې د بیلو بيلو تاریخي. سیاسي. فلسفي افکارو او ټولنیزو اړیکواو 
فرهنگي شرایطو تراغیز لاندې را مینځته شوي. زموږ په ادبياتوکې کټ مټ د 
تطبيق وړنه دي. که موږ د خپلو ژبو په ادبياتو کې د کرم یو ادبي مکتب هغو ته 
ورته ځانگړنې د بیلا بيلو ادبي دورو د یو یا څوشاعرانو او لیکوالو په اثارو 
کې پيدا هم کړو. دا به د ادبياتو د ټولنیز خصلت او مأهسیت له مخې وي. پر 


ادب پوهنه ٧‏ 


شاعر او لیکوال یې د هغو ادبي مکتبونو مستقیمه اغیزه هيڅکله نه شو گڼلی. 

د نړيوالو ادبي مکتبونو شمیر زيات دی. دلته يې ځينې ډير 
امشهوردرپیژنو: : 

:مزيسالک-١‎ 

د کلاسيزم ترکيبي کلمه چې له « کلاس» یا « کلاسیک» له کلمو څخه 
د «ايزم» د وروستاړي (لاحقې) په مرسته جوړه شوې. لغوي معنا يې په 
فرهنگونو کې پخوانی یا لرغونی. اولنی. تاریخي هغه څه چې په لرغونو او 
قديمو زمانو پورې اړه لري. راغلې ده. او په ادبي اصطلاح هغه هنري ادبي 
ښوونځی (مکتب) دی چې د اروپا د هنر او ادبياتو په ډگر کې يې لږو ډیر درې 
پيړۍ (له پنځه لسمې نه تر اتلسمې ميلادی پورې) رواج درلود. او ښکلائیز 
اصول او لارې يې د لرغوني یو نان او روم له هنر او ادبياتو څخه اخيستې دي. 
ځینو په ادبي څیړنو کې ددې ادبي مکتب د پيدايښت لومړنی ټاټوبی 
انگلستان. خو په زیاترو کې فرانسه ښودل شوی دی چې له هغه ځايه ا مان او د 
اروپانورو هیوادونو ته خپور شوی دی. 

اصول او ځانگړنې: 

١-د‏ لرغونو تقلید: ددې ادبي مکتب پلويانو تل دا هڅه کړې چې د 
لرغونې زمانې د ادييانو او ادبپوهانو ادبي نظریات مطالعه کړي او خپل آثار د 


هغوی په تقلید ولیکي. 
-٢‏ د طبیعت تقلید یا پیښې: ددې مکتب هر پلوی مجبورو چې تر هر 
قانون او قاعدې نه مخکې د سه طبیعت تقلید وکړي. . 


۳-د عقل اصالت: ددی مکتب پلویان عقل په وينا او کړنه کې د انسان 


١"آھ‎ ٧۴٨٧ق9|۱‎ ١ دوبنؤقژ(|(‎ ٩٨۲۷۶۶۶۱٨۷٨۶٨: 
۹۸ ادبي مکتبونه او سبکونه‎ 


لارښود گڼي او د عقلاني اصولو پيروي دوی ته ډیر مهمه ده. 

-٤‏ لنډون او څرگندتيا: ددې ادبي مکتب په ټولو آثارو کې دې اصل ته 
پاملرنه شوې ده. 

۵- د دري وحدوتونو اوحدت زمان. وحدت مکانء وحدت موضوع) 
قانون ته پاملرنه. 

-٩‏ په ادبي اثارو کې ديني او اخلاقي مسایلو ته ډيره پاملرنه شوې ده. 

-٧‏ کرکټرونه خيالي او فوق العاده نه دي. بلکې طبيعي اود لوړو 
اخلاقو په لرلو سره هر چاته د منلو وړوي. 

۸- ساده گي او رواني خوښوي. 

-٩‏ د اثر په ټولو برخو کې تناسب او هماهنگي مراعات کول. 

.- فصاحت او بلاغت ته زیاته پاملرنه. 

د کلاسیزم نومیالی استازی: په فرانسه کې راسین. یوالو . پاسکال, 
لافونتین... په انگلستان کې: جان ميلتون. درایدن او په ایټالیاکې: الفيری او 
گلدوني دی. 

٢‏ رومانتسيزم: 

ورومانتسيزم د رومان له کلمې څخه اخيستل شوی چې لغوي معنایې 
خيالي. افسانوي او عشقي ده او پدادبي اصطلاح د یو ادبي مکتب نوم دی چې 
د اتلسمې ميلادي پیړۍ په پای کې د کلاسیکي ادبي مکتب په مخالفت په 
اروپا کې را مینځته شو. په ۱١‏ پیړۍ کې د نړۍ په ډیرو هیوادونو کې خپور او 
د ادب او هنر په بيلا بیلو څانگو. په ځانگړۍ توگه انځورگرۍ (نقاشۍ ) کې 
يې ډیره وده او پرمختیا وموندله. 


ادب پوهته ۹۹٩‏ 
ځانگړنې: 
-١‏ د خيال او فکر آزادي او بې پروايي. 


لال 
۳-د بِکلااوجمال ستايته. 


٤-دلغاتو‏ اوژبنيو تعبيرونو پراختيا. 

-٥‏ له ادبي قید و بند نه ځان خلاصول. او لکه چې ددې مکتب یو 
پیاوړی لاروی ویکتور هوگو به ویل: «رومانتسيزم يعنې د شرايطو له بې ځايه 
قیدونو څخه د ادبياتو آزادي». 

ددې ادبي مکتب نوميالی استازی: په فرانسه کې: ویکتورهوگو. 
شاتوبریان. د ولامارتین» په انگلستان کې : ويليام شکسپير. والترسکاټ‌او 
شلی» په روسیه کې : مینحايل لرمانتوف. الکساندر پوشکین په ایټالبا کې: 
الکساندر مانزونی او په مجارستان کې: شاندر پتؤفی دی. 

:مزیلایر-٣‎ 

دا ادبي ښوونځی له رومانتسيزم نه وروسته په فرانسه کې را مینځته 
شو. دغلته يې لومړنی بنسټگر بالزاک گڼل شوی دی. دې ادبی مکتب د 
نولسمی پیړۍ له لومړۍ نيمایی څخه وروسته رواج وموند او د اروپا د خلکو 
پاملرنه يې له ‌خيالي اورومانتيکو افکارو څخه د ژوند واقعیتونو ته واړوله. 
ددې ادبي مکتب پلویانو د ژوند د ورځنيو مسایلو او پیښو په هکله خبرې 
کولې او واقعیتونه به (ښکلي وواوکه ناوړه او بدرنگ) په خپلو ادبي آثارو 
کې بیانول. 


ځانگړ ئې: 


-١‏ په دې ادبي مکتب کې د ژوند. چا پيرېال. موجودات او ټولنیز 


مسایل څنگه چې دي هسي بيان شوی دي. 


۲-د ادبي کیسو موضوعات هغه عیني مسایل دي چې د ټولنې زیاتره 
خلک ورسره مخامخ دي. لکه لوږه. بدمرغي» رنځوري» دوستي. دښمني؛ 
کرکه او کینه. زیاتره د خلکو روحي او جسمي غوښتتي او اړتیاوي. 

-٣‏ د کیسواتلان (قهرمانان) چې د ټولنې له هرې طيقې څخه غوره 
کیږي کردارونه. اخلاق او عادات یې باید واقعي او عیني وي. ته دا چې خیالي 
اولمراقسیت هغه اري. 

٤‏ په ادبي آثارو کې د پيښو د ټولو جزئیاتو اواړخوتو ژوراودقیق 
راخیستلو ته ډيره پاملرنه. 

۵- د واقعیتونو په درک کولو کې ډير غور دقت. ځیرکيدنه 
(کنجکاوی) څیړنه او پلټنه د ادبي آثارو د لیکوال له پاره ډیره ضروري وه. ثږ 

لنډه دا چې: رښتياء آسانتیا او ښکلا او د واقعیتونو بياتول ددې ادبي 
مکتب غوره ځانگړنې دي. 

استازی: په فرانسه کې: بالزای. استاندال» مادام بواری. په 
انگلستان کې: چارلیزدیکنس. ویليام ثاکری. په روسيه کې : تولستوی؛ 
داستایوسکی. ماکسیم گورکی. په ا مان کې : د همل او هولتز په امریکا کې: 
ارنست همینگوی. ویليام فاکنر. 


ادب پوهنه ٠١۱‏ 


٤-ناتوراليزم‏ (نچرليزم) : 

ناتورالیزم کلمه په ادبي حاظ په ادبياتو کې د طبعیت دقيق تقليداو 
ډیرې زياتې ستاینې په معنا د ه او په اصطلاح کې د یوادبي مکتب نوم دی چې 
په ادبېاتو کې د علمي او تجربي روش او لارې نه د کار اخیستلو باندې عقیده او 
باور لري. 

دا ادبي مکتب د نولسمی پيړۍ په پای کې په فرانسه کې رامینځته 
او د شلمې پيړۍ تر لومړيو پورې یې ډيره وده او پرمختیا وکړه. ډیر 
پلوپان یې پيدا کړل. 

ددې مکتب پلويانو عقيده درلوده: څرنگه چې هر ليکوال يا شاعر د 
خپل چاپیریال او طبیعی شرایطو . لکه: نژاد . روزنی او تربیې او د خپلو ورائت 
د عواملو تر اغیز لاندې وي. جسمي او روحي ځانگړنې یې پر آثارو هم اغیزه 
کوي. لکه څنگه چې علمي مسایل څیړل کيږي د دوی اثار دې هم دغه ډول تر 
څیړنې او کره کتنې (د نقد ) لاندې ونيول شي. دوی په دې هڅه کې وو چې د 
سار هیسماس پیمصصشښاوفنیاکي 

ځانگړني: 

-١‏ دا چې لیکوال یا شاعر د خپلو تجربو او آزمايښتونو بیانونکی دی 
باید په لیکنه یا شعر کې له خپل تخيل او د هیجاناتو له دخالت نه ځان وژغوري. 

-٢‏ دینی او اخلاقي مسایل په شعر او ادب کې نه راوړي. 

٣-د‏ ادبي آثارو په تخليق او پنځونه کې د خلکو د محاورې ژبه 
كارول . چې لیکوال او شاعر د واقعیتونو په بيانولو کې وفادار پاتې شي. څه 
کمی او زیاتی پکې ونه کړي. 

-٤‏ په جبر باندې په عقېدې لرلو او د خلکو ذات ته په کتلو ددې مکتب 


ادبي مکتبونه او سبکونه ٣یا‏ 


پلزَدان د اکساتانپاطي ته ګوږي ار پنهقي چې عنداراحیارې ارفسالارنه 
کرزی ناه خپل تظارهسټ ار اساس کظري. 

-٥‏ په دې ادبي مکتب کې د ورائت مسأله ډيره ارزښت لري او ددوی په 
عقیده د اديبانو او هنرمندانو روح او فکر د جسماني او طبيعي عواملو تراغیز 
لدې راځي. 

مشهوراستازی: په فرانسه کې: امیل زولا. گې دومو پاسان. په 
امریکاکې: جک لندن په انگلستان کې: جوج مور . په ا مان کې کرتزر او 
هولتس او په هالنډ کې مارسل امانتس. 

۵0۵- سمبوليزم: 

د سمبول لغوي معنا نښه يا علامه ده او سمبوليزم په اصطلاح کې هغه 
ادبي مکتب دی چې د ٩١‏ پیړۍ په پای کې د ريالیزم ناتورالیزم او پارناس 
ادبي مکتبونو پر خلاف په فرانسه کې د نوميالي شاعر د شارل بودلر په مشرۍ 
مینځته راغی. دوی اعلان وکړ چې په شعر هڅ ډول قید او بندنه مني. شعر 
باید د وزن او قافیې له قید نه ازاد وي. ساده. روان ښکلی او آهنگوال وي. خو 
دا لازمه نه ده چې د ټولنې د ټولو طبقو له پاره دې وړاندې شي. دوی په شعر کې 
عجيبه نا آشنا مسایل مطرح کول او له ژوند او ټولنې څخه يې لرې کاوه. داسې 
څه به یې په رمز او اشارو ويل چې عام خلک پرې نه پوهیدل. 

ځانگړنې: 

-١‏ په شعر کې الهام او په څرگند ډول د مسایلو له بيانولو سره مخالفت. 

-٢‏ د ژوند په هکله بدبیني او ناهيلي توب او په نیکمرغۍ باور نه لرل. 

۳- په عالم غيب او له دې نړۍ څخه پرته پریوې بلې نړۍ باور او عقیده لرل. 


ادب پوهنه ۱۳٣‏ 


-٤‏ په دې نړۍ باورنه لرل او په دې باورنه کول چې زموږ شته والی دی چې 
دې نړۍ ته شکل ور بخښي. 

-٥‏ د ادبي مطالبو په بيانولو کې د يوې داسې لارې اختيارول چې هر 
څوک یې لولي په مخصوص ډول پکې د خپلې روحیې سره سم خپل حال اومقام 
درک کوي. 

نوميالی استازی: په فرانسه کې: شارل بودلر. په بلژېک کې: موریس 
مترلینگ. په ایرلنډ کې: ویليام باتلر په روسیه کې: ولاديمير سولو ویف او په 
انگلستان کې: د یويدهربرت لارنس او نور. 


مأخذونه: 

-١‏ رضاسیدحسینی». مکتب‌های ادبي. جلد اول و دوم؛ انتشارات تهرانء ایران 
٤‏ هش 

-٢‏ نادر. وزین پور (ډاکتر) . برسمند سخن. چاپ دوم . تهرانء ۱۳٣١‏ ه ش. 

-٣‏ هیواد مل زمی. فرهنگ ادبیات پښتو. دريیم ټوک .د چاپ او خپر ولو دولتی 

-٤‏ رښتین؛ صديق الله, د پښتو ادبي مکتبونه» یونيورسټي بک ایجنسي» پيښور 
٢۲‏ هش. 

۵- خسرو فرشید ورد (ډاکتر) . دربارهء ادبيات و نقد ادبي. تهران ۱۳٣١.‏ هف 

٢-زهرا.خانلری‏ کیا (ډاکته) » فرهنگ ادبيات فارسي. تهران ایران. 

٧-هاشمی.‏ سید محی الدین؛ د علامه اقبال پرشاعر ۍد فارسي ادبي مکتبونو 
اغیزي (مقاله) تعاون مجله. ۱٨۸١‏ ه شکال. 

-۸٨‏ هواد مل. زمي (سرمحقق) د پښتو ادبياتو تاریخ لرغونې او منځنۍ دوره. 
دانش خپرندويه ټولنه. پيښورء ۱٢٣١‏ ھه ش. 

-٩‏ ميمنت میر صادقی (ذوالقدر) واژه نامهءهنر شاعری. تهرانء ٢٢۷١‏ ه ش. 

-٠‏ پښتو.پښتو تشريحي قاموس؛ لومړی- دويم- درېیم؛ څلورم ټوکونه. د 
افغانستان د علومو اکاډیمی. د ژبو او ادبیاتو مرکز. 


شپږم څپرکنی: 


اولسي (فولکلوري) ادبیات 


د ادب يا ادبياتو په يوې پيژندنه کې لولو چې : «د يوې ژبې ټول 
لیکلي (تحريري) او ناليکلي ( شفاهي) منظوم اومنشثور هنري آثار ادبيات 
گڼل کیږي. » 

همدې پیژندنې ته په پاملرنې اولسي. عاميانه یا فولکلوري ادبيات د 
هر ملت او اولس په اديي تاریخ کې ارزښتمنه ونډه لري او د هغو له يادونې پرته 
د يوې ژبې د ادبياتو مطالعنيمگړې بریښي. نود مخه تردې چې د اولسی 
ادبياتو په ډولونو او ځانگړنو څه ووایو د «فولکلور» د کلمې په لغوي او 
اصطلاحي پيبژندنه» چې په نړيواله سطحه ددغه ډول ادبياتو له پاره 
استعمالیږي. د خپل بحث لړۍ پیل کوو. 

لغوي او اصطلاحي پیژندنه: 

فولکلور. فرانسوي کلمه ده. لغوي معنايې فرهنگونو: د خلکو 
ادبيات. اولسي پوهه او زده کړه راخيستې ده او په اصطلاح کې د کلتور هغه 
څانگه ده چې د انساني مشخصو. ډلو ء عنعنې. دودونه. نکلونه او انساني 
ارزښتؤڼه. انگیرنې. شگومونه, اعتقادات او داسې نور پکې شامل دي. 

فولکلورد محتوا له نظره درې برخې لري: -١‏ شفاهي فولکلور. 
-٢‏ غیر شفاهي فولکلور . -٣‏ نيم شفاهي فولکلور. 


ادب پوهنه ۱٠.۵٥‏ 


په شفاهي فولکلور کئ محاورې.متلونه. سندرې. چيستانونه» 
فکاهيات (ټوکې ټکالې). دودونه او اولسي قوانين او نور شامل دي. په 
غيرشفاهي فولکلور کئ سیمه یز هنرونه؛ موسیقي ؛ سیمه يیز خواړه او سیمه- 
يي ادب او په نيم شفاهي فولکلور کې خرافاتي عقیدې. سیمه يیزې لوبې؛ 
نڅاوې او نور راځي. په یوه بل پیژندنه کې لولو: 

د فولکلور اصطلاح له دوو کلمو څخه جوړه ده: « فولک » (۳011) 
وگړي يا خلک او «لور » (:1,6) ادبياتو يا زده کړې ته وايي. چې له دواړو 
څخه اولسي پوهه. د خلکو زده کړه یا د خلکوادبيات جوړیږي. باللېډه 
لومړی ځل لپاره په ٤٤٨١‏ م کال انگليسي پوه تامس استعمال کړه. 

ځینو فولکلور څیړونکو د فولکلور له پاره پنځه ځانگړنې ښودلې دي: 

-١‏ په شفاهي توگه موجود وي -٢‏ په عنعنوي او دودیزه توگه موجود 
وي ۳- منظومه يا منشوره بڼه لري. -٤‏ جوړونکي يا رامينځته کوونکي یې 
معمولاً معلوم نه دي. -٥‏ د کلتور د جز په توگه په‌هر کلتور کې شته. 

اوس چې مو « فولکلور» په لغوي او اصطلاحي اظ و پیژاند. د بحث 
اصلي موضوع ته راځو او په اولسي یا عاميانه (فولکلوري) ادبیاتو بحث کوو: 

لکه چې د مخه مو يادونه وکړه ولسي ادبېات د هر اولس. ټولنې او ملت 
په ادبي تاريخ کې ارزښتمنه‌ونډه لري او د هغې له یادونې او ورته پاملرنې پرته 
د هغه اولس او خلکو ادبي تاریخ نیمگړی گڼل کیږي. 

اولسي ادبيات معمولا شفاهي بڼه لري او په هغو ټولنو او اولسونو کې 
زيات پياوړی وي چې د ليک لوست (سواد) خپریدنه پکې ډيره نه وي عامه 


اولسي (فولکلوريٍادبیات . : ۱٢‏ 


هرارک عاکفساني واعبی اقتضاښی 
فرهنگي او جغرافيوي عواملو له امله ددغسې ټولنو او ولسونو د کتار په سر 
کې راځي. نو ځکه پکې د لیکلوادبياتو په پرتله ددغه ډول ادبیاتو پانگه درنه 
اوشتمنه ده. 

زموږ زياتر وگړو د پيړيو په پوړیو او اوږده تاریخي بهیر کې خپلې 
هيلې ارمانونه. غوښتنې, خوښۍ» غمونه. رنځونه. مینې او لنډه دا چې د 
ټولنیزژوند ټول کړه وړه په دغوډول ادبياتو کې منعکس کړي او په شفاهي 
توگه یې له یوه نسل څخه بل ته لیږدولي دي. د لیږدونې په دغه يهير کې ددغو 
ادبياتو زياته برخه هيره شوې او ورکه شوې ده او یا په بله وینا: زیاتره د راویانو 
په له مینځه تللو سره دغه وخت په وخت دا يجاد شوي ادبیات هم له‌مینځه 
تللي دي او لکه صحرايي پخپله راټوکیدلي گلان ورو- ورو مړاوي او پاڼې پاڼې 
شوي دي. له همدې امله موږ د دغو ادبياتو ډيیرې لرغونې بيلگې په لاس کې نه 
لرو. خو بيا هم هغه ډيره لږه برخه چې پاتې ده د هغې بیلا بېلو انواعو او ډولونو 
ته په کتنې موږ په ډاډ او باور سره دا ویلای شو چې: زموږ عامو ولسي وگړو که 
لکهلسهصن لی اود سواد له نعمت څخه بې برخې وو ؛ خوپیاوړی هنري 
ذوق اواحساس يې درلو د چې هغه يې ددغو ادبياتو په بېلابيلو کالبونو کې 
ځای کړی او په ډیره په زړه پورې بڼه بیان کړی دي. 

دلته ددې خبرې يادونه ضروري ده چې زموږ د هیواد د استوگنو 
بيلابيلو قومونو او اولسوتو د شفاهي یا ناليکليو ادبياتو څومره والی او 
څرنگوالی سره توپیر لري. په دې لنډاتنگ لیکني چوکاټ کې پر هغو هر اړخیزه 
څیړنه او د ټولو بيلا بيلو منظومو او منشوروډولونو ښودنه ناشونې کار بریښي؛ 


ادب پوهنه ٠۷‏ 


نو اړیو چې يوازې په عامه توگه د اولسي ادبېاتو د منظومو او منځورډولونو 
چې په پښتو اودري ادبياتو کې يې بيلگې او مونې لرو. نومونه واخلو او بېا 
دولسي او فولکلوري ادبياتو د ډیرو عامو ځانگړنو يادونه وکړو. 

داولسي ادبیاتو ویش اوډلبندي: 

ولسي ادبيات پر دووسترو برخو ویشل کیږي: 

الف: منظرم اولسي ادبيات 

ب: منشور یا نثري اولسي ادبیات 

منظوم اولسي ادبیات په عامه توگه دا لاندې ډولونه لري: 

لومړی: عامې اولسي سندرې یا شعرونه. دویم: خاصې اولسی سندرې. 

لومړی: عاميأولسی سندرې یا شعرونه: 

عام اولسي شعرونه هغه دی چې وینا وال یا شاعریې نه وي معلوم؛ لکه: 
)١(‏ د میندو سندری چې خپلو ماشومانو ته يې وايي؛ (۲) د ماشومانو 
سندرې چې د لوبو په مهال او یا یې پخپل مینځ کې د مشاعرې په بڼه وايي. 
(۳) منظوم چيستانونه, )٤(‏ داتڼ نارې. )٥٥‏ سروکی. (١)لنډۍ» )٧(‏ د 
.نکلونو نارېء (۸) کاکړۍ غاړې, )١(‏ تاريخي نارې (چې د پښتو اولس ادب 
مهمې برخې دی). )٠١(‏ دوبيتي او چهاربیتی ( دري اولسي ادب کې شته). 
)١١(‏ منظرم فالونه. )٢١(‏ منظوم متلونه: (۱۳) د ښځو ځینې سندرې چې 
په بیلا بیلو مراسمو کې ويل کیږي او داسې نور. . 

دويم : خاصې اولسي سندرې یا شعرونه: 

خاص اولسي شعرونه یا سندرې هغه دي چې وينا وال شاعران یې معلوم 
او د اولس پیژندل شوي خلک دي. دا لاندې ډولونه لري: 


اولسي (فولکلوريادبيات 0۸٨‏ 


(١)رباعي‏ (مقام). )١(‏ غزل. (۳) چاربیته. )٤(‏ لوبه. (۵)بگتۍ 
(دا وروستی درې يوازې په پښتو اولسي ادب پورې اړه لري). 
(۹) داستانونه او نور. 

د یادونې وړ ده چې د اولسي منظوم ادب پورتني ډولونه يوازي نالوستو 
اوبې سواد شاعرانو نه دي را مینځته کړي. بلکې زموږ ډیرو مشهورو شاعرانو 
هم په اولسي او زانو او کالبونو شعرونه ویلي دي. 

ب : نثري (منثور) اولسي ادبیات: 

اولسي نشرونه هغه اوږدي او لنډې خوږې او پخې ويتاوې دي چې د 
اولس په زړه کې را مینځته شوي. وینا وال یا اصلي را مینځته کرونکي یې نه 
دي معلوم او د ټول اولس گډمال دی. خو له په خوله او سینه په سینه له‌ یو نسل 
څخه بل ته نقل شوي دي. دا لاندې ډولونه لري: 

)١(‏ اولسي نکلونه او حکايتونه, )٢(‏ وړې کیسې» (۳) متلونه؛ 
)١(‏ اصطلاحات او محاورې. ٥٥‏ ) تشبيهات اواستعارې. )١(‏ چستانونه 
۰() تکيه كلامونه. (۸) رمزونه او کنایې. )١(‏ دعاوې او ښیراوې؛ 
)١ .(‏ ستړی مه شي» )١١١‏ ټوکې ټکالې (فکاهيات). )٢١(‏ روايات. 
)۱١(‏ القاب اوصفتونه. )٤١(‏ د ماشومانو له پاره کیسې او نکلونه (اچې 
زیاتره اخلاقي انتباهي بڼه لري). 

د فولکلوري ادب راټولونې اهمیت: 

دولسي منظومو او منورو ادبياتو را ټولولو او لېکلو او په دې وسيله 
خوندي کولو له پاره تر یوې یا یوې نیمې پیړۍ مخکې زمانې پورې ځانگړې 
پاملرنه نه کيدله. په اروپا کې د نولسمې پیړۍ په منځنيو کلونو کې د 


ادب پوهنه ۷٣‏ اا 


څیړونکو اوادب پوهانو پاملرنه د ادب دغې ارزښتناکې برخې ته واوښتله او د 
هغې په راټولولو او کتابي بڼه خپرولو يې لاس پورې کړ. دغو پوهانو نه یوازې 
دا چې د خپلو هيوادهو اولسونو . بلکې د ختیځو هیوادونو د ميشتو قومونو او 
ولسونو د ولسي ادبياتو په راټولونه او خپرونه یې پيل وکړ او دغسې یې د 
اولسي ادب يوه برخه له هیرلو او ورکیدلو څخه وژغورله. د بيلگې په توگه 
ددغو پوهانو له ډلې څخه فرانسوي ختیځ پوه جميز ډارمسټسټر 
٩٨١-٤٨٨١(‏ ٥م‏ ) يادونه کولی شو چې د پښتو اولسي شعرونو بېلابيل 
ډولونه يې په يوې مجموعه کې راټول او په ١۸٨۱۸م‏ کال یې په پاریس کې د 
« پښتونځو | شعر هار و بهار » په نوم خپره کړه. 

وروسته بیا کله چې زموږ په هیواد کې مطبوعات را مینځته اوعام 
شول ځینو لیکوالو د فولکلور را ټولونې ته‌هم پاملرنه وکړه او په سراج الاخبار 
بيا نورو خپرونو کې زموږ د دغو ادبياتو یو نیمه بيلگه خپره شوه. د روانې 
هجري لریزی پیړۍ په لومړیو کې ٣۳-۸(‏ هش ) انجمن ادبي کابل, د کندهار 
ادبي انجمن ١(‏ ۱ه ش) پښتو ټولنه ( ۱١٣١‏ ه ش) او دغسې نور فرهنگي 
مرکزونه جوړ او خپرونې را مینځته شوې. ډیرو لیکوالو ته د فولکلوزيکو 
څیړنو او خپرونو لارې چارې برابرې شوی. په دې لړ کې د متلونو . لنډیو او نورو 
ولسي شعرونو او کيسو مجموعې چاپ او خپرې شوې, د فولکلوريکو څیړونو 
سمپوزیمونه او سيمښارونه جوړ او په دې ډگر کې ارزښتمن کارونه تر سره شول. 

د اولسي ادبېاتو ځانگړنې: 

)١(‏ اولسي منظوم ادب د عربي عروضو او اوزانو تابع نه دی. خپل ملي 
ولسي وزنونه لري. په هجاء او سیلاب د تقطيع وړ دي. 


اولسي (فولکلوريادبیات د 


. اولسي ادبيات د موضوع په حاظ د اولسي او کليوالي ټولنیزو‎ )١( 
اقتصادي او کلتوري اړيکو څرگندونکي دي. کلیوال چاپیریال او د خلکو ژوند‎ 

(۳) ژبه يې ساده. سوچهاو د خلکو یا اولس له ورځنۍ محاورې 
سره برابرده. 

١١‏ )ډیره مبالغه او له حقيقته لرې خبرې او تصنع پکې نه لیدل کیږي. 

(۵ )د پردیو ژبو اغیزه په دې ادبیاتو کې کمه او په نشت شمیر ده. 

(۹) دا چې ددغو ادبياتو زیاته برخه د نالوستو او بيسوادو وگړو د ذهن 
او فکر محصول ده. او را مینځته کوونکي کې یې په اولس کې او سیږي د اولس 
د ټولو مسلطو کلتوري او ټولنیزو ارزښتونو او روابطو تابع دي. 

(۷) ادبي لفظي او معنوي صنايع؛تشبيهات او استعارات پکې له عقل 
او پوهې نه وتلې او غیر طبيعي نه دي.. 

(٨)د‏ ادببات د اجتماعي ارزښتونو په لرلو سر بېره له لوړوهنري 
ارزښتونو څخه هم برخمن دي. چې زموږ د اولس د لوړهنري او ادبي ذوقء ښه 
رکتالوبي اند کی وي کي 

)١(‏ په دې ادبياتو کې د پيښو بهير او د ژوند څيرې کټ مټ 
انعکاس مومي. 

)٠۰١‏ په اولسي ادبياتو کې ښکلاء اسانتيا اورړښتنا يا په يله به 
ښکلی والی؛ آسانوالی او رښتیا والی په ښه بڼه ځان ښکاره کوي. 


ادب پوهنه ۱۱١‏ 


د ماشومانو ادبیات 


ماشومان د ټولنې د وگړنیز (افرادي) ځواک د يوې سترې برخې په 
ترگه خپل ځانگړي ادبېات لري چې پکې ددوې احساسات, عواطف. هیلې » 
غوښتنې او ارمانونه په یوه یا بله بڼه بريښي. 

موه ماشوماتو د اذببيان و بهاړه د خ لريحت لړئدد بات په 
پيژندنې سره پیل کوو. : 
پیژندنه: 

د ماشوم د ادبېاتو د پیژندنې په لړکې دا هم ويل کيږي چې د موضوع په 
اظ د ماشومانو او لويانو د ادبيات و ترمنځ هیڅ توپیر نشته او ټول هغه څه چې 
له مستقیمې او رسمي زده کړې له پروگرام نه د باندې په هنري او ادبي بڼه 
ولیکل او ترتیب شي د ماشومانو ادبېات بلل کیږي. 

په یوه بله پیژند کې لولو: 

د ماشومانو ادبېات د هغو شعري » نثري لیکنو او ویناوو مجموعه ده 
چې په ټولنه کې د لوبانولهخوا د ماشومانو د استفادې له پاره برابریږي. 

ویش اوډلبندي: 

د ادبياتو د عمومي ویش او ډلبندۍ له مخې د ماشومانوادبیات 
هم لومړی په نظم او نثر او بېا په دوو سترو برځو ویشل کیږی چې يوې ته 
يې شفاهي (ولسي او فولکلوري) ادبيات او بلې ته يې لیکلي يا تحريري 
ادبيات وايي. 


اولسي (فولکلوريادبیات ٢‏ 


اولسي يا شفاهي او فولکلوري ادبیات په عامه توگه هغه دي چې را 
مینځته کوونکي اووينا وال یې معلوم نه دي. د ټولنې گډ مال دی. لکه 
دماشومانو له پاره فولکلوري سندري (شعرونه او ترانې) کيسې؛ 
چيستانونه. ټوکې ټکالې (لطیفې) او نور چې ماشومان يې پخپل مینځ کې 
وايي او يايي لویان دوی ته دغوره بوختیا (سرگرمۍ ) او ساعت تیرۍ له پاره 
وايي. لېکلی ادبيات بيا هغه دی چې نوریې د ماشومانو له پاره لیکي چې له 
اوریدلو یا لوستلو څخه يې پند او خوند واخلي. په دې برخه کې په عامه توگه د 
ماشومانو له پاره ليکلې کيسې. ډرامې. د شعرونو بیلابيل ډولونه او نور 
راځي چې ليکوال یا شاعریې د ځینو ځانگړو ښوونیزوروزنیزو او نوروهدفونو 
له مخې را مینځته کوي. دلته لازمه ده چې په دغو ادبي آثارو کې د نغښتو 


بت سي 
هدفونو په باب هم رڼا واچوو. اح 
ک‌ - د چیه ِ, 0 ٩.‏ 87 : 
د ماشوم په ادبياتو کې نغښتي هدفونه: وو 


لک ه چې څرگنده ده د هر ډول ادبي اثر په رامینځته کولو کې د اديب 
ځانگړی او ټولنیز هدفونه نغښتي وي. پخوا به ادبیات ځینو خلکو یو ډول بې 
هدفه وینا گڼله. دوی فکر کاوه چې ادبيات يوازې او يوازې انسان ته‌روحي 
خوند. خوښي او تسکین ور بخښي او د ساعت تبرۍ یوه وسیله ده. 

خواوس ادبپوهان دا نظريه په کلکه ردوي او وايي چادب د 
: ښکلاييزء روحي لذت او تسکین ترڅنگ د ټولنيزې اخلاقي روزنې. اصلاح؛ 
سمونذهنونو د روښانولو او په خلکو کې د خوځښت راوستلو ستره بنسټيزه 


دنده هم لري او په هر ادبي اثر کې خامخا یو لوی هدف نغښتی وي. 


همدي ټکی په پاملرنه ویلای شو چې د هرې ژبې ادیبان «لیکوالاناو 
شاعران )د ماشوم د ادبیاتو په رامبنځته کولو کې هم خپل ځانگړي هدفونه لري 
او هغه خامخا پخپلو ايجاد کړو آّثارو کې تعقیبوي چې ځینې دلته په ډیر 
لنډ ډول را اخلو: 

-١‏ ماشوم ته د ژوند د چاپیریال اکور. کوڅه. ښوونځی) ورپیژندنه. 

٢‏ ماشوم ته د ټولنې او په هغې پورې د ځینو اړوندو ارزښتونو ورپیژندنه. 

۳- له لوستلو . زده کړې. مطالعې او لیکنې سره د ماشومانومینه ذوق 
او علاقه پیدا کول. 

-٤‏ در اتلونکي ژوند له پاره هوی ته د چمتولی پوهه او معلومات 
ورکول او داسې نور. 

د ادبي أثارو ځانگړنې: 

د ماشومانو له پاره د ځانگړو ادبي یا په بله وینا منظومو او منشورو 
آثارو را مينځته ولو . خپرولو ته په هره ټولنه کې بنستييزه اړتيا لبدل 
کیږي. دا کار یو لړ ټاکلي. منلي معيارونه او ځانگړنې لري نو د ادبي آثارو 
رامينځته کرونکي اړ دي چې د خپلو دغه ډول ادبي آثارو د تخلیق پر وخت 
عقربدبام کېوليسې. 

دلته له دغو معيارونو او ځانگړنو څخه د ځینو يادونه کوو: 

الف: د شکل له مخې د ادبي آثارو څرنگوالی: 

۱١د‏ بڼی با کل لهمښځې بابه دماشرمائرلپاره درامبنحنه شریر 
آثارو د امگکارلال ارسگساهاررراولي 


)١ ٍ‏ د لیکلو ژبه باید د ماشومانو له ژبې سره هماهنگي او برابري ولري. 

)١۱‏ جملې. عبارتونه يې باید لنډ او مفاهيم له هر ډول ابهام او پیچلتیا 
څخه خلاص وي. 

)٤(‏ ددغو ادبي ّثارو پایلې (نتیجې) او پيغامونه باید څرگندوي چې 
ماشوم په سانۍ سره وکړای شي د پیښو او د هغو د نتایجو ترمينځ اړیکې 
ټینگې کړي. 

۵ مره چې دغه ډول ادبي آثار په انځورونو او عکسونو ښکلي شي. 
زیاته اغیزه لري. 

- د کتاب کاغذ. صحافت. دلیک د تورو شکلي ښکلا او ځلاهم هر 
یر پرځپل ځای ارزښت لري. 

ب- د محتوی او مضمون له مځې: 

)١(‏ هڅه دې وشي چې ماشومانو ته د ليکلو ادبي کتابونو او آثارو 
موضوعات د ماشومانو د عمراو سن له اړتياوو او غوښتنو سره سمون ولري. 

)١( ٍ‏ موضوعات باید د داسې ټولنيزو واقعیتونو پر بنسټ ولاړوي چې 
ماشومان يې په طبیعي | و عیني توگه ذهنًومنلي شي او په زور پرې تحمیل نه 
کړای شي. 

)١‏ دغه مضامین او موضوعات باید په ماشومانو کې د انسان 
دوستۍ » زړورتیاء رښتینولۍ , خير - ښېگڼې او پر ځان د باورروحيه پیاوړې 
کړای شي او له درواغو. بدبېنۍ . غرور . پو چې , ستوغې وینا اوهر ډول ناوړه 


اخلاقو څخه یې راوگرځوي. 


ادب پوهنه ١١٥‏ 


)٠(‏ دا ادبي آثار باید له ماشوم سره د ځان او جهان په پيژندنه کې په 
زړه پورې مرسته وکړای شي. 

۵ ) دغه موضوعات باید په ماشومانو کې د هنرء ښکلا پیژندنې او 
خوښونې ذوق پیاوړی کړي. 

(۹) د ادبي اثارو موضوعات باید ماشومان د پوهې يا معلوماتو تر 
لاسه کولو ته ډیر مینه وال او لیوال کړي. 


سر 


ماخذنونه: 

(١)هيوادمل.‏ زمی (سر محقق) . اولسي سندرې. لومړی یو ت. د افغانستان د 
علومو اکاډمی. ۱٩٣١‏ ھش. 

)١‏ رښتین. صديق الله (پوهاند) د پښتو ادبي مکتبونه اوسبکونه. یونیورسټۍ 
بک ایجنسی» پيښور ۱۹۸۸م. 

(۳) رفیع. حبیب الله زرينې څانگې. د افغانستان د علومو اکاډمي. ۱۳۹۰ ه ش. 

)٠(‏ میمنت. مير صادقی. واژه نام هنر شاعری. تهران. ۱۳٢٣١‏ ه ش. 

)١١‏ پښتو.پښتو تشريحي قاموس؛ څلورم ټوک .د افغانستان د علومواکاډ می 
٥هش‏ . 

(۹) خسرو. فرشید ورد (ډاکتر) . دربارهء ادبيات و نقد ادبي. جلد اول. تهران» 
٣ه‏ ش. 

(١)منو‏ چهر علی پور. آشنایی با ادبیات کود کان ایرانء ۱۳٣١‏ ه ش. 

)٨(‏ محمد رفيع. د ماشومان وگل غونچه. د اریک د گرځنده کتابتونونو اداره. 
٠۰‏ هش ز- ٢‏ 

-١‏ د افغانستان عمومی جغرافېه 

٢-جغرافېای‏ عمومی افغانستان 

٢-د‏ افغانستان تارېځی ودانۍ 

٤-بناهای‏ تاربخی افغانستان 

۵-د افغانستان محلی ځواړه 

-١‏ ررزشهاى محلی افغانستان 

-٧‏ سپینه کوتړه 

٨-کمان‏ طلایی 

٩-زده‏ کړو چی ورزده کړو! 

٠-ييا‏ موزيم نا بيامو زيا 

-١‏ په افغانستان کی د چاپيريال 
ساتنه 

٢-عناظت‏ محبط زیست درافغانستان 

-٣‏ په افغانستان کې د بوزغليواو 
باغونو جوړونه اوړوزنه 

٤-ترسيه‏ و تهپيه. بز ‏ وباغها در 


افغانستان 
٥-د‏ دن سوغات 
١-ارمغان‏ قدن 


-٧‏ زلزله درافغانستان 

۸- ېه افغانستان کې زلزلی 
۹-معیوبين وجامعه 

-٠‏ معيوبين او ټولنه 

١-د‏ افغانستان لنډکی تاریغ 
٢-تاريغ‏ فشردهء افغانستان 

۳-د چړ نرساتنه اوپالنه 
٤-مرغدارۍ‏ 

۵٥-دنیا‏ ی کرد ک 

٢-د‏ ماشومنړۍ 

٧-نگاهی‏ بر اوضاع اقتصادیافغانستان 
-٨‏ دافغانستان اقتصادی حالت نه برهکتنه 
٩-د‏ شاتو مچیو روزنه 

۰- زنبوو دارۍ 

١۲-دافغانستان‏ مشاهير 
٢-مشاهير‏ افغانستان 
۳-«افغانستان کلک پوستي میوي 
٤-ميوههای‏ سخت پوست افغانستان 
٥۵-بجغرافياي‏ ولايات افغانستان 
٩--دافغانستان‏ د ولايتونوجفرافبه 


٧۷-تکنالوژی‏ بايوگاز 
۸نبا بوگٌازتکنالوژي 
٢٩-پرغوری‏ یا خود خوري 

٠-ډ‏ یر خوراکۍ 

١-بازى‏ ها عاميانه اطنال 
٢-دماشرمانو‏ ولسي لوبي 


٤-٢‏ ٤-لندي‏ ها 

٥‏ )-رهنمای تشحیص وتداوی امراض 
چشم کُرش, گلو وبينۍ 

١-دسترگو.‏ غوږ» ستوني اوېزۍ 
ناروغیو د تشخیص اودرملنۍ 
لارښرد . 


-٧‏ سرگرمی يا تجربه عا علمی 

-٨‏ په عملي تجربر سره وت تیرول 

-٩‏ په افغانستان کې کاڼی زیرمی 

۰- اير معدلی افغانستان 

- اساسات ماهی پرورۍ 

٢-د‏ کبانو د روژلو لارښونۍ 

۳-اوبه د ژوند سرچینه 

-٤‏ اب سر چشمهءحیات 

لزنمریپدت-٥‎ 

٢-د‏ کورسمبالښت 

۷-سبزیها 

هباس-٨‎ 

۹-دافغانستان مشاهېر (دويم ټوک 

۰- مشاهېر افغانستان (جلد دوم) 

-١‏ توصب ه‌هاى مفيد برای انکشافن 
باغدارۍ درافغانستان 

٢-په‏ افغانستان کې د باغونود 
پرمختگ په هکله گټورې لارښوني 

۳-شاهراههای افغانستان 

٤-د‏ افغانستان لوي لارې 

-٥‏ ورز 

١-ورزش‏ (پښتو) 

-٧۷‏ تاريخ مختصر وسابل اطلاعات جمتي در 
افغانستان 

۸- په افغانستا کې د ډله ایو اړیکو وسابلو لنډ 
تاريځ 


۹- سبيماى محبط زیست افغانستان 
۰- د افغانستان د چاپیربال نه 

-١‏ اقتصاد 

٧-اقتصاد‏ (پشتو) 

۳-تخنیک ابتدای رادیو 

٤-د‏ رادیو لومړنۍ نیک 

٥-د‏ افغانستان مشاهیر (دریم ټوک | 
٩-مشاهیر‏ افغانستان اجلد سوم) 
٧-دانست‏ ۍ ها ىمالدارۍ و وترنرۍ 
٨-د‏ وترنرۍ او مالدارۍ په هکله لارښوونې 
-٩‏ صنایع دستیافغانستان 

۸۰ دافغانستان لاسي صنايع 

-٨١‏ هرات در دوره. نيمور ها 
٢-هرات‏ د تيموزیانو په دور کې 
۳- نبانات صنعتۍ 

٤-نعتي‏ بوټې 

۵-جهان ما 

-٩‏ نړۍ ښود 

لاطاءهتسدلگ-٧‎ 

٨-د‏ ماشومانوگل غونچه 

۹ آب‌های تحت الارضی رمعدنی افغانستان 
- دافغانستان ترځمکې لاندېاوکانی اوبه 
١-ررغه‏ ټولنه 

٢-جامعهء‏ صحتمند 

٣-شه‏ رکابل در طی قرون 

٤-کابل‏ ډ پیړیو په اوږدر کې 

۵- اطلس ولايات افغانستان 

-٩‏ د افغانستان د ولایتونواطلس 
٧۷-لیارت‏ درافغانستان 

۸- په افغانستان کې سنوداگري 
۹-سیری در امواج موسیقۍ 

- د موسیقۍ په څپ و کې‎ -٠ 
(پښت و کناب)‎ رتویپمک-١‎ 
(ترجمه درۍ)‎ رتويپمک-٢۳‎ 

۳- باستانشناسی درافغانستان 
٤-لرغونپیژندنه‏ په افغانستان کې 


د لیکوال لنډ ژوند لیک 


محي الدین هاشمي د سيدهاشم زوی د ٩هش‏ کال 
نن مس په مياشت کې د ننگرهارولایت د 
.کو زکنړولسوالۍ د بډیالی په کلي کې زیږيدلی دی. 
زده کړه: 
لومړنۍ . منځنۍ . ثانوی: درهء نور لیسه ( ٣۳٣١‏ هھه. ش فارغ) 
لیسانس: کابل پوهنتون. د ژبواوادبیاتو پوهنځی د پښتو ژبې 
. اوادب څانگه(١٣۳٣ه‏ شفارغ) 
ماستري: پيښور پوهنتون. پښتوادبیات (. ۹م) 


دندی؛ 

الف: په‌هیواد کې: په کابل پوهنتون او ننگرهار پوهنتون کې د پښتو ادبياتو استاد او د افغانستان 
د علومو د اکاډیمۍ محقق. 

نب د هجرت په چاپیریال کې: په دعوت او جهاد پوهنتون کې د پښتوادبياتو استاد . د متحد 
اسلامی تعليمي نصاب او د 617 بیفیر د تعليمي نصاب غړی او د جهادي دا یرة املعارف د تالیف. 
ترجمې او تدقيق د څانگې غړی او د یو شمیر خپرونو لیکوال غړې. مرستیال او مسوول مدیر او د 
انسانی مرستو د برابرولو ادارې (همکاری) د نشراتو غړی. 

اثار: 

(الف) چاپ: .د لسکرال من .د بښتو گراهر زه ۵ س وره کرشان دافغاستاږ کی 
لومړی. دویم او دریم ټوکونه. ابدي ژوندي. په افغانستان کې د ډله ایزو اړيکو د وسايلو لنډ تاریخ 
(ژباړه) د پنځم ټولگی پښتو مسصس-د پھ ٣1‏ 
(ادب پوهته) ‏ 

(ب) ناچاپ: د ادبي اصطلاحاتو تشریحی فرهنگ. د وینا هنر او د پښتو اولسی ادبيات او... 
برسېره پر دې يې په سلگونو مقالې دننه په هيواد او د هجرت د چاپيریال په خپرونو کې 
خپرې شوي دي . 


د اریک د - کتاینونونو د خبرونو لړی 


٩ ۱ ۱‏ دي کن ۵ 


